

سلسلہ نمبر ۲

افادتِ فاروقی

IFADAT-E-FAROOQI

مکتبۃ التوکل کراچی

بِسْمِ اللَّهِ الرَّحْمَنِ الرَّحِيمِ

سلسلہ نمبر ۷

افتکار فاؤنی

افادات

شفیق الأمیت حضرت مولانا شاہ محمد فاروق صاحب دامت برکاتہمہ
خلیفہ خاص

مسٹح الأمیت حضرت مولانا شاہ محمد سعیج اللہ صاحب رحمۃ اللہ علیہ

ناشر

مکتبۃ الغور پوسٹ بکس ۱۳۰۱۲
کراچی ۵۳۵۰ پاکستان

فہرست مضمایں

نمبر شمار عنوان	صفحہ نمبر
۱۔ عرض ناشر	۵
۲۔ خوشبو ایک محبوب سنت	۶
۳۔ اعضاء کی پاکیزگی	۲۸
۴۔ خوشنگوار ازدواجی زندگی	۶۳
۵۔ اصلاح خواتین کے دس اصول	۸۶
۶۔ جامع نصائح	۱۰۷

بِسْمِ اللّٰهِ الرَّحْمٰنِ الرَّحِيْمِ

عرض ناشر

بعد الحمد والصلوة الله تعالى کے لطف و کرم اور محض ان کے فضل و احسان اور مرشدی شفیق الامت حضرت مولانا شاہ محمد فاروقی صاحب دامت برکاتہم کی توجہ و برکت سے مکبتدی النور کراچی "اقادات فاروقی نمبر ۲" پیش کرنے کی سعادت حاصل کر رہا ہے۔

جیسا کہ پہلے بھی عرض کیا جا چکا ہے کہ حضرت والا کے مواعظ عام فہم ہونے کے ساتھ ساتھ عوام الناس کی بنیادی ضرورتوں اور سائل کے لئے نایت نافع و مددگار ہوتے ہیں اس سلسلے میں احباب کے خطوط آتے رہتے ہیں جو ان مواعظ کی افادت پیان کرتے ہیں چونکہ حضرت والا اندر و ملک و بیرون ملک صرف اصلاح نفس و اشاعت دین ہی کے کام میں مصروف ہیں اس لئے ہر قسم کے معاشرتی سائل و ضروریات دین سے مکمل آگاہی کے پیش نظر اپنے مواعظ میں ایسے سل ترین طریق ترک معااصی و تعلق مع اللہ کے بیان فرماتے ہیں اور حق تعالیٰ تک پہنچنے کے اور دین متن پر اخلاق سے عمل کرنے کے گزارشاد فرماتے ہیں کہ بندے کے لئے سوائے ہمت و استقلال کے کوئی مشکل نہیں رہتی۔

اقادات فاروقی سلسلہ نمبر ۲ میں جو مضامین دیئے گئے ہیں ماشاء اللہ اس وقت کے بنیادی و چیدہ چیدہ مسئللوں پر مکمل رہنمائی فرمائیں گے، بالخصوص خوشنگوار ازدواجی زندگی، اعضا کی پاکیزگی اور اصلاح خواتین کے مضامین ایک رہنماء کی حیثیت رکھتے ہیں۔ حق تعالیٰ جل شانہ ہمیں اخلاق کے ساتھ اس پر عمل کی توفیق نصیب فرمائیں اور حضرت اقدس کو طویل عمر عزیز کے ساتھ بہترین صحت کاملہ و عاجله عطا فرمائیں اور حضرت اقدس کا فیض پورے عالم میں پہنچائیں، مکبتدی النور کے جملہ معاونین کو بہترین جزاے خیر عطا فرمائیں۔ آئین بجاہ سید المرسلین صلی اللہ علیہ وسلم

خاکپائے شفیق الامت

احقر محمد طریف فاروقی عنی

بِسْمِ اللَّهِ الرَّحْمَنِ الرَّحِيمِ



افادات

شیفیقُ الامم حضرت مولانا شاہ محمد فاروق صاحب دامت برکاتہم خلیفہ خاص

مسیحُ الامم حضرت مولانا شاہ محمد سعید صاحب رحمۃ اللہ علیہ

ناشر

مکتبۃ النور، پوسٹ بکس ۱۳۰۱۲

کراچی ۵۴۵۰ پاکستان

سَمِّلَهُ وَنَصِّلَهُ وَنَسِّلَهُ عَلَى رَبِّبِهِ الْكَرِيمِ :

توفیق انہی اپنے حضرت کی برکت سے آج کی نشت میں عطر کے
بارے میں بات پیش کی جا رہی ہے۔

خوشبو لگانا انبیاء کی پسندیدہ عادت ہے

حدیث شریف میں ہے کہ حضور اکرم صلی اللہ علیہ وسلم نے فرمایا :
چار چیزیں انبیاء کی عادات میں سے ہیں ختنہ کرنا، مساوک کرنا، نکاح کرنا
اور عطر لگانا۔ انبیاء کی عادتیں ذات باری تعالیٰ کو پسند ہیں۔ دین و دنیا
دونوں کے اعتبار سے نفع بخش عادتیں ہیں اور انبیاء کے طریقے کو اختیار
کرنا دین و دنیا کی خوبی اور نیکی کی بات ہے۔
ایک روایت میں ہے کہ پانچ چیزیں انبیاء کو پسند ہیں۔ حیاء، بردباری،

پھنسنے لگانا، مساوک کرنا اور عطر لگانا۔ اور برباری کا مطلب ہے انتقام نہ لینا اور ناگواری پر صبر کرنا۔ اس حدیث سے معلوم ہوا کہ عطر کا استعمال اللہ تعالیٰ کے برگزیدہ بندوں کی عادت ہے اور یہ بہت ہی پسندیدہ عمل ہے سر کار دو عالم صلی اللہ علیہ وسلم کا۔

حدیث شریف میں ہے کہ عطر کے ہدیئے کو آپس و اپس نہ فرماتے تھے۔ انس بن مالک فرماتے ہیں کہ میں نے کبھی نہیں دیکھا کہ آپ کو عطر پیش کیا گیا ہوا اور آپ نے اسے واپس فرمادیا ہو، یعنی یہیشہ قبول فرمایا۔

آپ نے فرمایا تین چیزوں و اپس مت کرو یہ چیزوں و اپس کرنے کی نہیں، تکمیلہ، دودھ اور عطر، یعنی سر کے نیچے لگانے کے لئے کوئی تکمیلہ، دے تو قبول کرو انکار مت کرو اور دودھ پینے کے لئے پیش کرے تو پی لو، زیادہ نہ سی تو تھوڑا سا پی لو لیکن انکار مت کرو اسی طرح کوئی عطر لگانے کے لئے دے تو اس کو لگا لو۔

ان تین چیزوں میں تین باتیں اور بھی ہیں۔ اس کا یہ مطلب نہیں کہ کسی نے تکمیلہ پیش کیا آپ نے کما جزاک اللہ اور اس کا تکمیلہ ہی آپ لے جائیں، سرانہ آپ لے جائیں، نہیں بلکہ اس نے تو صرف لگانے کے لئے دیا ہے۔ اس طرح بعض لوگ بڑے برتن میں دودھ پیش کرتے ہیں اس سے یہ مراد ہوتی ہے کہ تھوڑا سا آپ نوش فرمائیں، باقی احباب مجلس بھی تھوڑا تھوڑا لے لیں یہ نہیں کہ سارا کا سارا آپ پی لیں اس کا بھی خیال

رسخیں۔ اسی طرح لگانے کے لئے کسی نے عطر کی شیشی پیش کی آپ نے کہا جزاک اللہ اور تھوڑا سا عطر لگایا، شیشی پر ڈسکن لگایا اور شیشی اپنی جیب میں رکھ لی بلکہ آپ شیشی اس کو واپس کریں، ہاں اگر ساری شیشی اس نے آپ کو دینی ہے تو صراحتہ "آپ سے کہے کہ نہیں بھائی میں آپ کو ہدیہ کرچکا ہوں بے شک اس کو آپ لے لیں۔

حدیث شریف میں آتا ہے کہ تین چیزیں لینے سے مت منع کرو اور تین چیزیں دینے سے مت منع کرو۔ تین چیزیں تو یہ ہیں جن کا ابھی ذکر ہوا تھی، دودھ اور عطر، اور تین چیزیں اگر کوئی مانگے تو دینے سے انکار مت کرو آگ، پانی اور نمک۔ پانی اور نمک تو آج بھی یہ بات سمجھ آتی ہے لیکن اس وقت نوجوانوں کو آگ والی بات سمجھ میں نہ آئے گی۔ ہمارے بچپن میں کسی چھوٹی تگاری یا اوبلے کے اوپر سے پڑوس سے آگ منگوالی جاتی تھی اور اس سے اپنے گھر کے چولے اور تصور روشن کرتے جاتے تھے یہ طریق تھا پہلے زمانے میں آگ بنانے کا، آگ لینے کا اور آگ مانگنے کا، اور اب اس کی صورت یہ ہے کہ کسی کو دیا سلاٹی دے دی جائے کیونکہ دیا سلاٹی سے بھی آگ سلکتی ہے تو یہ آگ مانگنا اور آگ دینا دیا سلاٹی کی صورت میں اکابر فرماتے ہیں کہ یہی سنت حاصل ہو سکتی ہے یا جماں پر آگ اور چولے جلانے جاتے ہوں وہاں ہدیت دیا سلاٹیاں پیش کر دی جائیں، کہ بھتی ہماری طرف سے یہ ہدیہ ہے آپ اس کو اپنے کام میں لائیں یا کمیں سے دیا سلاٹی مانگ لیں

جائے تو اس سے یہ آگ مانگنے والی اور آگ دینے والی جو سنت ہے وہ ادا ہو جائے گی۔

حدیث شریف میں آتا ہے کہ اس آگ پر مانگنے والے نے جو بھی کھانا تیار کیا آگ دینے والے کو اس کا ثواب ملے گا۔ اس پر کھانا پکانے کا، کھانے کھلانے کا آگ دینے والے کو ثواب ملے گا اور پانی کا استعمال جہاں جہاں ہوا غسل کرنے میں، پینے میں، کھانا پکانے میں اس کا ثواب بھی اسی کو ملے گا۔ اس نمک کا استعمال جہاں جہاں ہوا اور اس نمک سے جو جو چیز تیار ہوئی اس کا ثواب بھی نمک دینے والے کو ملے گا۔ چھوٹی، چھوٹی سی باتیں ہیں مگر ان میں اجر و ثواب کے سند رہیں۔ عمل میں یہ باتیں بڑی آسان اور چھوٹی چھوٹی معلوم ہوتی ہیں لیکن نتیجے کے اعتبار سے اور عمل کے اعتبار سے بہت اونچی ہیں۔

حدیث شریف میں آتا ہے کہ جب تمہارے سامنے عطر رکھ دیا جائے تو قبول کرو آپ نے فرمایا جب تمہارے پاس کوئی میٹھی چیز لائی جائے تو اس میں سے کچھ کھالو اور جب تمہیں کوئی عطر دے تو سونگھ لوا انکار مت کرو آپ نے فرمایا جب تمہیں کوئی ریحان پیش کرے تو اپس نہ کر دو یہ ریحان جنت سے لکلا ہوا ہے سبحان اللہ! فرمایا جب کوئی خوشبو پیش کرے تو انکار مت کرو اس میں زیادہ بوجھ نہیں ہے۔ ایک بزرگ سے میں نے سنا فرمایا، عطر روح کی غذا ہے پہلے زمانے میں ذاکرین، کثرت سے ذکر کرنے والے، دورہ

شریف کے متعلمين (طلاباء) عین ان چیزوں کے حاصل کرنے کے وقت خوشبو استعمال کرتے۔ کیونکہ خوشبو استعمال کرنے کی وجہ سے یہ چیزیں دماغ کے اندر جلدی چلی جاتی ہیں اور جم جاتی ہیں۔

خوشبو کا طبی فائدہ

ایک طبیب بڑے کامل تھے بزرگ بھی تھے ان سے میری بات ہوئی کہ آپ ایسی اعلیٰ اعلیٰ خوشبو میں خیرے میں استعمال کرتے ہیں اور اتنی مہنگی خوشبو میں مشک وغیرہ اس میں شامل کی جاتی ہیں اس کا کیا سبب ہے اگر صرف مشک ہو اور زعفران کو ہٹا دیا جائے باقی اجزاء خیرے کے رکھے جائیں تو کیا خیال ہے؟ تو فرمانے لگے باقی اجزاء سے بھی فائدہ ہو گا لیکن خوشبو میں ذات باری تعالیٰ نے ایک ایسی صفت رکھی ہے کہ جماں جماں اس کا اثر پہنچنا چاہئے تیزی کے ساتھ خوشبو کے ذریعہ وہاں وہاں ان ادویہ کا اثر جلدی پہنچ جاتا ہے۔

حدیث شریف میں ہے دنیا میں یہ چیزیں ہمیں محبوب ہیں کھانا، عورت اور عطر۔ منکوحہ عورت بہت بڑی نعمت ہے۔ سبحان اللہ جس شخص کے گھر میں منکوحہ ہے بہت بڑی دولت اس کو حاصل ہے اور گھر کا پکا ہوا کھانا بھی بہت بڑی نعمت ہے اور عطر بھی بہت پسندیدہ آپ کی سنت ہے۔

حدیث شریف میں ہے کہ آپ کے سامنے مشک وغیرہ پیش کیا گیا۔ آپ نے مشک وغیراً استعمال فرمایا، مشک وغیرہ کی خوبیوں آپ نے پسند فرمائی۔ آپ ہمیشہ معطر رہتے تھے وحی کی آمد، فرشتوں کا نزول ایسے اوقات میں آپ خوبیوں کا اہتمام فرماتے تھے اور یہ حد درجہ نظافت کی بات ہے۔ مراعج کے واقعہ کے بعد آپ کا جسم اطہر خوبیوں سے ایسا مہکتا تھا جیسے دلمن کوشب عروی میں معطر کیا جاتا ہے۔ سبحان اللہ! اللہ تعالیٰ نے آپ کو ایسا معطر بنایا کہ آپ کو تلاش کرنا آپ کے معطر ہونے کی وجہ سے بہت آسان تھا۔ صحابہ کرام فرماتے ہیں کہ جس گلی سے بھی آپ گزرتے پچھ دیر کے لئے وہ گلی خوبیدار ہو جاتی اور ہم پہچان لیتے تھے کہ آپ یہاں سے گزرے ہیں۔ صلی اللہ علیہ وسلم۔ اور ہمیں یہ بھی اندازہ ہو جاتا کہ اس پچے کے سر پر آپ نے ہاتھ رکھا ہے۔ جس پچے کے سر پر آپ اپنا دست مبارک رکھتے تھے اس پچے کے بال خوبیدار ہو جاتے۔

جسد اطہر کا پیسندہ بہترین خوبیوں تھا

آپ کے جسم اطہر سے جو قدرتی خوبیوں نکلتی تھی پیسند کی صورت میں وہ خوبیوں ایسی خوبی تھی کہ اس کی مثال مشرق سے لے کر مغرب تک کوئی پیش نہ کر سکا۔ ام سلیم رضی اللہ عنہ (حضرت انس کی والدہ) کو آپ نے دیکھا جو آپ کے بیدار ہونے

کے بعد آپ کا پیسہ اکٹھا کر رہی تھیں فرمایا : یہ کیا کر رہی ہو عرض کیا یا رسول اللہ آپ کا پیسہ بہترین خوبیوں ہے میں اس کو اپنے عطر میں ملا لیتی ہوں وہ عطر بھی عجیب قسم کا عطر بن جاتا ہے۔

حضرت مولانا رشید احمد گنگوہی رحمۃ اللہ علیہ نے ارشاد فرمایا :

آپ کے پیسے سے گلاب کا پھول بنایا گیا لہذا مجھے عطر گلاب بہت پسند ہے۔ دنیا میں گلاب عجیب عجیب قسم کا پیدا ہوتا ہے۔ استبول کا گلاب جو ہے وہ اور نو عیت کا ہے، طائف شریف کا گلاب جو ہے وہ اور نو عیت کا ہے، وردہ طائف بھی عجیب ہے۔ سبحان اللہ! حضرت گنگوہی رحمۃ اللہ علیہ فرماتے تھے کہ طباء کہتے ہیں کہ یہ حدیث ضعیف ہے لیکن فضائل میں ہم اس کو ضرور لیں گے کہ بے شک آپ کے پیسے سے حق تعالیٰ نے گلاب کا پھول پیدا فرمایا۔ بڑا رنج ہوتا ہے، بڑی یہی وردی کے ساتھ ان پھولوں سے بار بنا کر گلے میں ڈال کر بیروں میں جو رومندا جاتا ہے تو بڑا رنج ہوتا ہے۔

ایک تقریب میں دیکھا، اس تدریج گلاب کا پھول بکھرا پڑا تھا، توبہ! توبہ!

نہ معلوم کتنے سیر کتنے کلو کے حساب سے وہ پڑے ہوئے تھے اور بیروں میں رومندے جا رہے تھے، الہی توبہ! الہی توبہ!

اور عجیب بات ہے عرق اس سے بنایا جاتا ہے۔ عطر اس سے بنایا جاتا ہے اور گلقد جو سب کے لئے مفید ہے ہزاروں ٹن ہندوستان اور پاکستان میں بنتا ہے اور وہ صرف گلاب سے بنتا ہے اور یہ ویسے بھی استعمال

کیا جاتا ہے اور کئی طریقوں سے استعمال کیا جاتا ہے اس کے برکات ہیں آپ کے ساتھ اس کی نسبت ہے۔ پھر یہ گلے میں ہاروں کا ڈالنا، میں تو کما کرتا ہوں کہ وہ جیت کے آرہا ہے اور یہ جتنے والے کے گلے میں ہار (ٹکست) ڈال رہے ہیں، لَا حَوْلَ وَلَا قُوَّةَ إِلَّا بِاللَّهِ جِبْتُ اور ہار کا کوئی جوڑ ہے کیا گناہ بخشنے گئے اور معافی مل گئی ہے وہ توجیتا ہے لیکن یہ کہہ رہے ہیں نہیں۔ ہار ہے ہار، یعنی اس کی جیت کا انکار کر رہے ہیں۔ لَا حَوْلَ وَلَا قُوَّةَ إِلَّا بِاللَّهِ بھی ایسا ہی ہے تو اس کو عطر لگا دو تو یہ بات بھی تو ہے گلاب کے ہار ڈالنے کی بجائے گلاب کا عطر لگا دو۔ ہار کب تک گلے میں ڈال رہے گا کسی وقت تو اتارے گا وہ۔ بعض لوگ گلے میں ہار ڈال دیتے ہیں۔ میں فوراً ”اتار دیتا ہوں تو آپ نے ڈال دیا اس نے اتار دیا فرق اتنا ہے کہ وہ گھنٹوں نہیں اتارتے اور میں منٹ آؤ ہے منٹ میں اتار دیتا ہوں اتارنے تو ہیں ہی لیکن ناقدری سے بڑا دل دکھتا ہے بڑی مقدس چیز ہے اس کو نسبت حاصل ہے سرکار دو عالم صلی اللہ علیہ وسلم کے ساتھ۔

حدیث شریف میں آتا ہے کہ جب وفات شریف ہو گئی تو آپ کے جسم مبارک سے ایسی خوبی نکلی کہ ایسی خوبی اہل مدینہ نے پسلے کبھی نہیں سو نگھی تھی۔ سارے مدینہ کے گلی کوچے آپ کے جسم مبارک سے نکلی ہوئی خوبی سے خوبیدار ہو گئے، صلی اللہ علیہ وسلم آپ زندگی میں بھی خوبیدار تھے اور وصال ہونے کے بعد بھی خوبیدار تھے۔ آپ کی قبر شریف کی مٹی بھی انتہائی خوبیدار نکلی کتنی خوبیدار نکلی؟ جب لحد شریف بنائی گئی تو سارا مدینہ اس سے معطر ہو گیا۔

حدیث شریف میں آتا ہے جب کوئی آپ سے مصافحہ کرتا، بہت بہت دیر تک اپنے ہاتھ میں آپ کی خوبی محسوس کرتا آپ کی عادت مبارکہ تھی کہ تجد کے اوقات خوبی لگاتے تھے سوتے وقت سرمه لگاتے تھے اور بیدار ہونے پر وضو فرماتے، خوبی لگاتے یہ آپ کی عادت مبارکہ تھی۔

آپ کے تھوک ولعاب میں ذات باری تعالیٰ نے عطروں سے بڑھ کر خوبی رکھی تھی۔ یہ آب زمزم جو آپ کی برکت اور آپ کے طفیل سے آپ کی امت کو آسانی سے مل رہا ہے اس میں آپ کے دہن مبارک کا لعاب شامل ہے۔

حدیث شریف میں آتا ہے کہ آپ نے ایک روز زمزم شریف پیا اور اس کو منہ میں بھر لیا کچھ دیر منہ میں رکھا اس کے بعد وہ کلی آپ نے بھر زمزم میں فرمائی (آب زمزم کے کنویں میں فرمائی) صحابہ نے عرض کیا اے اللہ کے رسول ایسا تو ہم نے پہلے کبھی نہیں دیکھا آپ نے خلاف معمول ایسا کیوں کیا آپ نے فرمایا بعد میں آنے والوں کا خیال آگیا ان کے لئے ایسا کیا ہے۔ ایک موقع پر فرمایا تم میرے دوست ہو اور نادیدہ امت جس نے مجھے نہیں دیکھا وہ میرے بھائی ہیں۔ امت کے فضائل میں محمد شین نے یہ بات لکھی ہے کہ نادیدہ امت کو آپ نے بھائی فرمایا، صحابہ کو دوست فرمایا۔ سبحان اللہ آپ کی امت تمام امتوں کی سردار ہے، بڑی شان ہے آپ کی امت کی۔ جیسی محبت آپ کو اپنی امت سے ہے ایسی کسی کو اپنی امت کے ساتھ نہیں ہے۔ ایسا تعلق نہیں ہے لیکن ساتھ ہی آپ نے یہ بھی فرمایا کہ میری امت جیسے میرے ساتھ محبت رکھتی ہے یا میرے ساتھ محبت کرے گی اس کی مثال بھی مجھ سے پہلے نہیں ملتی۔ میری امت بھی بے مثال ہے۔ آپ بھی بے مثال تھے آپ کی امت بھی بے مثال ہے۔ اللہ تعالیٰ آپ کی محبت نصیب فرمائے۔ آپ کی اطاعت نصیب فرمائے۔ اور آپ کی عظمت نصیب فرمائے اور زندگی کے ہر حصے میں جہاں تک ہو سکے اتباع سنت کی توفیق مدام نصیب فرمائے اور ہمارے شامل حال فرمائے۔ سبحان اللہ! اللہ تعالیٰ نے ہمیں رحمت کائنات بھی دیا۔ رحمت

کائنات کس نے دیا؟ رب کائنات نے دیا۔ آپ کو تمام مخلوقات کے لئے رحمت بے حساب بنا کر بھیجا گیا۔ عجیب و غریب شان والے تھے۔ امن والی ماں کے پیٹ میں رہے اور حلم والی ماں کی گود میں پلے۔ وہ ہستی کیسی ہو گی جس کی ایک ماں آمنہ اور اس کی دوسری ماں حلیہ، ایک امن والی ماں اور ایک حلم والی ماں۔

آپ نے منی کے اندر فرمایا : جہالت کی تمام رسومات، جہالت کے تمام طریقے میرے پیر کے نیچے ہیں آج میں ان گوہیش کے لئے روندے دیتا ہوں۔ آپ نے واضح کر دیا کہ طریقہ چلنے گا تو صرف میرا طریقہ چلنے گا کسی اور کا طریقہ نہیں چلنے گا لیکن عفو و درگذر کی یہ شان کہ آپ نے فرمایا : فلاں فلاں پر ہمارا خون ہے میں معافی میں پہن کرتا ہوں میں نے ان کو معاف کیا جوان پر خون ہے اس سے درگذر کیا اور معافی دے دی۔ مالیات کے اندر بھی آپ نے پہل کی، خاندان اور برادری کی رسومات کے مٹانے کے اندر بھی پہل کی۔ اس سے یہ بات سمجھ میں آئی۔ امت کے ہر فرد کو انفرادی طور پر ان چیزوں کے مٹانے کے اندر پہل کرنی چاہئے سب کا انتظار نہیں کرنا چاہئے۔

آپ صلی اللہ علیہ وسلم بکثرت عطر استعمال فرماتے تھے۔ عطر کے ساتھ آپ کو بڑی محبت تھی۔ احادیث میں آتا ہے کہ ایک عطر تھا۔ اس میں کئی عطر ملے ہوئے تھے اس کو اس زمانے میں (ذریہ) کہا جاتا تھا جیسے

ہمارے زمانے میں مجموعہ کہا جاتا ہے وہ عطر آپ پسند فرماتے تھے۔

حدیث شریف میں آتا ہے، سیدہ عائشہ رضی اللہ عنہا رسول پاک صلی اللہ علیہ وسلم کو عطر لگایا کرتی تھیں اس سے معلوم ہوا کہ یہوی کو چاہئے کہ اپنے شوہر کو خوشبو لگائے یہ سنت بھی اس طرح سے ادا ہو جائے گی۔ سیدہ عائشہ رضی اللہ عنہا اپنے دست مبارک سے آپ کے کپڑے نکال کر رکھتی تھیں۔ آپ کا بستر لگاتی تھیں۔ آپ کے لئے اور آپ کے مہمانوں کے لئے کھانا پکاتی تھیں۔ مکان میں جھاڑو دیتی تھیں آپ کے لئے مساوک تیار رکھتی تھیں اور آپ کے جسم اطراف کو خوشبو لگاتی تھیں معلوم ہوا کہ شوہر کا دل جیتنے کے لئے یہ اوصاف یہوی کے اندر ہونے چاہئیں۔ یہ نہ ہونا چاہئے کہ یہوی سمجھے کہ میری ذمہ تو کوئی بات نہیں، میرے ذمہ تو کوئی چیز نہیں اگر یہی بات اسی انداز میں شوہر کہہ دے تو میری بیٹی! تیرا دل کتنا گھٹ جائے گا تو کتنی اداس ہو جائے گی اس کا حوصلہ دیکھ تیری کتنی ناگوار باتیں سن کر پھر بھی وہ برواشت کر رہا ہے اس سے معلوم ہوا کہ خانہ داری اور گھر کا صحیح طور پر چلنا ضبط و تحمل کے ساتھ یہ مردانہ شان ہے اور مرد ہی کا کام ہے جو اپنے طرف کے ساتھ گھر کو چلاتا ہے لہذا اس کو اپنے منصب پر پورا پورا رہنا چاہئے عورتوں کی کچی باتوں کو کان میں نہیں آنے دینا چاہئے۔ ایک شخص سے میرے حضرت فرمائے تھے تم کہتے ہو باقی کان میں آتی ہیں تو ادھر سے نکال دینا ہوں فرمایا حضرت نے غلط بات ہے تم انہیں

داخل ہی کیوں ہونے دیتے ہوارے بھی اگر تم داخل ہونے دو گے اور
یہاں سے پار کر کے دماغ میں سے پھر ادھر سے نکالو گے تو وہ بتیں اپنے
تاثرات چھوڑ جائیں گی۔ بہتر صورت اس کی یہ ہے کہ انہیں داخل ہی نہ
ہونے دو۔ یہ ہوتی ہے اہل اللہ کی شان۔

حضور اکرم صلی اللہ علیہ وسلم کی پسندیدہ خوشبوئیں

وضو کے بعد بھی آپ مشک لگاتے تھے اور یہ آپ کی عادت مبارکہ تھی
کہ عطر کا استعمال جو آپ فرماتے تھے وہ داڑھی اور سر کے بالوں میں
فرماتے تھے۔

ہمارے اکابر نے یہ بھی فرمایا ہے کہ اگر کرتے میں بغلوں کی طرف
خوشبو لگالی جائے تو خوشبو دیر تک محفوظ رہتی ہے۔ سبحان اللہ! اور یہ عطر
دیکھنے کہاں کہاں نے پیدا ہوتا ہے۔ عطر اظہر لکڑی ہے، عود بھی لکڑی ہے۔
کیماری یہ بھی ایک لکڑی کی ہندوستان میں قسم ہے اور حریرت کی بات یہ ہے
کہ ذات باری تعالیٰ نے اس زمین کی مٹی کو بھی معطر بنایا ہے اس کو ”عطر
رگل“ کہتے ہیں فارسی میں رگل مٹی کو کہا جاتا ہے اس مٹی سے بھی عطر پیدا
ہوتا ہے اور عجیب بات ہے کہ کم مقدار میں ملتا ہے، نایاب ہوتا ہے لیکن
انتہائی بیش قیمت ہوتا ہے اور عجیب و غریب عطر ہے۔

جمعہ کے دن آپ بہت اہتمام سے عطر لگاتے تھے، جمعہ کی سنتوں میں سے ہے کہ غسل کرے، کپڑے پسندے، اپنے وضو میں مساوک کا استعمال کرے اور سنت کے مطابق عطر لگائے، آئینہ بزرگوں نے صرف جمعہ کے روز دیکھا ہے، آئینہ دیکھنے کی دعا پڑھے، خوشبو لگائے، مسجد میں جب داخل ہو جمعہ کی سنتوں میں سے ہے کہ سلام کرے، جلدی جائے اور مسجد میں پہنچ کر تھجھتا المسجد ادا کرے یہ بھی سنتیں ہیں ان باتوں کا بھی خیال رکھنا چاہئے اللہ تعالیٰ توفیق عطا فرمائے۔ جمعہ کا دن جو ہے یہ تمام دنوں کا سردار ہے تمام دنوں میں افضل ہے اور عید المومنین ہے یعنی اہل ایمان کی عید کا دن، اللہ تعالیٰ نے ہمیں ہر ہفتے عید عطا فرمائی ہے۔

فقہاء فرماتے ہیں کہ جمعہ کا دن عیدین کے دن سے افضل ہے۔ اتنا افضل ہے اور اتنا افضل ہے کہ جمعہ کے دن اگر وقوف عرفہ ہو جائے تو جمعہ کے دن وقوف عرفہ ہونے کی بناء پر وہ حج ستر جھوں سے زیادہ افضل ہو جاتا ہے اللہ تعالیٰ سب کو نصیب فرمائے۔

اماں عائشہ رضی اللہ عنہا فرماتی ہیں کہ رسول کریم صلی اللہ علیہ وسلم سے ایک خاتون نے حسن بیت کا طریقہ معلوم کیا۔ آپ نے فرمایا : تھوڑا مشک لے لو اور وہ استعمال کرو۔ معلوم ہوا کہ ایسے دنوں میں حیض و نفاس کے اندر کچھ بوپیدا ہو جاتی ہے۔ اور ایسی بوہوتی ہے کہ جب تک اس سے فراغت نہ ہو وہ بو قائم سی رہتی ہے لہذا خوشبو کا استعمال عورت کو

گھر کے اندر کرتے رہنا چاہئے تاکہ گھروالے کی طبیعت میں تکدر پیدا نہ ہو۔ صفائی سترائی سے بھی دلوں کا بہترین مlap ہوتا ہے گندگی اور بدبو سے بھی فراق کی صورت پیدا ہوتی ہے اور فراق و جدائی کی صورت سے بچنا چاہئے۔ اگر عورت مستقلہ "میلی کپیلی اور بدبو دار رہے تو آدمی تکدر ہو جاتا ہے اس کی طبیعت پھٹنے لگتی ہے۔

دیکھئے! عورت کا لباس عورت کی زیبائش ہے اور عورت کا خوشبو لگانا گھر سے باہر کے لئے نہیں ہے، گھر میں اپنے شوہر کے لئے ہے، باہر تو اتنا بن ٹھن کر جائیں اور گھر میں رہیں بالکل بھنگن اور چمارن کی طرح یہ تو شوہر کے حق میں خیانت ہے۔ حضرت تھانوی رحمۃ اللہ علیہ تقریبات کے اندر اپنی الہیہ کو نہیں جانے دیا کرتے تھے۔ ایک مرتبہ ان کی الہیہ نے اصرار کیا حضرت نے فرمایا مجھے انکار نہیں ہے بھجنے سے لیکن ایک شرط ہے کہ روز مرہ کے کپڑوں میں آپ نے جو پسے ہیں انہیں کپڑوں میں آپ چلی جائیں جوڑا بدل کرنہ جائیں اور ابھی چلی جائیں مجھے انکار نہیں ہے۔ خیر انہوں نے فرمایا میں جا بھی سکتی ہوں آپ کے فرمانے کے مطابق کوئی ایسی بات نہیں ہے لیکن میں آپ کی رضا اور آپ کی پسند پہچان گئی کہ آپ مجھے وباں بھیجا پسند نہیں فرم رہے ہیں لہذا میں اس کو ترجیح دیتی ہوں اور نہیں جاتی؛ سعید اری کی بات ہے۔

کتابوں کے اندر صاف لکھا ہے کہ خدا کی رضا، عورت کے لئے شوہر

کی رضا میں ہے ہاں اگر شوہر کا فعل، اور عمل شریعت کے مطابق ہے تو بر صورت عورت کو تسلیم کرنا چاہئے اس کی خلاف ورزی نہیں کرنی چاہئے۔
اللہ تعالیٰ ہماری بیٹیوں، بچیوں کو اس کی توفیق عطا فرمائیں اور ان کے ساتھ عافیت سے بھی رہیں۔ مرد کے لئے سب سے بڑا حق اس کی ماں کا ہے، عورت کے لئے سب سے بڑا حق اس کے شوہر کا ہے شوہر کی بات ماننی چاہئے۔

بعض حالات میں مشکل بھی پسند فرمایا، عود بھی پسند فرمایا، اور ذریرہ بھی پسند فرمایا یعنی مجموعہ مرکب خوبیوں کا وہ بھی آپ نے پسند فرمایا وضو کے بعد، عسل کے بعد بھی آپ نے عطر لگایا، جمعہ کے دن خاص اہتمام سے عطر لگایا، تحد کے وقت بھی عطر لگایا۔ اسی طرح اکابر فرماتے ہیں ذکر کے وقت، تلاوت کے وقت بھی عطر لگانا چاہئے۔ میرے حضرت فرمایا کرتے تھے کہ عطر حنا بھی خوب ہے ہر موسم میں استعمال کیا جاسکتا ہے اور عطر روح خس بھی خوب ہے گرمی کے موسم میں لگاؤ تو گرمی کم لگتی ہے اور گرمی کے اثرات کم ہو جاتے ہیں اکابر کی عجیب شان تھی۔

”حنا“ بہترین خوبیوں میں ہے

ایک روایت میں آیا ہے کہ جنت کی خوبیوں میں ہے اور ایک روایت

میں یہ بھی آیا ہے کہ جنت کی خوبیوں کا سردار ہتا ہے اس کی ایک خاص کو والی ہوتی ہے اس کو ثانیۃ العنبر کہتے ہیں۔ اللہ کا شکر ہے کہ ہمارے ملک میں، ہمارے قریب ہندوستان میں ہر قسم کے عطیریات بسہولت مل جاتے ہیں۔ بیرون ملک ایسے عطیریات جو سنت کے مطابق خوبیوں ہے مشکل سے ملتے ہیں۔ اور یہ اپرے اور سینٹ، اس قسم کے پرفیومز گواز روئے فتوئی جائز ہیں لیکن کھال اور بمال کے لئے مضر ہیں۔ اگر کپڑوں پر لگانا ہو تو کپڑے پہننے سے پسلے ان کو لگا دو جب تھوڑی دیر کے بعد خوبیوں میں بس جائے، سراحت کر جائے تو اس کی تیزی ختم ہو جاتی ہے لیکن بہتری ہے کہ ویسی خوبیوں استعمال کی جائے جو بے ضرر ہے اور انتہائی مفید ہے۔

ایک روایت میں آیا ہے کہ آپ نے فرمایا : لوگوں کا اکرام کرو۔ پوچھایا رسول اللہ اکرام کا کیا طریقہ ہے تو افضل طریقہ یہ ہے کہ عطر کے ساتھ اکرام کرو اس میں کوئی تکلیف اور بوجہ نہیں ہے۔ یہی وجہ ہے کہ حرم میں آج بھی آنے والے مسمانوں کو عود کی دھونی دی جاتی ہے عطر لگایا جاتا ہے اور ان کو معطر کیا جاتا ہے۔ آج بھی بیت اللہ شریف اور مسجد نبوی صلی اللہ علی صاحبہا و سلم میں عود کی دھونی دی جاتی ہے اور حرمین کو معطر کیا جاتا ہے۔ عطر دان بھی آپ نے رکھا ہے۔ ایسا ڈبہ جس میں کئی شیشیاں آجائیں عطر دان کھلاتا ہے۔ پسلے پانداں تو ہم لوگوں کے ہر گھر میں ہوتے تھے اب آکے بکھیرا ختم ہوا ہے عطر دان ہونا چاہئے آپ صلی اللہ علیہ وسلم

عطردان میں کئی طرح کے عطر رکھتے تھے اور اس میں سے آپ عطر استعمال فرمایا کرتے تھے۔ سرمه دانی کی طرح عطردانی بھی منسون ہے اس سے عطر لگانا آسان ہے جس طرح سرمه دانی میں سلاٹی ہوتی ہے اسی طرح عطردانی میں بھی سلاٹی ہونی چاہئے تاکہ آسانی سے عطر لگایا جاسکے۔

آپ صلی اللہ علیہ وسلم سے پوچھا گیا یا رسول اللہ! مردوں کا بہترین عطر کون سا ہے آپ نے فرمایا مشک و عنبر، یہ الگ الگ بھی ملتے ہیں اور ملے ہوئے بھی ملتے ہیں، آپ نے فرمایا یہ مردانہ عطر ہے۔ اور ایک عجیب بات ارشاد فرمائی، سجادن اللہ، فرمایا مردانہ خوشبو وہ ہے جس میں رنگ اور داغ نہ ہو اور زنانہ خوشبو وہ ہے جس میں داغ پڑے اور رنگ ہو۔

خوشبو صحبت کے لئے بھی مفید ہے

ایک روایت میں یہ بھی آیا ہے کہ آپ سے مشک کے بارے میں پوچھا گیا، آپ نے فرمایا : وہ تمام عطروں میں سے بہتر ہے اور عود مشک، عنبر بڑی عمر میں فالج کے اثر سے، لقوے کے اثر سے محفوظ رکھتا ہے۔ یہ اس کی خاصیت ہے اور حافظہ جو ہے بڑی عمر میں اس کی وجہ سے قائم رہتا ہے۔ اس لئے یہ نسبت اور دوسرا پر فیومز سے بچنا چاہئے جب بال اور کھال کو نقصان پہنچاتے ہیں تو حافظے کو بھی بر باد کرتے ہیں۔ بیکار بات ہے پیسے ضائع

ہوتا ہے۔ اس قسم کے عطیریات استعمال کریں جو بنسز لہ غذا کے ہوں۔
 مکہ معظمہ کے اندر ایک بڑے دیندار تاجر ہیں وہ بندے کے پاس عطر
 لے کر آئے وہ فرم رہے تھے کہ عود، مشک، غبریہ چیزیں جو ہیں بہت عجیب ہیں
 حافظے کے لئے مفید ہیں اور بڑی عمر کے اندر راعصاب ان سے اچھے رہتے
 ہیں۔ آدمی لفڑے اور فانچ وغیرہ سے محفوظ رہتا ہے۔ اچھی چیز ہے بنسز لہ
 غذا کے ہے۔ ایسی چیز آدمی کیوں نہ استعمال کرے کہ بھی ایک پنچھ اور دو
 کالج کہ خوبصورتی خوبصورتی کے لئے مفید۔

احادیث سے معلوم ہوا حضرت عائشہ رضی اللہ عنہا کے ارشادات
 سے کہ داڑھی میں میں نے خوبصورتی علامات دیکھیں۔ معلوم ہوا کہ سراور
 داڑھی میں عطر لگانا مسنون ہے اللہ تعالیٰ اس کی توفیق عطا فرمائے۔ اماں
 عائشہ رضی اللہ عنہا فرماتی ہیں کہ میں نے حضور صلی اللہ علیہ وسلم کی ماگنگ
 میں، ماگنگ پنج سے نکالنے تھے جس زمانے میں آپ پہنچ رکھتے تھے، خوبصورتی
 علامات دیکھیں تو ثابت ہوا کہ سر میں آپ نے خوبصورتی لگائی۔ جب آپ عطر
 لگاتے تھے تو بسا اوقات سراور داڑھی میں بھی لگاتے۔ اصل میں آپ
 کو خوبصورت زیادہ پسند تھی چنانچہ ج کے موقع پر جو آپ نے سر میں عطر
 لگایا ماگنگ میں اس کا اثر نظر ہوا۔ اماں عائشہ فرماتی ہیں آپ کو سب سے
 زیادہ مشک اور عود پسند تھا اور آج بھی اہل عرب ماشاء اللہ اس کو
 پسند فرماتے ہیں۔

حرم کے دروازے کے باہر ایک صاحب عطر فروش تھے مسنون ان کا
چہرہ تھا، پاؤں توی تھے ابھی معلوم ہوا دو تین روز پلے کہ وہ مصری تھے اب تو
نظر بھی نہیں آتے ان کی یہ آواز سنائی دیتی تھی۔ **الْطَّيِّبُ سَنَدُ رَسُولِ اللَّهِ صَلَّى اللَّهُ عَلَيْهِ وَسَلَّمَ** کتنی برکت ہے اس کام میں۔ میں نے تو کبھی ان کو شکوہ
کرتے دیکھا نہیں، ہمیشہ خوشحال رہتے تھے، جتنے نمازی نکلتے تھے ان کو عطر
لگاتے تھے ہر قسم کا عطر یعنی کم قیمت سے لے کر اعلیٰ قیمت تک کالگاتے رہتے
تھے اور بڑی خوشی سے، فخر سے لوگوں کو عطر لگاتے۔ کس وقت عطر بکتا تھا،
کتنے کا بکتا تھا نہیں نہیں اس کا علم نہیں مگر اتنی برکت دیکھی اس مسنون
مشغفے میں اتنی برکت! کہ ہمیشہ خوشحال رہے۔ ایک تاجر عطر بتا رہے تھے کہ
وہ بیچارے نوجوان جو تھے جن کا مسنون چہرہ تھا وہ مصری تھے۔ ہمیشہ ان کا
یہی عمل تھا یہی صدا تھی **الْطَّيِّبُ سَنَدُ رَسُولِ اللَّهِ صَلَّى اللَّهُ عَلَيْهِ وَسَلَّمَ** کہ
خوبیوں کے رسول کی سنت ہے **صَلَّى اللَّهُ عَلَيْهِ وَسَلَّمَ**۔

شام کے اندر، خوبیوں کے اندر جو سب سے قیمتی خوبی ہے وہ درود
و سلام ہے، درود و سلام جو ہے یہ بھی مشک ہے اس خوبیوں کا بھی خیال
رکھئے۔ اس خوبیوں کا بہت بڑا حق ہے یہ آپ **صَلَّى اللَّهُ عَلَيْهِ وَسَلَّمَ** کا بہت بڑا
حق ہے۔

امت پر آپ کے بے شمار حقوق ہیں۔ خلاصے کے طور پر چار بیان کئے
جاتے ہیں۔ آپ کی عظمت، آپ کی محبت، آپ کی اطاعت اور آپ پر

بکفرت درودو سلام اور یہ خوشبو جو ہے آپ کا حق ہے۔

مولانا محمد علی جو ہرنے عجیب بات کہی۔

بے مایہ سی لیکن شاید وہ بلا بھیجیں
بھیجی ہیں میں نے بھی کچھ درودوں کی سو ناتیں
ہاں بھائی! اس خوشبو کی سوغات بھیجتے رہنا۔ آپ صلی اللہ علیہ وسلم کی
خدمت میں حاضری کے سفر کے بعد واپسی ہے خوشبو دار دربار سے آئے ہیں
خوشبو کی باتیں ہو رہی ہیں۔ یہی بات دل میں آئی ہے۔ اللہ تعالیٰ آپ
حضرات کو وہاں کی دعاوں میں شامل فرمائے، سب کی مغفرت فرمائے، سب
کے نیک ارادے پورے فرمائے، نیک تمنا میں پوری فرمائے اور سب کو
اس در کی حاضری نصیب فرمائے۔

وَأَخِرُّ دَعْوَانَا أَنِ الْحَمْدُ لِلَّهِ رَبِّ الْعَالَمِينَ!

بِسْمِ اللَّهِ الرَّحْمَنِ الرَّحِيمِ

الصَّاغِرُ الْمُكْبَرُ

افادات

شیفیقُ الامم حضرت مولانا شاہ محمد فاروق صاحب دامت برکاتہم
خلیفہ خاص

مسیحُ الامم حضرت مولانا شاہ محمد سعیح اللہ صاحب رحمۃ اللہ علیہ

ناشر

مکتبۃ النور، پوسٹ بکس ۱۳۰۱۲

کراچی ۷۵۳۵۰ پاکستان

خطبہ ماثورہ

نَحْمَدُهُ وَنُصَلِّی وَنُسَلِّمُ عَلیٰ رَسُولِہِ الْکَرِیمِ

مسح الامت کی نصیحت

توفیق الہی اپنے مرشد پاک کی برکت سے اب سے ستائیں سال پلے کی بات یاد آئی بندہ فریضہ حج کو جانے والا تھا تو حضرت کی خدمت میں ایک عرضہ روانہ کیا کہ سفر حج کے سلسلے میں نصیحت فرمادیں۔ حضرت والا کا گرامی نامہ معروضات کے جواب میں روانگی سے پلے موصول ہو گیا۔ ذات باری تعالیٰ نے میرے حضرت کو مقام نصیحت عطا فرمایا تھا ہمہ وقت تعلق مع اللہ میں ڈوبے رہتے تھے ان کے دیکھنے سے ان کے بولنے سے ان کی باتیں سننے سے ان کے پاس رہنے سے معلوم ہوتا تھا کہ سب میں ہیں لیکن سب سے جدا ہو کر ہمہ وقت اپنے محبوب کے مشاہدے میں مستغرق ہیں

تحریر فرمایا کہ اس سفر میں آنکھ، کان، زبان، دل کے استعمال کا جائزہ لینے رہنا، اکثر اوقات باوضور رہنا، مکہ معظمہ میں کلمہ تمجید اور مدینہ طیبہ میں درود شریف کی کثرت رکھنا و السلام، یہ حضرت کے خط کا خلاصہ ہے سجان اللہ ایک ایک بات ان کی علم و عرفان سے پُر ہوتی تھی اور نور و ہدایت سے بھر پور ہوتی تھی کیسی عجیب بات تحریر فرمائی سجان اللہ آنکھ کان زبان دل کے استعمال کا جائزہ لینے رہنا۔

سفر و حضر کی فضیلت

جب سفر میں انسان ہوتا ہے تو بہ نسبت گھر کے فراغ زیادہ ہوتا ہے اور فراغ میں احتساب اور جائزہ لینے کا موقع بھی زیادہ ہوتا ہے۔ یہی وجہ ہے کہ بعض فضیلیتیں تو وطن کی زیادہ ہیں اور بعض فضیلیتیں سفر کی زیادہ ہیں۔ حدیث شریف میں آتا ہے کہ رزق وطن کا اچھا ہے۔ رزق کو اپنے وطن میں تلاش کرنے کی کوشش کرو۔ واقعی بست کام کی بات ہے جو کامل یکسوئی بندے کو وطن میں ہوتی ہے وہ غیر وطن میں نہیں ہوتی۔ جیسا کہ بندہ نے عرض کیا کہ سفر میں فراغ زیادہ ہوتا ہے حدیث شریف میں آتا ہے کہ وطن کی بہ نسبت سفر کی دعا زیادہ قبول ہوتی ہے اور وطن کی نسبت سفر کے ذکر کی فضیلت بھی زیادہ ہے کہ ذات باری تعالیٰ مسافر کے ذکر کو بہت پسند فرماتے

بات ہے، حسین مناظر کو نہ نفس اور شہوت نفس کے ساتھ دیکھنا لچا لچا
 کے دیکھنا یا خواہشات کی تجھیل کے منصوبے کی نیت سے دیکھنا، بڑی بودی
 بات ہے کیا رکھا ہے اس کے اندر۔ میرے عزیز دیکھنے میں کچھ نہیں رکھا
 بلکہ خطرات ہی خطرات ہیں اور اس کے بچنے میں بھلا کیا رکھا ہے حدیث
 شریف میں آتا ہے کہ جو شخص اپنی نظر کی حفاظت کرتا ہے ذات باری تعالیٰ
 اس کو ایسی نیکی کی توفیق عطا فرماتے ہیں جس کی حلاوت، جس کی مٹھاس،
 جس کی چاشنی اس کو فی الفور نصیب ہوتی ہے۔ تحریر، اس آنکھ سے پاکیزہ
 دیکھنے غلط تصاویر کا دیکھنا اور غلط قسم کے مضامین کا پڑھنا توبہ! توبہ! الہی توبہ!
 الہی توبہ! جس کے تکتے کے نیچے ناول رکھے ہوئے ہیں عربانی اور ایسی ایسی
 باتیں ہیں آج کل کے ناولوں میں جن کے دیکھنے سے آدمی کا ایمان کھک
 جاتا ہے اور دین میں گندگی سراہیت کر جاتی ہے اور ایمان کو خوب نقصان
 پہنچاتی ہے۔

حفظ نظر کا گر

جب آدمی کوئی چیز اپنی آنکھ سے دیکھتا ہے تو وہ صرف آنکھ سے نہیں
 دیکھتا دل سے بھی دیکھتا ہے۔ ایک شخص نے پیغمبر کے آذمانے کے لئے ان
 کلمات کو تجویز کر رکھا تھا کہ پیغمبر وقت کون ہے اور اس کی شناخت کس

ہیں تو آنکھ کا ن زبان دل کے استعمال کا جائزہ لیتے رہنا۔ سبحان اللہ!

آنکھ کی حفاظت

پہلی بات اس میں ہے آنکھ، اب اس کا جائزہ لینا ہے کہ جس ذات عالی نے یہ نعمت بخشی ہے تو نعمت کا استعمال نعمت بخشے والے کی مرضی کے مطابق ہے یا اپنی خواہش کے مطابق ہے بنده ادنیٰ سی کوشش کرے اور اس نعمت کا استعمال صحیح رکھے، انشاء اللہ اس کی برکت سے اس کو جنت نصیب ہو جائے گی۔ حضرت سوئے نظر کے بارے میں فرمایا کرتے تھے کہ یوں سوچ لیا کرے کہ میں نے اگر لذت نفس اور شهوت نفس کے ساتھ دیکھا تو دوزخ ہے اور اگر اس سے قیچ کر اپنی آنکھ کی حفاظت کی تو جنت ہے یہ دونوں باتیں اپنے سامنے رکھ کر، نظر کی حفاظت کی تو جنت ہے، نظر کو غیر محفوظ کیا تو دوزخ ہے۔ کیسی عجیب بات ہے یعنی نظر کے استعمال پر کیا فیصلہ ہو رہا ہے؟ اس کی پاکیزگی پر فیصلہ ہے جنت کا، اس کی غیر پاکیزگی پر فیصلہ ہے دوزخ کا، اور ایک بڑی بیش قیمت بات ایک موقع پر بیان فرمائی کہ آنکھ کا پیالہ اتنا بڑا بنا دیا جائے اتنا بڑا بنا دیا جائے کہ ساتوں سمندر کے برابر پیشتاب اگر اس میں ڈالا جائے تو آنکھ جس قدر نجس ہو گی بد نظری میں نجاست اس سے بھی زیادہ ہوتی ہے اور وقتی بات ہے یہ اور بڑی بودی

سوال سے ہوگی سوال یہ قائم کیا کہ آنکھ دل میں ہویا دل آنکھ میں ہو بس جو اس کا صحیح جواب دے گا یقیناً وہ پیغمبر وقت ہو گا۔ اس زمانے کے اولوں العزم پیغمبر سامنے سے تشریف لارہے ہیں اور اس دانشور نے یہ سوال کیا کہ میں آپ سے ایک بات پوچھنا چاہتا ہوں کہ آنکھ دل میں ہویا دل آنکھ میں ہو تو انہوں نے بر جتہ جواب دیا، اللہ کا پیغمبر ما مور من اللہ ہوتا ہے، فرمایا کہ آنکھ دل میں ہو اگر دل آنکھوں میں آگیا تو تباہ ہو جاؤ گے میرے حضرت نے فرمایا کہ فی زمانہ حفاظت کا طریق بھی یہی ہے کہ آنکھ دل میں ہو اور دل آنکھوں میں آگیا تباہ ہو جائے گا کہیں کا نہیں رہے گا اور اصل حفاظت آنکھوں کی جب ہی ہوتی ہے جب دل کی حفاظت کی جائے۔

صحابہ کرام کی پاک نظری

بیت المقدس میں جب اسلامی فوج داخل ہوئی اور امیر جیش نے یہ اعلان کیا کہ نظر بر قدم، قدم بر زمین، قسم کھا کرو وہ حضرات کہتے ہیں جن کے دو رو یہ نو خیز لڑکیاں نیم عرباں نہیں بالکل عرباں کھڑی کر دی گئیں تھیں ہمیں معلوم نہ ہو بلکہ ہمارے دائیں اور بائیں کون کھڑا ہے اور ذات باری تعالیٰ نے اس حفاظت نظر پر کسی حلاوت ان کو عطا فرمائی کہ بغیر خون خرابے کے صرف نظروں کی حفاظت پر القدس عطا فرمادیا میرے حضرت

فرمایا کرتے تھے یہ اصل برکت تھی حفاظت نظر کی کہ مسلمان کے خون کی ایک بوند ضائع نہیں ہوئی اور نظر کی پاکیزگی پر اللہ تعالیٰ نے عطیہ کے طور پر انعام کے طور پر القدس عطا فرمایا اور یہ اختیاری مسئلہ ہے غیر اختیاری نہیں ہے۔ دیکھنا اختیاری اور نہ دیکھنا اختیاری اور ایسی مشق بھی بندہ کر سکتا ہے کہ آنکھیں اس کی کھلی ہوئی ہیں لیکن نہیں دیکھ رہا ہے جب مقام خوف اور مقام خشیت اس کو حاصل ہو جاتا ہے تو آنکھیں مجھنے کی ضرورت پیش نہیں آتی بلکہ آنکھیں کھلی ہوئی ہیں لیکن نہیں دیکھ رہا ہے اور بظاہر لوگ یہ سمجھ رہے ہیں کہ دیکھ رہا ہے لیکن نہیں دیکھ رہا ہے اس کی نظر ذات باڑی تعالیٰ کے لطف و کرم پر اور قبر و عذاب پر ہوتی ہے۔ ایسی جامع بات حضرت نے تحریر فرمائی کہ آنکھ کے استعمال کا جائزہ لیتے رہنا یہ بڑا ضروری مسئلہ ہے دیکھنے کے اعتبار سے بھی، پڑھنے کے اعتبار سے بھی، انجمام کے اعتبار سے بھی، ہر اعتبار سے نظر کی حفاظت کی جائے۔

حفاظت نظر پر انعام

اور اہل ایمان کی شان بیان کی گئی کہ وہ دو چیزوں کی حفاظت خاص طور سے کرتے ہیں ایک وہ نظر کی حفاظت کرتے ہیں اور دوسرا شرمگاہ کی حفاظت کرتے ہیں حدیث شریف میں بتایا گیا کہ ان دونوں چیزوں کی

حافظت پر اہل ایمان کے کام کو ذات باری تعالیٰ آسان فرمادیتے ہیں اور مخلوق کے قلوب کو مسخر کر دیتے ہیں کسی تفسیر کے عمل کی ضرورت نہیں جو عالمین کیا کرتے ہیں اس میں تو صد باتیں ناجائز ہیں۔ نظر اور ستر کی حفاظت پر ذات باری تعالیٰ اس کے کام کو آسان فرمادیتے ہیں اور ہم میں سے ہر شخص اس کا طالب ہے کہ اس کے کام آسان ہو جائیں مشکلات سے پناہ مانگی گئی ہے، دشواریوں سے پناہ طلب کی گئی ہے، آسانی کا ہم میں سے ہر ایک طالب ہے اور یہ اسلام کی خوبی ہے کہ اعمال کی برکت سے آزاری نہیں بلکہ آسانی کی نعمت عطا کی جاتی ہے جوں جوں عمل کرتا جاتا ہے اعمال میں آسانی اور سوت کا درجہ حاصل ہوتا چلا جاتا ہے۔

کان کی حفاظت

اور پھر کان کی حفاظت کے بارے میں فرمایا کہ کان کے استعمال کا جائزہ لیتے رہنا۔ اس سے غلط باتیں نہ سنو، صحیح باتیں سنو اور جس طرح صحیح سننا اختیاری اسی طرح غلط سننے سے بچنا بھی اختیاری ہے یوں کہا جائے گا سننا اختیاری اور نہ سننا بھی اختیاری۔ یہ کام کرنے والوں کی باتیں ہیں اگر کسی کا ذہن اس وقت تسلیم نہ کرے اس بات کو تو ذہن میں نکرنا لائے سن لے اور ہم سے کام کا طریق معلوم کرے۔ انشاء اللہ کام میں لگنے کے بعد

اس بات کو تسلیم کرے گا جس طرح سننا اختیاری اسی طریقے سے نہ سننا
بھی اختیاری ہے۔

نماز فجر قضاء کرنے کی نحوست۔

حدیث شریف میں آتا ہے کہ جب آدمی فجر کی نماز قضاۓ کرتا ہے، فجر
کے لئے نہیں اٹھتا تو شیطان اپنا عضو مخصوص کان کے اندر رہاں کر اس کے
اندر پیشاب کرتا ہے جب کان کی حفاظت کے لئے فرمایا گیا میرے حضرت
کی جانب سے تو یہ روایت بھی سامنے آئی کہ کان کی حفاظت اس سے بھی تو
کرنی چاہئے کہ شیطان اس کے اندر پیشاب کرتا ہے۔ اپنا پیارا بچہ اگر
دودھ الٹ دے تو فقماء فرماتے ہیں کہ وہ دودھ نجس ہے اور اپنے پیارے
بچے کی الٹی پر طبیعت کو گھن آنے لگتی ہے تو عزیزان من! ذرا یہ فیصلہ کیجئے کہ
شیطان جب دھار کے ساتھ پیشاب کرے اسے کون پسند کرے گا آج
لوگوں نے یہ عام عادت بنائی ہوئی ہے ڈپریشن کی دوائی لیتے ہیں ٹینشن کی
دوائی لیتے ہیں۔ اس لئے صبح فجر کی نماز قضاۓ ہو جاتی ہے توہ! توہ! رات کو
تمن بجے تک جا گتے رہتے ہو بندہ خدا ڈیڑھ گھنٹے کے بعد فجر ڈیڑھ کرسو جاؤ،
اگر ایسی ہی کوئی مجبوری ہے۔ نماز کا قضاۓ کرنا اور مستقل قضاۓ کرنا یاد
رکھئے! آپ کے مہمات کے اندر ناکامی کا مبینہ ثبوت ہے، آپ کسی قیمت پر

اپنی صفات میں اور اپنی کوششوں میں کامیاب نہیں ہو سکتے جب تک کہ نماز
کے قضاء کرنے سے توبہ نہ کریں اور بعض تو کہتے ہیں کہ جی فجر کی نماز نکل گئی،
ارے بھائی تم فجر کی نماز سے نکل گئے یا تمہارے پاس سے فجر کی نماز نکل گئی
کبھی غور کیا اس بات پر کہ نعمت تمہارے پاس سے چلی گئی یا نعمت کو تم نے
چھوڑ دیا۔

نماز با جماعت ادا کرنے کی فضیلت

حدیث شریف میں آتا ہے کہ جو فجر کی نماز با جماعت ادا کرتا ہے ذات
باری تعالیٰ پوری رات کی عبادت کا ثواب اس کو عطا فرماتے ہیں اور ایک
روایت میں آتا ہے کہ جو عشاء کی نماز با جماعت ادا کرتا ہے ذات باری
تعالیٰ اس کو آدھی رات کی عبادت کا ثواب عطا فرماتے ہیں میں نے حضرت
سے عرض کیا کہ حضرت یہ دو روایتیں ہیں کیوں نہ ان کا میزان کر لیا جائے
فرمایا کہ ہاں فن حدیث میں میزان کرنے کی اجازت ہے۔ تو میزان اس کا
یہ ہوا کہ عشاء اور فجر با جماعت ادا کرنے پر ذات باری تعالیٰ اس کو ڈیڑھ
رات کی عبادت کا ثواب عطا فرماتے ہیں دیکھنے رات بھر عشاء اور فجر کے
ماہین پورا سویا، آرام کیا اور ثواب ڈیڑھ رات کی عبادت کا ملا عشاء کی
نماز با جماعت ادا کرنے پر آدھی رات کی عبادت کا ثواب اور فجر کی نماز با

جماعت ادا کرنے پر پوری رات کی عبادت کا ثواب سبحان اللہ! سبحان اللہ!
تو بھی کان کی حفاظت کا حکم فرمایا گیا اور کان کی حفاظت اس سے بھی کی
جائے کہ شیطان کو اس میں پیشاب کرنے کا موقع نہ دیا جائے۔

گانا با جا سنا

حدیث شریف میں آتا ہے کہ جو راگ سنتا ہے گانا سنتا ہے اس کے
ایمان میں نفاق کان کے ذریعے داخل ہوتا ہے اور جو چغلی اور غیبت کو سنتا
ہے قیامت کے دن رانگ پکھلا کر سیسہ پکھلا کر کھولتا ہوا اس کے کان میں
ڈالا جائے گا اس سے اس کے کان کو بھرا جائے گا۔ حدیث شریف میں آتا
ہے کہ گانا سننے کی نخوست اس قدر ہے۔ گانا سننے سے نفاس اس طرح پیدا
ہوتا ہے جس طرح پانی سے کھیتی اگتی ہے۔

مسح الامت کی احتیاط فی السمعاعت

میں نے اپنے حضرت کو دیکھا، سماعت کی احتیاط کا مشاہدہ اپنے حضرت
کے پاس ہوا اور مجھے تو ہر قسم کا مشاہدہ اپنے حضرت کی صحبت میں ہوا، میں

نے تو ایک ہی کتاب پڑھی جس کا نام سُجَّ اللہ ہے عجیب و غریب شان ان کی دیکھی اور میں اپنے محض کا ذکر کیوں نہ کروں۔ جن کے احسانات نے مجھے کہاں سے کہاں پہنچایا۔ اللَّهُمَّ لَكَ الْحَمْدُ لِكُلِّ دُولَةٍ وَلَكَ الشُّكْرُ كُلِّ هُنْتَ گتو ہو رہی ہے ہر وقت حضرت مراقبہ احسان میں مشغول رہتے اور بات کرنے والے نے اگر احتیاط میں کمی کی تو فوراً "روک دیتے بس! بس! غیبت ہو جائے گی، غیبت ہو جائے گی روک دیا اس کو اور آج زیادہ سے زیادہ دینداری کا کمال یہ ہے کہ غیبت کرے گا نہیں، لیکن پیش بھر کرنے کا اور مسئلہ یہ ہے جیسے غیبت کا کرنا حرام اسی طرح سے اس کا سنتا بھی حرام۔

الْغِيَبَتُ وَ أَشَدُّ مِنَ النَّزَّانِ

حدیث شریف میں آتا ہے کہ غیبت بدکاری سے زیادہ بری چیز ہے توبہ توبہ اور محدثین نے اس کی وجہ بیان کی کہ بدکاری سے زیادہ بری کیوں ہے؟ توبہ توبہ خدا نہ کرے کہ کوئی باہی گناہ کو انجام دیتا ہے اور باہی گناہ کے اندر مشغول ہو جاتا ہے۔ تو بہت زیادہ اس کی طبیعت بے چین اور پریشان ہو جاتی ہے۔ بڑی کوفت اس کو ہوتی ہے کہ میں نے کیا کر لیا مجھ کو یہ گناہ کرنا نہیں چاہئے تھا اور بالآخر اس کا ضمیر اس کو جھنجھوڑتا ہے۔ اور وہ توبہ کر لیتا ہے اور اللہ تعالیٰ اس کی توبہ کو قبول فرمائیتے ہیں لیکن غیبت کرنے

کے بعد آج کے معاشرے میں ایسا معلوم ہوتا ہے کہ کسی کا دل میلا نہیں ہوتا کسی کی طبیعت میلی نہیں ہوتی اور تکیہ کلام کے طور پر جیسے روز مرہ کی گفتگو میں کسی کا تکیہ کلام ہوتا ہے عام طور پر غیبت ہو رہی ہے اور اتنا خطرناک مرض ہے کہ حضور صلی اللہ علیہ وسلم نے صحابہ سے پوچھا تم جانتے ہو کہ غیبت کیا ہے صحابہ نے عرض کیا اللہ اور اس کے رسول بہتر جانتے ہیں فرمایا کہ غیبت اسے کہتے ہیں کہ جس کے بارے میں تم بات کر رہے ہو وہ اگر سن لے تو اسے ناگوار ہوا اس سے معلوم ہوا کہ غائبانہ کسی کا ایسا ذکر کرنا اگر وہ موجود ہوتا تو اس کو ناگوار لگتا یہ غیبت ہے۔ بالفاظ دیگر یوں کہہ لیجئے چجی برائی اور اگر اس میں کچھ گھٹا بڑھا دیا تو رسول پاک صلی اللہ علیہ وسلم نے ارشاد فرمایا کہ یہ بہتان ہے۔

حافظت کان کا گز

کان کی حفاظت بہت ضروری ہے کان کے راستے سے جو بات جاتی ہے وہ بھی دل میں جاتی ہے آنکھ سے دیکھ کر جو تاثرات مرتب ہوتے ہیں وہ بھی دل پر مرتب ہوتے ہیں اور کان کی سنی ہوئی بات وہ بھی دل میں پہنچتی ہے اس کا خاص خیال رکھنا چاہئے اور میرے حضرت تو بڑے عجیب و غریب تھے اور ان کی ہربات عجیب و غریب ہوئی تھی، فرمایا کرتے تھے بعض آدمی کہتے

ہیں کہ ہم تو اس کان سے سختے ہیں اس کان سے نکال دیتے ہیں فرمایا کہ واہ یہ بھی کوئی عقل مندی کی بات ہے کہ اس کان سے نا اور یہاں سے اس بات کو گزارتے گزارتے پھر یہاں سے اس کو نکالا ارے سختے ہی کی کیا ضرورت ہے بات کو یہاں داخل کرنے کی کیا ضرورت ہے اس میجانے باطن نے کیا عجیب بات فرمائی اللہ تعالیٰ توفیق دیں ہمیں کہ یہ باتیں بزرگان دین کی، اولیائے کرام کی، ہم اصلاح کی فکر سے سین کوئی وعظ و تقریر تو ہے نہیں ملاقات ہے اور ملاقات میں ایک تبادلہ خیال ہے اور جب چند آدمی مل کر بیٹھتے ہیں تو تبادلہ خیال میں وہی بات کی جاتی ہے جو جس کو آتی ہے اور ہمیں تو یہی آتی ہے کیسی عجیب بات ارشاد فرمائی کہ کان میں داخل ہی کیوں ہونے دیا جائے یہاں سے وہاں تک گزاری تو سی گزرنے ہی کیوں دیا جائے داخل ہی کیوں ہونے دیا جائے فرمایا کرتے تھے حضرت کہ جس طرح سنا اختیاری اسی طرح نہ سنا اختیاری اور میں بھی آپ سے کہتا ہوں کہ جب طالب صادق کام پر لگ جاتا ہے تو یہ چیزیں اس کے لئے اظہر من الشمس ہو جاتی ہیں اس میں کوئی ایسی مشکل بات نہیں ہے کام میں لگنا شرط ہے اور دیکھنے کام میں لگے بغیر کامیابی بھی نہیں ہوتی ہم کامیابی چاہتے ہیں اور کامیابی اس بات کا انتظار کرتی ہے کہ میں آنے کو تیار ہوں تم کام میں لگو۔

کان کی حفاظت بہت ضروری ہے افوہ! ایسی ایسی باتیں آدمی سنتا ہے

بعض مرتبہ تو آدی بے ایمان ہو جاتا ہے۔ اللہ توبہ! اللہ توبہ۔ توفیق الہی سے کئی لوگوں کو توبہ کرانے کی توفیق ہوئی ایسی بات انہوں نے سنی اور سن کر ڈگ گا گئے، ہل گئے اپنی جگہ سے، اور ایمان و اسلام کے اندر ان کو اشکال پیدا ہو گیا، اسی لئے حضرت تھانوی رحمۃ اللہ علیہ نے اپنی خاص نصیحتوں میں ایک بات یہ بھی فرمائی ہے کہ غیر مسلک، غیر مشرب لوگوں کی مجالس میں نہ جایا کریں اور نہ غیر کی کتابیں دیکھیں، غیر کی کتابیں اور غیر کی تصانیف اور غیر کی مجالس کا اگر تجویز کریں تو علمائے کرام کریں جن کا اپنا منصب ہے اور بھی علماء میں بھی ہر عالم کا کام نہیں جب تک کہ وہ رنگا ہوا نہ ہو اور دولتِ باطن سے مامور نہ ہو۔

شاہ عبدالعزیز محدث دہلوی رحمۃ اللہ علیہ کے زمانے میں گمراہ ملنگوں کا ایک ٹولہ تھا دہلی کے قریب، اور جو بھی ان کے پاس جاتا تھا کم بخت اس کو ایسا مسخر کرتے تھے کہ وہ چار ابرو کا صفائیا کر لیتا تھا۔ سر، بھنویں، داڑھی، موچھ ان کو چار ابرو کو کہتے ہیں چار ابرو کا صفائیا کر لیتا تھا ایک مولوی صاحب نے کہا کہ میں جا کر ان کو تھس نہیں کر دوں گا ایسی بات سناؤں گا کہ سب توبہ کر لیں گے ورنہ میں ان کا ڈٹ کر مقابلہ کروں گا، شاہ عبدالعزیز صاحب محدث دہلوی رحمۃ اللہ علیہ نے منع فرمایا کہ تم نہ جاؤ تمہارا کام نہیں ہے۔ بڑوں کی بات مان لینی چاہئے، دیکھئے بڑوں کی بات ماننے میں بڑی بھلاکی ہے اب بتائیے اس زمانے کا بھی مولوی نہیں ہے بلکہ

اس وقت کا جب کہ دہلی میں خانوادہ ولی اللہی غالب تھا کیسے کیسے حضرات
اس وقت تھے لیکن وہ مولوی صاحب نہیں مانے چلے گئے وہاں پہنچے اور
دیکھتے ہی اس گراہ ملنگ نے کہا اچھا تو بھی آگیا ہے چل چارابر و کاصفایا کر،
اور بیٹھ ان کے ساتھ بس اتنا کہا اس کی آواز کان میں پہنچی اور وہ مولوی
صاحب سب کچھ بھول گئے اور وہاں ان کے بیہاں جو نائی اس گراہ ملنگ کی
طرف سے بیٹھا رہتا تھا اس کام کے لئے، اس نے ان کی داڑھی موندھی،
موخچیں موندھیں، بھتویں موندھیں، سر کے بال موندھ کر چارابر و کاصفایا
کر کے ان ملنگوں میں شامل کر دیا۔ شاہ عبدالعزیز صاحب محدث دہلوی
رحمۃ اللہ علیہ کو عین اس وقت کشف ہوا اور اپنے درس میں فرمایا کہ میں
نے منع کیا تھا ان مولوی صاحب کو کہ تم نہ جانا، تم سارے بس کی بات نہیں
ہے کہیں ایسا نہ ہو کہ تم بھی انہیں میں شامل ہو جاؤ مجھے ابھی ابھی مجاناب
اللہ معلوم ہوا ہے کہ چارابر و کاصفایا کر کے وہ مولوی صاحب بھی گراہ
ملنگوں میں شامل ہو گئے ہیں۔

تو عزیزان من! گراہی دور حاضر میں عام ہے یہ میں آپ کو بتا چکا ہوں
اور حق کے اندر باری تعالیٰ نے شان مرور کی رکھی ہے حق میں دو شانیں
ہیں مرور کی بھی اور مُرسکی بھی، اس میں تلخی بھی ہوتی ہے اور گردش بھی
ہوئی ہے اب تو جو اہل حق کلانے والے ہیں وہ بھی اپنی جگہ سے ڈگنا سے
گئے ہیں میں با ادب عرض کر رہا ہوں بلا تحقیق کے ہر کس و ناکس کی صحبت

میں بیٹھنا، ہر کس و ناکس کی کتاب دیکھنا، ہر کس و ناکس کی بات سننا، اپنی حفاظت کو ضائع کرنا ہے جو حفاظت کی خلعت ذات باری تعالیٰ نے ہمیں عطا فرمائی ہے اس حفاظت کی خلعت کو ضائع کرنا ہے۔ اب وقت نہیں رہا کہ ہر کس و ناکس کی بات سنی جائے، ہر کس و ناکس کے پاس جایا جائے، ہر کس و ناکس کی صحبت میں جا کر بیٹھا جائے، بست احتیاط کا وقت ہے اس زمانے میں سب سے بڑی خدمت اور سب سے بڑی تبلیغ یہ ہے کہ انسان اپنے ایمان کو اپنی قبر میں ساتھ لے جائے اب تو ایمان کے لالے پڑے ہوئے ہیں تفصیل کا وقت نہیں ہے اب ایسا بھی ہو گیا ہے ”شکل مومنان کرتوت کافراں“ اور ایسے روپ کے اندر لوگ آپ کی ملک میں آچکے ہیں آپ کو معلوم نہیں، اہل تحقیق کو تو علم ہے۔ لیکن عامۃ المسلمين کو علم نہیں کہ یہ لوگ کون ہیں اور کس لبادہ کے اندر ہیں اس لئے بھائی خدارا کان کی حفاظت کیجئے۔

زبان کی حفاظت

اور زبان کی بھی حفاظت کیجئے حضرت رحمۃ اللہ علیہ فرمایا کرتے تھے ہر کس و ناکس سے ملتا ہر قسم کی گفتگو کرنا اور گفتگو میں احتیاط نہ برتنا میں کتنا ہوں کہ اس صورت میں یہ صاحب نسبت نہیں ہو سکتا اور صاحب نسبت بننا

فرض ہے کسی نفل عادت و عبادت میں گفتگو نہیں ہو رہی نسبت مع اللہ کا حاصل کرنا فرض ہے اس کے لئے زبان کی احتیاط بے حد ضروری ہے بعض دفعہ انسان اپنے غصے کا اظہار زبان سے کر کے اپنی زندگی کو اور گھر کی زندگی کو تباہ و بر باد کر لیتا ہے اور سکوت میں بڑا بھلا ہے بڑی خیر رکھی ہے اللہ تعالیٰ کے رسول کے الفاظ ہی دیکھ لیجئے۔ "مَنْ صَمَّتْ نَجَّا" یعنی سکوت کا شرہ یہیں بتلا دیا گیا کہ نجا ہے یعنی نجات ہے سکوت بہت بڑی چیز ہے اور تمام محققین نے اس کو تسلیم کیا ہے کہ بولنے سے چپ رہنا افضل ہے اور جب چپ ہی رہنا ہے تو اس چپ رہنے سے ذکر کرنا افضل ہے؟ اور روحِ ذکر کیا ہے روحِ ذکر شکرِ محض ہے کہ جس ذات نے ذکر کی توفیق دی اس کی قدر دوائی کی جائے اپنا نام مبارک لینے کی توفیق دی، کیا تم اس قابل تھے کہ اپنی ناپاک زبان سے ان کا نام مبارک لے سکو تو روحِ ذکر شکرِ محض ہے محققین تسلیم کرتے ہیں اس بات کو کہ بولنے سے چپ رہنا افضل ہے اور جب چپ ہی رہنا ہے تو ذکر اس سے افضل ہے۔

عجب کا تریاق

ذکر میں لگنے کے ساتھ اب شعاعیں پھوٹنی چاہئے، شکر کرنا چاہئے اور شکر تریاق ہے عجب کا، مجھے میرے حضرت نے تین تریاق عطا فرمائے اور

تربیاق میں ایک خاصیت ہوتی ہے کہ انسان کا زہراں سے ختم ہو جاتا ہے جب کسی کے پاس تربیاق ہوتا ہے تو کوئی زہر اور زہر آلو دھنیز اس پر اثر نہیں کرتی تو تمین تربیاق حضرت نے عطا فرمائے۔ خود پندی، عجب، خود بینی کا تربیاق شکر ہے جب بندہ شکر مغض میں لگ جاتا ہے اور شاکر مغض ہو جاتا ہے اور شکر میں اپنے وجود کو مٹا دیتا ہے تو اللہ کی حفاظت میں آ جاتا ہے خود پندی سے نجح جاتا ہے۔

کبر کا تربیاق

اور کبر کا، تکبر کا بھی تربیاق حضرت دے گئے وہ ہے حالت کے بدل جانے کا خوف، تربیاق کبر اس میجانے باطن نے یہ بیان فرمایا کہ حالت کے بدل جانے کا خوف دا من گیر رکھو کبھی اس بات کونہ بھولو، کہیں ایسا نہ ہو کہ میں ڈگگا جاؤں کس بات پر آپ ناز کر ہے ہیں بارگاہ عزت و ناز کے اندر سوال ہی نہیں پیدا ہوتا کہ کسی کا ناز چلے وہاں تو سراسر نیاز کی ضرورت ہے۔ مولانا روم فرماتے ہیں ان کی بارگاہ میں ہرشے موجود ہے مگر ایک چیز نہیں ہے وہ بندوں کی نیازمندی ہے، نیازمندی کے ساتھ آجائے، باقی ان کا دربار لے لو، دربار کی ہرشے لے لو، ہر چیز لے لو، ناز کیسا نیاز تو صرف انی کی ذات کیلئے نیبا ہے اور کسی کے لئے نیبا نہیں۔ کیسی عجیب بات حضرت

نے ارشاد فرمائی کہ تکبر جسے کبر کہتے ہیں اصطلاح میں اس کا تریاق حالت کے بدل جانے کا خوف ہے حالت کے بدل جانے کا خوف یہ لگا رہنا چاہئے، دامن گیر رہنا چاہئے آپ اپنی حالت پر ناز کرتے ہیں توبہ کیجئے بہت لوگ ذمگا گئے الہی توبہ! الہی توبہ! ہدایت کے بعد گمراہی سے پناہ مانگی گئی ہے اگر گمراہی کے بعد ہدایت ہو یہ تو کوئی بات ہے اور ہدایت کے بعد گمراہی یہ پناہ مانگنے کی چیز ہے۔ خواجہ صاحب ”حضرت والا تھانوی رحمۃ اللہ علیہ“ کے محبوب خلیفہ تھے اور حضرت نے ان کو بزرگ فرمایا ہے خواجہ صاحب مجدد بیں تخلص بھی حضرت والا نے عطا فرمایا ہے حضرت نے ان کو بزرگ تسلیم کیا ہے بزرگ سے مراد ہے صاحب نسبت یعنی ولی کامل، لیکن کیا بات حضرت نے فرمائی خواجہ صاحب بن کے بگڑنا چاہتے ہو خواجہ صاحب کی حالت غیر ہو گئی پھوٹ پھوٹ کے رونے لگے یعنی ہم اس محفوظ کا ترجمہ اپنے لئے کیا کریں یعنی ہدایت کے بعد گمراہ ہونا چاہتے ہو یہ ہمارے لئے ہے بعد ہدایت کے گمراہ ہونا چاہتے ہو تو توبہ کرو۔

رجوع کرو اللہ سے خدا کی قسم ہماری مشکلات کا حل رجوع الی اللہ میں ہے ان کی بارگاہ میں آج تک وہ شخص محروم نہیں ہوا جس نے رجوع کیا۔ لہذا رجوع الی اللہ کرو، ارے جس کو دیکھو مرجع بننا چاہتا ہے اور راجع بننا نہیں چاہتا نالائقی کی بات ہے کہ مرجع بننا چاہتا ہے اور راجع بننا نہیں، یعنی سب مجھ سے رجوع کریں، انانیت تو دیکھو ارے جب تک انا ختم

نہیں کرو گے فا حاصل نہیں ہوگی۔ انا اور انا کے ساتھ تمہیں مل جائے فنا
 یہ نہیں ہو سکتا بلکہ برباد برباد ہو جاؤ گے سوال ہی نہیں پیدا ہوتا آج تک ان
 کی بارگاہ میں کسی کی انا کو پسند نہیں کیا گیا اورے ان کو تو جانے دیجئے صحابہ
 کرام کا خنین میں اتنا ساختا ناپسند ہوا کہ جلدی مدینہ طیبہ چلے جائیں
 گے، آج ہم مسلح ہیں، بارہ ہزار کی تعداد میں ہیں، تعداد پر نظر چلی گئی، اسلحہ
 پر نظر چلی گئی، یہجھی پر نظر چلی گئی، قرآن مجید نے اس کو عجب قرار دیا۔ اور یہ
 مرجع بننا چاہتا ہے اور راجع ہے نہیں، ارے! راجع بن تیری مشکلات کا
 حل رجوع الی اللہ میں ہے دو چار آدمی جھک کر تجھ سے سلام دعا کر لیں تو
 تیرا نفس دنبہ ہو جاتا ہے کتے کی طرح پھول جاتا ہے یہ نہیں دیکھتا تیرے
 اندر پیشاب ہے، تیرے اندر گو بھرا ہوا ہے، تیری بغلوں سے بدبو آرہی ہے
 تیرے چڑے سڑ رہے ہیں اندر کا بنیان نکال کر چھکئے تو لوگوں کو اللہ آئے،
 مرجع بننا چاہتا ہے راجع بن وہ جس کو چاہئیں گے راجعین میں سے مرجع
 بنالیں گے۔ کیا فرمایا حضرت والا تھانویؒ نے کہ خواجہ صاحب کیا بن کے
 گھرنا چاہتے ہو اور ہمارے لئے کیا ہے کہ بعد ہدایت کے گمراہ ہونا چاہتے
 ہو۔ اس بات سے پناہ مانگی گئی ہے اور پھر اعمال کی ترقی کیلئے ذات باری
 تعالیٰ سے سوال کیا گیا ہے ایک تو ہمیں ہدایت کے بعد گمراہی سے بچا لجھے
 اور ہم اپنی اصلی حالت پر قائم رہیں اور صاحب اعمال بنے رہیں اور
 فضائل سے مزین رہیں۔ اے الہ العالمین یہ ہمارے بس کی بات نہیں ہے

اپنے پاس سے اس کیلئے رحمت خاصہ عطا فرمائیے۔

لغو کلام کا اثر

زبان کی حفاظت بہت ضروری ہے صابطے میں جو شخص برا ہو دینی لحاظ سے تو ہے ہی چاہے دینوی لحاظ سے برا ہو اکرام کرو اس کا اور جانور کے ساتھ بھی اہانت کا تحریر کا بر تاؤ مت کرو۔

ہندوستان میں ہندو جو ہولی کھیلتے ہیں پچکاریاں رنگ برنگ کی ایک دوسرے پر پھینکتے ہیں کم بخت، حضرت تھانویؒ نے فرمایا دشمنان اسلام میں یہ ہندو یہود سے بدتر ہیں۔ مسلمانوں کو بہت نقصان پہنچایا اور انشاء اللہ ثم انشاء اللہ ان کا بھی وقت آئے گا، حضرت نے وصال سے دو روز پہلے فرمایا تھا کہ مجھے ایسا محسوس ہوا ہے کہ جو قوم یہاں سے ہجرت کر کے جائے گی وہ یا اس کی نسل، فاتح کی حیثیت سے واپس آئے گی حضرت کو ہندو سے بڑی تکلیف تھی، ان کے مظالم بحضرت کے سامنے تھے الہی توبہ! الہی توبہ!

زبان کی حفاظت بے حد ضروری ہے تو ہولی کے دن ایک گدھا گزر رہا تھا ایک اچھے خاصے بزرگ تھے ان کی زبان سے بے احتیاطی ہو گئی انہوں نے اس گدھے سے کما ارے تیرے ساتھ کسی نے ہولی

نیں تکمیل تھے پر رنگ کسی نے نہیں پھینکا پان کھا رہے تھے یہا منہ میں تھا پان کا، تو انہوں نے پان کی پیک اس پر ڈال دی کہ جاتیرے اور بھی رنگ آگیا بس جی یہ کرنا تھا الامان وال الحفظ فوراً ان کی نسبت سلب ہو گئی اندازہ فرمائیے، دیکھا زبان سے کیا کلمات نکلے اور کوئی معمولی آدمی نہیں ہمارے حضرت فرمایا کرتے تھے اس زمانے کے عام آدمی کا مقابلہ اس زمانے کے خاص آدمی بھی نہیں کر سکتے وہ دور ایسا دور تھا ولایت ان کی سلب ہو گئی نہ معلوم کتنے عرصے کے بعد اور بہت رونے دھونے کے بعد، بہت التجاہیں کرنے کے بعد، بہت دعائیں کرانے کے بعد اہل نظر اہل دل سے، نہ معلوم کتنی دعائیں کرائیں، اس کے بعد اللہ تعالیٰ نے ان کو ولایت کی وہ کیفیت واپس عطا فرمائی۔

حد کا تریاق

میرے حضرت مجھے تین تریاق دے گئے عجب کا تریاق، شکر مخفی اور کبر کا تریاق حالت کے بدلت جانے کا خوف دامن گیر رکھنا اور بھی معاشرے کے اندر حد، جلن اور سورش عام ہے۔ اور سکتے ہیں ہم تو موحد ہیں ارے کا ہے کے موحد ہو کیا تم توحید و سنت پر ہو؟ کیا تمہارے جیسے آدمی توحید و سنت پر ہوتے ہیں لا حoul ولا قوة الا بالله تمہیں ہوا بھی نہیں گئی

توحید و سنت کی۔ تقسیم خداوندی پر تم معتبرض ہو۔ عطا نے خداوندی پر تم براہ راست اعتراض کر رہے ہو ایک آدمی کو اچھی حالت میں دیکھتے ہو بجائے اس کے خوش ہونا چاہئے ماشاء اللہ کہنا چاہئے نہیں جلن اور جلن بھی کیسی کہ یہ تمنا ہے اس کی اچھی حالت رو بروال ہو جائے اور پریشانی میں بتلا ہو جائے کس کے ساتھ حسد کا معاملہ ہے اپنے دینی بھائی کے ساتھ حسد ہے، اس دھرتی کے اوپر سب سے پہلا جو گناہ ہوا وہ حسد کا ہوا اور جس کا نتیجہ قتل کی صورت میں برآمد ہوا دیکھ لجھے بانبل اور قانبل کے واقعات۔ اور حضرت نے حسد کا عجیب تریاق عطا فرمایا یہ حضرت مسیح الامت کی تحقیق ہے اور کسی کی نہیں۔ فرمایا کہ آج تک کسی بخی کو ہم نے حاسد بنتے نہیں دیکھا، اسخیاء میں سے آج تک کوئی حاسد نہیں ہوا، جب کبھی حاسد ہوتا ہے تو بخلاء میں سے ہوتا ہے، بخیل اور کنجوس ہوتا ہے تو تریاق حضرت نے حسد کا کیا دیا حسد کا تریاق یہ بیان فرمایا کہ سخاوت کو اپنا لوحند سے بچے رہو گے اور حسد حابط اعمال ہے جنگل کی سوکھی لکڑیاں جس طرح آگ پکڑ لیتی ہیں اور وہ لکڑیاں جل کر بھسم ہو جاتی ہیں اس سے کہیں بڑی طرح حاسد کے اعمال خراب ہو جاتے ہیں۔

حافظت زبان فرض ہے

زبان کی حفاظت کیجئے کیا احتیاط فی الكلام سنت ہے یا مستحب ہے؟

نہیں بلکہ فرض ہے آپ احتیاط فی الكلام پر فرض کا ثواب لیں گے اگر ایمان کی حفاظت کی نیت سے آپ سکوت اختیار کریں گے کہ کسی طرح میرا ایمان نجع جائے انشاء اللہ آپ کو فرض کا ثواب ملے گا یاد رکھئے جتنا بڑا ثواب ہوتا ہے اتنی بڑی رضا حاصل ہوتی ہے۔

اکابر کی احتیاط فی الكلام

زبان کی حفاظت کیجئے میں آپ کو ایک بات اور بھی عرض کردوں روزی کی مشکلات، معاشرے میں بدنامی، لوگوں کی نظرؤں میں گرا ہوا ہونا، نعمتوں سے محرومی وغیرہ وغیرہ میرے حضرت فرمایا کرتے تھے اس کا اصل سبب زبان کی بے احتیاطی ہے اسی لئے عام مبتدی حضرات کو ذکر غیر کو تو جانے دیجئے ذکر خیر کی بھی مشائخ نے اجازت نہیں دی جب تک نسبت اچھی خاصی حاصل نہیں ہوگی وعظ کرنے سے بھی ہمارے اکابر نے روکا ہے ہم تو کیا ہیں چہ پدی چہ پدی کا شور بہ ہماری کیا حیثیت ہے۔

شah عبدالعزیز صاحب دعا جو "بیعت ہونے کے لئے حضرت تھانوی" کے پاس پہنچے ہماری جماعت تبلیغ کے اکابرین میں سے ہیں حضرت نے فرمایا بیعت کی ایک شرط ہے کیونکہ ان کا وعظ شرہ آفاق ہوتا تھا اور میں نے ان کے ہاں

کھانا بھی کھایا ہے دعوت بھی انہوں نے میری کی ہے ہمارے یہاں تشریف
 بھی لائے ہیں شدود آدم میں بر سا برس ان کا قیام بھی رہا عجیب و غریب
 بزرگ تھے ان کے اخلاص و احسان کا بڑا درجہ تھا لیکن یہ واقعہ انہوں نے
 مجھے خود سنایا کہ میں بیعت کیلئے حضرت تھانویؒ کی خدمت میں حاضر ہوا اور
 ان کا وعظ چونکہ شرہ آفاق تھا ایک ایک وعظ میں ہزاروں افراد نادم اور
 تائب ہوتے تھے حضرت تھانویؒ نے فرمایا آپ کیلئے بیعت کی شرط یہ ہے کہ
 وعظ کہنا آپ کو چھوڑنا پڑے گا بے شک آپ غور کر لجھئے یہاں غور کر لجھئے
 یہاں سے جانے کے بعد غور کر لجھئے اور آخری دور ہے یہ حضرت کا۔ شاہ
 عبدالعزیز صاحب دعا جوؒ فرماتے تھے کہ میں واپس آگیا اور اس سوچ میں تھا
 کہ خلق خدا کو میرے وعظ کرنے سے اس قدر نفع ہوتا ہے اور یہ نفع کی
 صورت بند ہو جائے گی بس اسی سوچ میں تھا کہ حضرت کا وصال ہو گیا اور
 میں حضرت تھانویؒ کی بیعت سے محروم ہو گیا اب جو میری حالت بگڑی وہ میں
 جانتا ہوں یا میرا خدا جانتا ہے وعظ میں تسلسل نہ رہا مضا میں کی آمد نہ رہی
 ڈگنا گیا۔ حالت غیر ہو گئی کہ کیا کروں۔ شاہ عبدالعزیز صاحب دعا جوؒ
 سندھیلہ پنجے وہاں حضرت تھانویؒ کے ایک پرانے خلیفہ تھے شیخ ٹا من علیؒ
 ان سے جا کر عرض کیا ان کی دعا و توجہ حاصل کی ان سے بیعت ہوئے تب جا
 کر گھٹتی سمجھی فرمایا کرتے تھے کاش میں حضرت حکیم الامت کی بات مان
 لیتا بعد میں یہ اطلاع ملی کہ حضرت نے وصال سے پسلے یہ فرمایا تھا کہ شاہ

عبدالعزیز کا شہزادی میری بات مان لیتے تو میں ان کو وعظ کی اجازت بعد میں دے دیتا اور اس وقت خلق خدا دیکھتی کہ وعظ کسے کہتے ہیں۔

نسبت کا احترام

حضرت تھانویؒ کا دربار بڑا عالیشان دربار تھا سید عطاء اللہ شاہ بخاریؒ بغیر اجازت اور بے وقت نارنگیوں کا نوکرا سرپر رکھ کر خانقاہ امدادیہ میں حاضر ہوئے اور شاہ جی نے کہا کہ کہ میں فلاں ہوں حضرت کھڑے ہو گئے جس وقت حضرت کھڑے ہوئے ہیں شاہ جی کے اوپر رب ع تاری ہو گیا وہ نوکرا نارنگیوں کا جو ہدیہ میں لائے تھے وہ ہاتھ سے چھوٹ گیا اور سہ دری شریف میں نارنگیاں بکھر گئیں۔ سید عطا اللہ شاہ بخاریؒ نے عرض کیا حضرت ضابطہ توڑ کر آیا ہوں مجدد تھانویؒ نے فرمایا آپ کیلئے کوئی ضابطہ نہیں میرے پیش نظر آپ کی نسبت ہے۔ مسیح الامت نے فرمایا آپ نے منصب و نسبت کا لاحاظ رکھ کر معاملہ کرو اور دوسرے کا منصب و نسبت دیکھ کر اس کے ساتھ بر تاؤ کرو۔ حضرت تھانویؒ نے فرمایا آپ کا بغیر اجازت آنا کرم فرمائی ہے اور بے وقت آنا کرم فرمائی ہے اور بے ضابطہ ہدیہ لانا کرم فرمائی ہے اشرف علی کیلئے یہ سعادت ہے اور حضرت نے اپنے گھرانے میں ایک ایک نارنگی تیرک بھیجی کہ یہ شاہ جی لے کر آئے ہیں ان

کا تمیر کہے یہ آں فاطمہ ہیں۔ یہ نہیں کہ ایک لامبی سے سب کو ہانکا جائے نسبت کو دیکھا جاتا ہے جیسے میرے نانا فرمایا کرتے تھے نسلی نہ دیکھو پلی دیکھو پلی کو دیکھا جاتا ہے یہ نسبت کا دیکھنا پلی کا دیکھنا ہے، پلی کا دیکھنا نسبت کا دیکھنا ہے۔ الغرض زبان کی حفاظت کیجئے وہ رے میرے مسیح اکیا بات ارشاد فرمائی آنکھ کان زبان دل کے استعمال کا جائزہ لیتے رہنا۔

دل کی حفاظت

رہ گیا دل یہ تو آپ کا ہے ہی نہیں۔ اللہ بھی ایک اور دل بھی ایک اسی لئے مشائخ صوفیہ نے قلب کو بیت اللہ لکھا ہے قلب کو کیا لکھا ہے؟ بیت اللہ اور اس میں نور اللہ ہونا چاہئے حضرت فرماتے تھے اگر بیت اللہ میں نور اللہ ہو بس مسئلہ حل ہو گیا۔ ایک بزرگ فرماتے تھے میں نے دل کی چوکھت پر بیٹھ کر چالیس سال پرہ دیا ہے کہ خیال غیر اس میں نہ جانے پائے اور الحمد للہ میں کامیاب ہوا میں نے غیر محظوظ کے خیال کو وہاں داخل نہیں ہونے دیا دل کی چوکھت بیت اللہ کی چوکھت ہے بیت اللہ میں نور اللہ ہونا چاہئے یہ مرکز تجلیات ہے اس میں توبھائی انوار الٰہی ہونے چاہیں اور قلب مومن ایک روایت میں آتا ہے کہ اللہ تعالیٰ کا عرش اعظم ہے۔ اللہ بھی ایک اور دل بھی ایک اور زبان بھی ایک سبحان اللہ! سبحان اللہ! اس

کے اندر غیر کو مت گھنئے دینا کیونکہ یہ تو بھی آماج گاہ حق ہے خواجہ صاحب
نے فرمایا۔

ہر تمنا دل سے رخصت ہو گئی
اب تو آجا اب تو خلوت ہو گئی
اک تم سے کیا محبت ہو گئی
ساری دنیا ہی سے نفرت ہو گئی
اب تو عزت میں بھی ذلت ہو گئی
لی فقیری بادشاہت ہو گئی

خواجہ صاحب نے اس میں اپنے مقام کو بیان فرمایا ہے حضرت والا
نے فرمایا میرے یہاں اشعار پر انعام دینے کا طریق نہیں اگر ہوتا اور
میرے پاس ایک لاکھ روپیہ ہوتا تو خواجہ صاحب میں آپ کے اس شعر کو
ایک لاکھ روپیہ دے کر لے لیتا۔

ہر تمنا دل سے رخصت ہو گئی
اب تو آجا اب تو خلوت ہو گئی

خلوت در انجمن

اور اسلام نے خلوت در انجمن کا فلسفہ پیش کیا ہے اسلام غار و کوہ کی

اور صمرا کی خلوت کو ناپسند کرتا ہے ”خلوت در انجمن“ سب میں ہے یہوی
بچوں میں ہے ناگواریاں برداشت کر رہا ہے لیکن ذات بار تعالیٰ کے ساتھ
جزا ہوا ہے اور خلوت محضہ اس امت کیلئے ناپسند کی گئی حضرت علیؓ نے
فرمایا اس امت کے آخری دور میں خلوت فتنہ کا سبب ہوگی اور نجاست کا
سبب ہوگی خلوت محضہ کی ضرورت نہیں آپ مسجد میں بیٹھے ہیں اعتکاف کی
نیت سے بیٹھے ہیں دینی مجالس میں اور مجالس ذکر میں آپ حاضر ہیں تعلق مع
الله آپ کو حاصل ہے صحیح خلوت آپ کو حاصل ہے۔

ہر تنا دل سے رخصت ہو گئی
اب تو آجا اب تو خلوت ہو گئی

خلوق سے توقعات رکھنا ستم قاتل ہے

ہر تنا کماں سے رخصت ہوئی؟ دل سے، یہ نہیں کہ اس سے بھی توقع
اور اس سے بھی توقع ارے جانے دیا تو کہہ رہے ہیں کہ تنا دل سے
رخصت ہو گئی اور توقعات سب۔ لگائی ہوئی ہیں بلکہ تعلق صرف ان سے
ہونا چاہئے۔ یاد رکھئے خلوق سے توقعات توکل کے خلاف ہے میرے حضرت
نے فرمایا توقعات ستم قاتل ہیں یعنی ایسا زہر ہے جو قتل کرنے والا زہر
ہوتا ہے، توقعات سکھیا ہیں ایسا زہر جس سے آدمی ہلاک ہو جاتا ہے تباہ و

برباد ہو جاتا ہے۔ ارے صاحب ہم تو یہ توقع لے کر گئے تھے انہوں نے تو کوئی رخ دے کر بات ہی نہیں کی، کہتے ہیں کہ موڈ آف تھا لا حول ولا قوہ
الا باللہ ارے راجح بنو بھائی راجح بنو اللہ سے رجوع کرنے والے بنو، ان
قصوں کو چھوڑو، مخلوق پرستی کو چھوڑو، کیا مخلوق تمہیں نوازے گی، لا کہ اس کی
پرستش کرو، کوئی تمہیں نہیں نوازے گا، مخلوق کا تعلق خالق سے مملوک کا
تعلق مالک سے ہونا چاہئے وہی ہمارے مالک ہیں وہی ہمارے خالق ہیں وہ
ہمارے بنانے والے ہیں وہ ہمیں ضائع نہیں کریں گے وہ ہمیں ضرور
نوازیں گے، توقعات کسی سے نہیں رکھو توقعات کے ساتھ صحیح معنوں میں
آدمی ذا کر بھی نہیں ہو سکتا۔

میں نے اپنے حضرت کو چالیس سال دیکھا اور چالیس سال میں ایک
بات اور ایک واقعہ بھی ایسا سامنے نہیں آیا کہ اپنی ضرورت کا اظہار کسی
بھی عنوان سے کیا ہو۔ مدرسے کے بارے میں لوگ سوال کرتے تھے فرمایا
کرتے کہ مدرسہ آپ کے سامنے ہے جا کے دیکھ لیجئے۔ سفر میں رقومات پیش
کی جا رہی ہیں۔ تو حضرت نے فرمایا کہ یہ سفر اس لئے نہیں ہے اگر اس
سعادت میں آپ کو حصہ لینا ہے تو پہنچا دیجئے، آپ کا اپنا کام ہے، اور
حقیقت بھی یہی ہے کہ دین کا کام ہر مسلمان کا کام ہے۔ میں نے چالیس
سال کے اندر نہ ایک بات سنی اور نہ کوئی ایسا واقعہ سامنے آیا انتہائی اس
کے خلاف تھے کہ اس طرح سے لوگوں سے توقعات رکھنی جائیں توبہ! توبہ!

ہائے، ہائے میں نے اس مردوں کو دیکھا، اینٹیں اٹھاتے ہوئے اور مزدوروں کے ساتھ مدرسے کی تعمیر میں کام کرتے ہوئے باوجود یہ کہ نحیف الجش اور انتہائی لطیف الزاج تھے ضعف کا زمانہ ہے لیکن جب وقت ملتا تھا مزدوروں کے ساتھ کام میں لگ جاتے تھے اور بدن مبارک اتنا نازک تھا کہ تھوڑی سی اینٹیں اٹھانے کے بعد بھی ہاتھوں سے نشانات کئی کئی روز تک نہیں جاتے تھے اور حرمین شریفین میں بعض مساجد کی مرمت کا کام جاری تھا مقامات مقدسہ میں جماں کیسیں تعمیریا مرمت کا کام جاری ہوتا تھا خاموشی کے ساتھ کچھ نہ کچھ تعاون اور حصہ اس کام میں لے لیتے تھے اور کبھی اس کا اظہار نہیں فرماتے تھے۔

ذاکرین کا مقام

دل کی حفاظت کیجئے اس میں ان کے غیر کونہ آنے دیجئے یہ چیزان کی ہے اور انہی کیلئے ہے اس کو غیر اللہ کی کالوں نہ بنائیے اس میں اللہ ہی کو رکھئے۔ اس بیت اللہ میں تونر اللہ ہونا چاہئے اور تونر اللہ کیلئے ذکر اللہ کی ضرورت ہے۔ ذکر کا بڑا درجہ ہے۔ سب سے بڑی چیزان اللہ کا ذکر ہے اور کتنا بڑا درجہ ہے ذکر کا اور ذاکرین کا کہ ذات باری تعالیٰ نے فرمایا کہ آپ اپنے آپ کو اور اپنی جان کو مقید کر دیجئے یعنی جم کے بیٹھے ان نفوس کے

پاس جو صبح و شام ہمیں پکارتے ہیں اور ہمارا ذکر کرتے ہیں جب یہ وحی نازل ہوئی آپ باہر نکلے کہ میں اہل ذکر کو تلاش کروں اللہ اکبر جب باہر تشریف لائے تو مسجد نبوی کے آخری حصہ کے اندر چند صحابہ اللہ کے ذکر میں مشغول تھے ان کے پاس آگر بیٹھ گئے اور فرمایا سب تعریفیں میرے اللہ کیلئے ہیں کہ جس نے میری امت میں ایسے اہل ذکر پیدا فرمائے کہ جن کے پاس بیٹھنے کا مجھے حکم فرمایا اس سے اندازہ لگائیے کہ اہل ذکر کا کیا مقام ہے اور ذکر کتنی اونچی چیز ہے۔

خلاصہ و عظ

میرے حضرت نے فرمایا کہ آنکھ، کان، زبان اور دل کے استعمال کا جائزہ لیتے رہنا یہ نہیں کہ ایک آدھ دفعہ لے لینا بلکہ لیتے رہنا یعنی ہمیشہ لیتے رہنا اور ہمیشہ جائزہ لینا چاہئے کہ ان چاروں چیزوں میں استعمال کے اعتبار سے اعتدال قائم ہے یا نہیں اللہ کے دینے ہوئے اختیار کے ساتھ کہیں غلط استعمال تو نہیں کر رہا ہوں اللہ تعالیٰ ہمیں توفیق عطا فرمائیں کہ ان نعمتوں کی ہم حفاظت کریں دراصل ان نعمتوں کی حفاظت ایمان کی حفاظت ہے اور ایمان کی ترقی اس پر موقوف ہے اللہ تعالیٰ ہماری آنکھوں کی بھی حفاظت فرمائے گانوں کی بھی حفاظت فرمائے زبان کی بھی حفاظت فرمائے اور دل کی

بھی حفاظت فرمائے، زبان ترجمان قلب ہے اور زبان پر وہی بات آتی ہے جو دل میں ہوتی ہے یہ زبان تو بھی اللہ کے ذکر کے لئے ہے۔

حدیث شریف میں آتا ہے جس کو چار نعمتیں اللہ تعالیٰ عطا فرمادیں وہ یہ سمجھ لے کہ اللہ تعالیٰ نے ساری دنیا کی بادشاہت اس کو دے دی زبانِ ذاکر، قلبِ شاکر، بدنِ صابر اور زوجِ ناظر، شوہر کے مال میں نہ خیانت کرے نہ اسے ضائع کرے، بلکہ سنبھال کر رکھے شوہر کی ہر چیز کو اور اپنی آبرو کو، اور بچوں کی اچھی تربیت کرے۔ میری بیٹیاں! میری بچیاں اور میری دنی بنتیں! ذرا غور فرمائیں کہ کتنی بڑی سعادت ذات باری تعالیٰ نے عورتوں کو عطا فرمائی کہ اس حدیث میں ان کا بھی ذکر آگیا اللہ تعالیٰ جس بندہ کو یہ چار نعمتیں دے دیں فرمایا کہ ساری دنیا کی بادشاہت اس کو مل گئی زبانِ ذاکر، قلبِ شاکر، بدنِ صابر، زوجِ ناظر، اللہ تعالیٰ یہ نعمتیں ہر مسلمان کو عطا فرمائیں۔ آنکھ کان زبان اور دل کی حفاظت کیجئے اور اس کے استعمال کا جائزہ لجئے اگر کوئی بات انس بیس پائیں، کی بیشی دیکھیں تو اس کو کمال اعتدال پر لے آئیے اور کمال اعتدال پر لانا اور کمال اعتدال کا حاصل کرنا اختیاری ہے آپ مکلف و پابند اختیاری کے ہیں غیر اختیاری کے نہیں ہیں۔ اگر کوئی بات آپ کو غیر اختیاری معلوم ہو تو پوچھ لجئے غیر اختیاری کے درپے نہ ہو جائیں اور اختیاری میں کوتاہی نہ کریں حضرت والا نے فرمایا کل سلوک اور کل صراط مستقیم یہ ہے کہ اختیاری

میں کوتاہی نہ کرے اور غیر اختیاری کے درپے نہ ہو۔ دیکھئے کتنا بڑا مسئلہ حل ہو گیا اللہ اکبر اور غور سے مینشے جو کام اختیاری ہوا کرتا ہے وہ آسان ہوا کرتا ہے اور جو غیر اختیاری ہوا کرتا ہے وہ مشکل ہوا کرتا ہے ہمیں مشکل سے بچا دیا اور آسانی سے ہم کنار کرویا۔

وآخر دعوانا ان الحمد لله رب العالمين

بِسْمِ اللَّهِ الرَّحْمَنِ الرَّحِيمِ

خوشگل از درگنجی و نگی

افادات

شفیقُ الأُمَّةٍ حضرت مولانا شاہ محمد فاروق صاحب دامت برکاتہم
خلیفہ خاص

مسیحُ الأُمَّةٍ حضرت مولانا شاہ محمد مسیح اللہ صاحب رحمۃ اللہ علیہ

ناشر

مکتبۃ التور پوسٹ بکس ۱۳۰۱۲
کراچی ۵۳۵۰ پاکستان

خطبہ ماثورہ

سَمْلَةٌ وَنُصِّلٌ وَنَسِّلٌ مَعَنِي رَبِّنَا وَلِهِ الْكَوْثُرُ :

توفیق اللہ اپنے مرشد پاک کی برکت سے چند دن سے سکھر میں زن و شوہر کے تعلقات بہتر ہونے کی تداہیر اور اس کے فوائد پر بات چل رہی تھی۔

میاں یوی کا رشتہ اللہ تعالیٰ کی بڑی نعمت

حضرت والا نے ایک بات پر زور دیا کہ آپ کی یوی، وہ صرف آپ کی یوی ہی نہیں ہے بلکہ اللہ کی بندی بھی ہے۔ نہ آپ کی ملازمہ ہے، نہ نوکرانی ہے، نہ شرعی باندی ہے، بلکہ تیری دوست ہے۔ اور دوست بھی ایسی دوست ہے جو آپ کے ایمان کی محافظہ ہے۔ ذات باری تعالیٰ اس کے ذریعے آپ کے ایمان کی حفاظت فرماتے ہیں۔ عجیب و غریب حق تعالیٰ نے

یہ زن و شوہر کا، میاں بیوی کا رشتہ رکھا ہے۔ اور اعتدال کے ساتھ بزرگوں کے مشورے کے ساتھ اصلاح کے اہتمام کے ساتھ یہ تعلق اگر چلتا رہے تو جوں جوں عمر بڑھتی جائے گی اس تعلق کے فوائد اور منافع سامنے آتے جائیں گے اور یہ تعلق مضبوط سے مضبوط تر ہوتا جائے گا۔

ایک شخص جو بڑی عمر کے تھے ان کی بیوی فوت ہو گئی تو بچے رو رہے تھے۔ ہائے! امی کا انتقال ہو گیا، ہائے امی فوت ہو گئیں۔ ماشاء اللہ بچے سمجھدار تھے۔ اور شادی شدہ تھے۔ ان کے والد نے کہا کہ تمہارا غم تو صرف تین دن کا ہے پھر اپنی اپنی بیویوں کے پاس، اپنے اپنے بچوں کے پاس مزے سے رہو گے اور سب بھول بھال جاؤ گے کہ امی کہاں چلی گئیں۔ اصل غم تو میرا ہے ارے تمہاری تو امی گئیں اور میری اماں گئیں۔ میرے اس بڑھاپے میں کون ساتھ دے گا! حضرت والا فرمایا کرتے تھے کہ جوانی میں بیوی جورو ہوتی ہے اور بوزھاپے میں اماں ہوتی ہے۔

ایک سبق آموز حکایت

ایک شخص بیوی پر ظالمانہ بر تاؤ کرتے تھے۔ قدرت خدا کی کہ وہ مظلوم ہو گئے۔ جسے کہتے ہیں کہ فان لج گر گیا، اور نگ ہو گیا اور جب وہ مغضور ہو گئے تو پیشاب پاخانے سے بھی مغضور ہو گئے۔ بستر پیشاب پاخانہ ہو گیا۔

وہی یوں جس سے شکایات تھیں بے چاری دن میں کئی بار پیشاب کراتی تھیں، کئی بار پاخانہ کراتی تھیں اور پیشاب، پاخانہ اٹھاتی تھیں۔ چھوٹا بڑا استجاء کرتی تھیں۔ اب اس مذدوری میں شرمسار ہو گئے۔ اور کہنے لگے کہ اللہ کے لئے تو مجھے معاف کرو۔ میں نے تجوہ پر بہت زیادتی کی ہے۔ میاں یوں کا تعلق بڑا عجیب تعلق ہوتا ہے اور یہ جوڑا جو ہے انسانوں کا بنایا ہوا نہیں ہوتا خدا کا بنایا ہوا ہوتا ہے۔ لوح حفظ میں لکھا ہوا ہوتا ہے کہ یہ فلاں کا جوڑا ہے۔

حضرت مسح الامت کی حکایت

۱۹۷۵ء میں میری پیرانی صاحبہ رحمۃ اللہ علیہا جن کو ہم بچپن سے اسی جان کتتے تھے سرطان کے مرض میں انہوں نے انتقال فرمایا اور جب وہ مذدور ہو گئیں مرض کافی بڑھ گیا۔ سارن پور، مظفر نگر، میرٹھ کے علاج کے بعد دہلی میں بھی ان کا علاج ہوا اور بالآخر علاج کے قابل بھی نہ رہیں اور صاحب فراش ہو گئیں اٹھنا بیٹھنا مشکل ہو گیا اب دیکھیں تعلقات جب بہتر ہوتے ہیں اور مرضیات الہی کے مطابق تو ایسے ہوتے ہیں کہ میں نے ان آنکھوں سے اپنے حضرت کو ان کی نجاست اٹھا کر لے جاتے ہوئے دیکھا ہے۔ اور بیٹھا اور بیٹھیوں سے یہ فرمادیا تھا یہ پردوے کی خدمت یوں کی آپ

لوگوں کے ذمے نہیں ہے میرے ذمے ہے۔ اتنے لطیف الزاج بزرگ، ون
میں کئی بار پیشاب کرتے ہیں ان کو، کئی بار ان کی نجاست اٹھاتے ہیں
اور شرع شریف کے مطابق استخاء کرتے ہیں پاک رکھتے ہیں۔ وضو کے
وقت وضو کرتے ہیں، تیمم کے وقت تیمم کرتے ہیں۔ اوقات نماز بتلاتے
ہیں اور یہ بھی بتلاتے ہیں کہ لیٹ کے نماز کس طرح پڑھی جاتی ہے اور
چارپائی کا رخ کیا رکھا جاتا ہے اس طرح اس رخ کو پانچوں وقت کرتے
ہیں۔

یہ تعلق بڑا عجیب تعلق ہے اور بڑا مرتبہ ہے آپ کی یوں کا، حدیث
شریف میں آتا ہے کہ یہ دنیا کی یوں جو ہے حسن و جمال اس کا جنت میں پہنچ
کر پرانے ہمہشت سے زیادہ ہو جائے گا۔ اور یہ جنت کی حوروں کی ملکہ ہوں
گی۔ یہ اللہ کا بنایا ہوا جوڑا ہے۔

عورت کے ٹیڑھے پن کو سیدھا کرنے کی کوشش نہ
بیکھئے

اور فرمایا کہ عورت کے ٹیڑھے پن کو سیدھا کرنے کی کوشش نہ کرنا۔
یہ آپ کی ٹیڑھی پسلی سے پیدا ہوئی ہے۔ اور میں ایک بات اور عرض کرتا
ہوں۔ دیکھئے مرد پیدا ہوا ہے حکم الٰہی سے، حضرت آدمؑ بغیر ماں باپ کے

پیدا ہوئے۔ اور عورت پیدا ہوئی ہے مرد سے یعنی حضرت آدم علیہ السلام کی جو نیچے والی پسلی ہے اس کو کاٹ کر اماں حوا کو اس سے نکالا گیا۔ اور پھر قدرت الٰہی سے وہ پسلی جیسے تھی ویسے ہی ہو گئی۔ تو یہ تو فطری جوڑا ہے۔ خدا کی جوڑا ہے یہ تو اللہ نے جوڑ پیدا کیا ہے۔ قربت اور محبت کے لئے نسل انسانی کے لئے ازدواج امت حبیب کے لئے

غور فرمائیے۔ ایک بات کی طرف میں توجہ دلانا چاہتا ہوں اور یہ چھوٹی چھوٹی سی باتیں ہیں۔ کہ کیا ہم سب کے ٹیڈھی پسلی نہیں ہے؟ کیا ہم سب نے آپریشن کروائے کسی سرجن سے وہ ٹیڈھی پسلی نکال دی ہے۔ کیا اس ٹیڈھی پسلی سیدھا کرنے کی کبھی کوئی کوشش کی گئی ہے۔ تو میرے عزیز! اس کے ٹیڈھے پن کو اگر آپ نے سیدھا کرنے کی کوشش کی تو وہ سیدھی تو ہو گی نہیں بلکہ ٹیڈھی رہے گی۔ بعض لوگ اپنی نیکی، سمجھداری، دینداری کے مبالغہ میں، میرے الفاظ پر غور کرتے ہیں۔ اپنے ازواج کے ازدواج کے اوپر زیادتی کر بیٹھتے ہیں وہ مظلوم عورتیں ہیں۔ ایسا نہیں کرنا چاہئے میں آپ کو ان کا مجاہدہ پڑھاؤں کہ ان کا مجاہدہ کتنا کامل ہے آپ کا نکاح ہو گیا لیکن نکاح سے پسلے جہاں جہاں آپ کی دوستیاں تھیں جائز یا ناجائز اس کو جانے دیجئے۔ آپ اپنی دوستیوں کو خیر باد نہیں کہتے۔ وہ بے چاری آپ کو قبول کرنے کے بعد جس نے کہ آپ کو دیکھا ہی نہیں وہ جس وقت رخصتی کے ساتھ روانہ ہوتی ہے۔ ماں باپ کو چھوڑ کر، بہن بھائیوں کو چھوڑ کر، جہاں زندگی کے

اس نے پدرہ، بیس، پچھیں سال گزارے اس گھر کو چھوڑ کر۔ یک لخت سارے تعلقات کو خیر باد کہہ دیتی ہے کہ نہیں کہہ دیتی؟ یہ اس کی ہجرت مکانی کس قدر مقدس ہے! اسلام اس کی قدر کرتا ہے ایک آپ ہیں کہ اپنے نکاح میں لے لینے کے بعد بھی نہ لوگوں کو چھوڑیں، نہ لپڑوں کو چھوڑیں، نہ لپڑیاں پن کو چھوڑیں، نہ سیر و تفریح کو چھوڑیں، نہ اوہ را دھر کے آنے جانے کو چھوڑیں، نہ طبیعت کی آزادی کو چھوڑیں۔ لیکن بہت بڑا ایثار ہے اس کا! بہت بڑا مجاہد ہے اور اس مجاہدے کے اندر وہ نمبر آپ سے زیادہ لے گئی۔

عورت میں کمال عفت کا جو ہر

آپ یقین جانے حضرت تھانوی رحمۃ اللہ علیہ نے فرمایا کہ میں صحیح عرض کرتا ہوں اپنے تجربے کی بناء پر کہ عورت کو خیال غیر تک نہیں آتا اور ایک تم ہو کہ ان غیار کے خیالوں میں ڈوبے ہوئے ہو۔ باقی کیا آپ نے اس کا ترچھا پن اس کی ترشی پن اور اس کا شیرھا پن کا منشاء پہچانے کی کوشش کی؟ مثلاً یوی نے کہا رات کو آپ دری سے آتے ہیں جلدی آیا کریں۔ گالی تو نہیں دی کیونکہ رات تو اس کی ہے۔ منشاء محبت ہے دوست ہے۔ اگر اس میں کوئی قابل اصلاح بات ہوگی تو اس کی درستگی کے لئے وہ

ہات عاجزی و نرمی کے ساتھ پیش کی جائے گی۔ مثلاً یوں آپ سے یوں کہتی ہے گھر میں کوئی بھی نہیں ہے میں تو ڈر رہی ہوں عشاء کا وقت ہے جماعت قریب ہے۔ میں تو پریشان ہوں گھر خالی ہے۔ آج تو امی بھی گئیں ہوئی ہیں، میری ساس۔ اور نند بھاونج بھی کوئی نہیں ہیں۔ اور آپ کافی دیر میں آئیں گے مجھے وحشت ہو رہی ہے۔ فقہاء نے فرمایا کہ عشاء کی جماعت واجب نہیں ہے۔ اور اس کی چار پائی سے جتنا قریب ہو سکے جائے نمازوں پر چھا کر نمازوں ہیں پڑھ لو۔

دیکھ لیجئے عشاء کے بعد آدمی ضروریات سے بہت جلد فارغ ہو کر یوں کے کمرے میں جلد سے جلد پہنچنے کی کوشش کرے۔ یہ واجبات میں سے ہے۔ ضروری ہے یہ بات۔ اکابر نے اتنا اہتمام کیا ہے کہ ایک بزرگ تشریف لائے اور کافی لیٹ ہو گئے تھے یوں نے دروازہ بند کر دیا اور غصے میں وہ سو گئی لیکن جب یہ پہنچے تو دروازہ نہ کھلوا سکے تو دروازے کی چوکھت پر سر رکھ کر سو گئے۔ اور جب فجر کی آذان ہوئی، کہنے لگے بھگوان تو نے اپنا کام صحیح کیا میں اپنا کام کر چکا میں اب اللہ کا فرض ادا کرنے مسجد میں جا رہا ہوں۔ لیکن برائی نہیں مانا۔

دوستی کس سے رکھنا چاہئے؟

میں نے زمانہ طلب علمی میں چھوٹا سا تھا اپنے حضرت سے پوچھا! کہ حضرت کسی سے دوستی رکھنی چاہئے یا نہیں؟ حضرت نے فرمایا کہ آپ سوال کر رہے ہیں! اس سوال کی ضروریات ہی کیا ہے۔ جس کو ایسا شیخ، دوست ملا ہوا ہواس کو کسی دوست کی ضرورت ہی کیا ہے۔ پھر حضرت نے ایک کلیہ بیان فرمایا کہ زمانہ دوستی صرف اپنی بیوی کے ساتھ، مردانہ دوستی صرف اپنے شیخ کے ساتھ۔ بس اس کے علاوہ کسی دوستی کی ضرورت نہیں۔ بھی یہ بات تو یہاں لکھی ہوئی ہے حضرت مسیح الامت کی! جو قطب الاقطاب تھے اپنے زمانے کے۔ کیا بات فرمائے!

ہماری دینداریوں کے مبالغہ سے ہمارے گھر کے تعلقات خراب ہوتے ہیں۔ ہماری خشکی کی بناء پر یا تقویٰ کے ہیپنے کی بناء پر۔ اور تعلق کسی اللہ والے سے مضبوط اور اچھا تعلیم و تربیت کا ہوتا نہیں اور جب جو سمجھ میں آتا ہے وہ چیز ہم نافذ کرتے ہیں اس بناء پر تعلقات خراب ہوتے ہیں۔

عزیزان من! زن و شوہر کا تعلق جو ہے اس کا نجھانا فرض و واجب ہے، بے حد ضروری ہے۔ لاکھ ناگواریوں کے باوجود بلکہ یہ فرمایا کرتے تھے اگر ناگواری پیش ہی نہ آئے تو بات کیا ہوئی کچھ بھی نہ ہوئی۔

لمحہ فکریہ.....

اور عجیب بات بیان فرمائی ایک مرتبہ کہ یوں ٹیڑھی چلے تو بے فکر رہو۔ وہ اپنی اصلیت پر ہے۔ میرے حضرت مسح الامت نے فرمایا کہ یوں ٹیڑھی چلے تو بے فکر رہو وہ اپنی اصلیت پر ہے اور اگر خوشامانہ انداز اختیار کرے تو متکفر ہو جاؤ کہ اصلیت کیسے چھوڑی۔ فرمایا اس کے ٹیڑھے پن پر آدمی پریشان ہوتا ہے اور یہ وقت ہے پریشان نہ ہونے کا۔

ماشاء اللہ بر صیرہ ہند کی عورتوں میں اللہ نے عجیب عفت اور پاک دامنی عطا فرمائی کبھی وہ خیال غیر کے اندر مبتلا نہیں ہوتیں۔ حضرت تھانوی رحمۃ اللہ علیہ نے فرمایا میرے قصبات کی چھوٹی عورتیں جنتی ہیں۔ قرآن مجید نے عورتوں کی جو شان بیان کی ہے۔ عورتوں کی جو صفت بیان کی ہیں اس صفت میں ایک صفت ”غفلت“ بیان کی ہیں۔ جزل نالج، عام معلومات ان کے لئے مضر ہے۔ ارے کا ہے کا ریڈیو اور کا ہے کے اخبارات اور کا ہے کے جرائد و رسائل ان کے لئے ہوں، قرآن نے تو ان کی صفت بیان کی ہے یہ غافلات میں سے ہیں۔ جی ہاں! اور یہ جتنی جدید نالج اور معلومات سے غافل رہیں گی۔ اتنی ہی یہ عفیفہ رہیں گی۔ دیکھ لججے! اخبار خواتین کے بعد میں خواتین کیا بن گئیں۔ اور دنیا بھر کے رسائل و جرائد جب گھر میں آئے اور سانپوں کے پارے میں جب دنیا بھر کے مناظر

دیکھے اور دنیا بھر کے مردوں کو دیکھا۔ ظاہر ہے، کہ نسوانی دنیا کے اندر جو چمنجنگ آئی ہے اور عورتوں کے طبقہ کے اندر جو تبدیلی آئی ہے۔ تو ظاہر ہے تبدیلی لانے والے اسباب کو آپ نے خود مہیا کیا ہے۔ صراط مستقیم کی ہدایت سے، قرآنی ہدایت سے، دینی ہدایت سے ان کا جو ^حبھیج دیا ہے آپ مورود الزام ہیں۔ آپ کا کام تھا ان کو دین پہنچانا، حیض و نفاس کے مسائل کا پہنچانا، نماز ہنچکانہ کے مسائل کا پہنچانا، کس وقت تک نماز فرض رہتی ہے، کس وقت تک فرض نہیں رہتی اور کس وقت سے پھر فرض ہو جاتی ہے یہ ذمے ہے شوہر کے۔ اگر شوہر اپنی ذمہ داریوں کو بخلوص و صدق پورا کرے تو انشاء اللہ امور خانہ داری کے اندر مزا ہی مزا ہو گا۔ کوئی الجھن نہیں ہوگی۔ گھر دنگل کیوں بنا ہوا ہے اکھاڑہ کیوں بنا ہوا ہے۔ یہ گھر تو جنت نشان ہونا چاہئے گوشہ عافیت ہونا چاہئے۔ یہ اختیاری ہے اپنے گھر کو جنت نشان بنانا اور گوشہ عافیت بنانا اختیاری ہے غیر اختیاری نہیں ہے۔

اگر عورت کی جانب سے شکایات پیدا ہوں تو.....

اور عجیب بات فرمایا کرتے تھے میرے حضرت والا کہ اگر عورت کی جانب سے شکایات پیدا ہوں تو کیونکہ وہ آپ کی پسلی سے پیدا ہوئی ہے یہ

خیال کیا کو کہ میری غلطیوں کا پلنڈہ ہے۔ دراصل یہ میری غلطیاں ہیں جو
میرے سامنے آ رہی ہیں اگر میں اپنی اصلاح و درستگی میں لگ جاؤں گا تو
انشاء اللہ تعالیٰ ان غلطیوں کا ازالہ ہو جائے گا، خاتمه ہو جائے گا، درستی
ہو جائے گی۔

ایک بزرگ فرماتے ہیں کہ ایک سنت مجھ سے رہ گئی گناہ نہیں ہوا۔
بس سنت رہ گئی۔ میں جب اپنے گھوڑے پر سوار ہوا تو گھوڑے نے مجھے
سوار ہونے نہیں دیا۔ پھر میں پچھتا یا کہ کیا بات ہے؟ جب گھوڑے کی طرف
لے کر جائیں تو وہ دو پیر لے کے کھڑا ہو جائے مارنے کے لئے۔ اور مجھے یاد
آیا کہ فلاں سنت مجھ سے رہ گئی ہے جب میں نے وہ سنت ادا کی تو گھوڑے
نے گردن پنجی کر دی میں اس پر بیٹھ کر چلا گیا۔

ایک بزرگ فرماتے ہیں کہ میں اپنے گناہوں کا اثر اپنے گھر کے
جانوروں تک میں دیکھتا ہوں اپنے بچوں تک میں دیکھتا ہوں۔ ایسی بات نہیں
ہے کہ یہ کوئی مسئلہ حل ہونے والا نہ ہو نہیں! یہ تو اختیاری بات
ہے۔ اگر کوئی شکایت ہے تو یہ شکایت بھی محبت کی بنا پر ہے دشمنی کی بنا پر
نہیں ہے بینائے دوستی ہے شوہر کو چاہئے کہ منشاء پچانے اس کا۔ اگر اس
نے رات کو جلدی گھر پر بلا یا تو یہ بتلائیے یہ دشمنی ہے یا دوستی؟ آپ فیصلہ
کریں اس بات کا۔ دوستی کے بناء پر کام ہے کیونکہ اس کے ساتھ اس کا
تعلق ہے ناں! ہاں اگر آپ کو کوئی عذر ہے تو آپ محبت سے کہہ دیں کہ بھی

قلانی وہ فلاں کام اس طریقے سے ہے۔ میرا آتا دیرے سے ہو گا یا میرا آنا نہیں ہو گا۔ تم بے فکر ہو کر سو جانا۔ میں جس وقت آؤں گا آجائوں گا۔

عورت کی ذمہ داری

شہر کی ضروریات میں تعاون کرنا یہ بھی عورت کے ذمے ہے۔ ایسا نہیں آدمی اپنی ضروریات دینی و دنیاوی سے باہر جائے گا۔ گھر سے غیر حاضر ہو گا۔ دیر سویر بھی ہو سکتی ہے لیکن اس کا قاعدہ ہونا چاہئے۔ مثال کے طور پر آپ کسی کے ماتحت ہیں اور آپ کو ڈیوٹی پر نوبجے بھہجنہا ہے اور آپ پہنچے دس بجے ہب بتائیں اسے کہنے کا حق ہے یا نہیں ہے؟ ہے۔ کوئی لڑائی کی بات نہیں۔ تو پھر یہ ہی حق ہے کہ آپ جاتے ہی معدرات پیش کریں کہ غلطی ہو گئی اور میں اس پر ایک گھنٹہ تاخیر سے یا کل میں ایک گھنٹہ تاخیر سے آؤں گا تو بھی یہ تہذیب کی بات ہے یا نہیں؟

تو دراصل ہم اس کا منشاء پہچاننے کی کوشش نہیں کرتے اور ایک دم جو ہے ایک پبلنگ سی ہوتی ہے اور شکایت کے پہاڑ ہم توڑ بیٹھتے ہیں کہ لو جی یہ شکایت ہے، وہ شکایت ہے، وہ شکایت ہے، اگر سنجیدگی کے ساتھ تباہی میں بیٹھ کر خدا کی قسم خدا کے سامنے اس بات کو آپ لے کر بیٹھیں تو انشاء اللہ آپ کے دل میں رحمت نازل ہو گی ان کی بہادیت نازل ہو گی اور آپ

سمیعیں گے کہ بھی زیادہ تر غلطیاں میری ہی ہیں۔ اگر آپ ہمیں گے اور ندامت کا پسند جب آپ کے اندر آئے گا۔ اب لیکن جانیے آپ کا گھر گوشہ عافیت ہو جائے گا۔ ایسی بات نہیں ہے کہ جو وہ پیار کی پیاسی ہے محبت کی بھوکی ہے۔ اب نہ اس کو پیار ملے، نہ محبت ملے۔ پیار کے بد لے اس کو مار ملے، محبت کے بد لے جو ہے اس کو طعنے میں۔ یہ بات ہے۔ یہ بڑا مزے دار تعلق ہے ہر اعتبار سے بڑا مزے دار تعلق ہے۔ وہ ہماری محسنة ہے، باورچن ہماری، چوکیدارن ہماری، دھونن ہماری، درزن ہماری، ایمان کی محافظہ ہماری بچوں کو پالنے والی۔ ایسا ہے یا نہیں؟ ارے صاحب ذرا سا بچہ جب رونے لگ جائے اور ذرا سی اسے تکلیف بھی ہو۔ اور وہ بیچارہ بے زبان، دودھ پیتا اور تکلیف بتانے پر قادر نہ ہو۔ کس قدر تکلیف ہوتی ہے۔ یا اللہ اس کا رونا کب ختم ہوگا۔ آدمی کی زندگی اجیرن معلوم ہوتی ہے لیکن ایک ماں ہے جو اس کو گیلے سے نکال کر سوکھے میں سلاتی ہے خود گیلے میں سو جاتی ہے۔ اور اس کی خاطر اس کے پیشتاب پا خانے کو سردی کے موسم میں ٹھنڈے پانی سے دھو کر نمازو وقت پر ادا کرتی ہے۔

میں یہ چیدہ چیدہ باتیں آپ سے عرض کر رہا ہوں۔ وہ ہماری محسن ہے جی ہاں! بے شک آپ بھی اس کے محسن ہیں۔ لیکن اخلاقی تربیت اور اصلاح تندیب کی ذمہ داری آپ کی اس پر عائد نہیں ہوتی۔ اس کی آپ پر عائد ہوتی ہے۔ آپ جب اپنے اخلاقی تربیت کی ذمہ داری کو اپنے فریضے کو

نہ جائیں گے انشاء اللہ ہدایت ملے گی۔ اور آپ کو جنت کی خوبیا اور ہوا آنے لگے گی۔ اصلاح پر تو فلاح کا وعدہ ہے، صلاح پر فلاح کا وعدہ ہے۔ جب آپ اہتمام کریں گے درستی اور اصلاح کا اللہ کے لئے اور بے نفسی کے ساتھ ترجیح پن کو آپ چھوڑ دیں گے۔ ان کا فضل جو ہے آپ کا دشمنی ہو گا۔ اور آپ کا کام بن جائے گا۔ بڑے بڑے بگڑے تعلقات سنور گئے۔ ایسی بات نہیں ہے۔

عورتوں پر ظلم مت صحیح

ایسا مارتے ہیں بعض لوگ اپنی بیویوں کو لا تیں، گھونے، ڈنڈے توبہ!

توبہ! پنج پنج کے مارتے ہیں اور بچوں کے سامنے اندازہ فرمائیے گا۔ اور میں نے دیکھا ہے بعض لوگوں پر ایسا اللہ کا عتاب نازل ہوا ہے جنہوں نے ظلم و تشدد کیا ہے کسی کے گردے گئے، کسی کا دل گیا، کسی کا دماغ گیا، کسی کا روز گار گیا اور کوئی داممِ المریض ہو گیا۔ اس پر اللہ کا قبر متوجہ ہوتا ہے جو چہرے پر پر مارے۔ ارے بھی یہ چہرہ تو دست قدرت سے بنا ہوا ہے اور چہرے پر مارتے ہو۔ بہت سی معلمین اپنے پاس پڑھنے والے بچوں کو بہت بڑی طریقے سے مارتے ہیں۔ توبہ! توبہ!

شاگرد کو مارنے کی حدود

حضرت مسیح الامت فرمایا کرتے تھے۔ فقہاء نے شاگرد کو اتنا مارنے کی اجازت دی ہے کہ نہ خون لٹکے، نہ ہڈی نٹوئے، نہ کھال پر کوئی نشان آئے۔ اتنا مارنے کی اجازت دی ہے۔ لیکن اب میں اس اجازت کو واپس لیتا ہوں۔ مجھے حق پہنچتا ہے۔ میرے حضرت نے فرمایا۔ اتنا مارنے کی اجازت دی ہے کہ نہ خون لٹکے، نہ جلد پر خراش آئے، نہ ہڈی نٹوئے اور چہرے پر مارنے کا کوئی سوال ہی نہیں ہے۔ لیکن اب میں اس اجازت کو واپس لیتا ہوں۔ میرا ذوق اور نہ ہب یہ ہے اگر کسی بناء پر مرے میں کوئی فساد ہو جائے اور شاگرد استاد کو مار دے، ہاتھ اٹھا لے۔ اور پھر مذمت کے ساتھ مذدرت چاہے۔ تو اس کی مذدرت کو قبول کر کے پڑھانا چاہئے کیا نقصان ہو گیا۔ گالی کیا کسی کے ساتھ گلی رہتی ہے؟

اس کے پیچ میں ایک بات یاد آئی کہ بعض لوگ کہتے ہیں جی! اتنا عرصہ ہو گیا ذکر کرتے کرتے ہمیں تو کوئی اثر محسوس نہیں ہوا۔ ایک بزرگ کی خانقاہ میں ایک مرید کا یہی حال تھا ان بزرگ نے علیحدگی میں اپنے ایک مرید سے کہا آتے ہی اسے گالیاں دیتا۔ اور وہ تو خیر شخ کے حکم سے آیا۔ انہوں نے کہا تو اتنا بے ہودہ..... نالائق کمیں کا..... تیرے یوں کروں..... توں کروں..... بس ایک دم ان پر اثر ہوا۔ اور اثر ہونے کے بعد وہ بھی

جلال میں آئے۔ انسوں نے کہا بس! بس! یہ میں نے ہی کرایا ہے جو کچھ کرایا ہے۔ آپ بولتے ہیں کہ ذکر اللہ کا اثر نہیں ہوتا اورے بھتی اس کے برآ بھلا کرنے کا اثر ہوا کہ نہیں ہوا؟ یہ محسوس ہو گیا۔ ابھی اللہ تعالیٰ کی حکمت میں ذکر اللہ کی اثر محسوس ہونا نہیں ہے جب محسوس ہونا ہو گا محسوس ہو جائے گا لیکن بہر حال اثر ہو رہا ہے۔ گالی کا اثر ہو رہا ہے، طعنوں کا اثر ہو رہا ہے تو ذکر کا اثر ہو گا یا نہیں ہو گا۔ اس آدمی کے گالی میں اتنا اثر ہے کہ اس کا اثر ہو رہا ہے۔ توبہ! توبہ! اور اللہ کے ذکر میں اللہ کے نام میں اثر نہیں ہو گا؟ یقیناً "ہو گا"

خوشگوار تعلق.... دنیا کی جنت.....

دنیا کی زندگی یہ اسودہ، خوشحال گزارنے کے لئے، اپنے گھر کو گوشہ عافیت بنانے کیلئے اور اپنے گھروں کو جنت نشان بنانے کے لئے ضرورت ہے کہ زن و شوہر کے تعلقات بہتر ہوں اور شوہر کے ذمہ جو اخلاقی تربیت رکھی گئی ہے مسائل کا پہنچانا رکھا گیا ہے کہ بے نفسی کے ساتھ ہے اپنی بیوی کو اللہ کا دین پہنچانے۔ ہمیں اپنے فریضے سے غافل نہیں ہونا چاہئے اور جتنا ہم غافل ہو چکے ہیں ہمیں ندامت کے ساتھ اللہ کے سامنے معانی مانگنی چاہئے۔ اگر ہم دینی فریضہ انجام دیں گے تو انشاء اللہ اس کے بہترین ثمرات

اپنی اولاد میں دیکھیں گے۔ انشاء اللہ ثم انشاء اللہ
 اور اگر ہمارا ظلم و تشدد کا رویہ جاری رہا تو میرے حضرت فرمایا کرتے
 تھے پھر وہ اولاد شرعاً ”تو آپ کی ہوگی لیکن اخلاقاً“ اپنی ماں کی ہوگی۔ اولاد
 کا میلان، اولاد کا جھکاؤ ہمیشہ ماں کی طرف ہوا کرتا ہے۔ اس پر سوچ لیں۔
 یہ بڑی ضروری باتیں ہیں۔ بے شک آپ اسے نہ وعظ سمجھیں، نہ تقریر
 سمجھیں ایک ملاقات و تبادلہ خیال سمجھ لیں یہ بھی آپ کا احسان ہو گا۔ کہ
 آپ کی برکت سے آپ کے فیضان صحبت سے آپ کی تشریف آوری کی
 برکت سے اللہ تعالیٰ نے ہمیں یہ باتیں کرنے کی توفیق عطا فرمائی۔

گھر میلو فضا کے مکدر ہونے میں شوہر کا بھی دخل ہوتا ہے

عافیت والی زندگی گزارنے کے لئے ضروری ہے کہ اپنے گھر کے اندر
 اللہ کے دین کو پیش کیا جائے اور مبالغہ سے اور زیادتی سے بچا جائے۔
 تعلقات کو بستر بنا�ا جائے۔ اور یہ بھی سوچنے کہ آپ اس کی ناگواریوں کا تو
 شکوہ کرتے ہیں ماشاء اللہ آپ تو خواجہ حسن بصری ہیں؟ کہ آپ کی ذات
 سے اسے کوئی ناگواری ہوئی ہی نہیں ہوگی۔ ارے بھی یہ بات بھی تو ذہن
 میں لا یئے اگر دس باتیں اس کی طرف سے ناگوار ہیں تو پانچ باتیں آپ کی

بھی ہوں گی۔ بلکہ اگر ابتداء دیکھی جائے کہ یہ حروف صحی شروع کماں سے ہوئے ہیں۔ تو حضور یہ ابتداء آپ کی طرف سے ہوئی ہے۔ جب ابتداء آپ کی طرف سے ہوئی تو بے شک وہ انتا پر پہنچنے کی مجاز ہے۔ کیونکہ وہ اپنی سمجھداری کے اندر اپنا مرتبہ خود جانتی ہے کہ میں کیا ہوں پہنچتی کے سمجھ میں آئے گا تو یک طرفہ چلے گی تو موقع آپ نے دیا ہے۔

حضرت والا فرمایا کرتے تھے کہ ضابطہ میں میاں یوں کا شیخ ایک ہونا چاہئے۔ لیکن دراصل اس کا شیخ جس کو اخلاقی تربیت کرنی ہے بہت مت کر اس کا شوہر ہی ہے اور آخر میں مزا حا" فرمایا جب آخری بار تشریف لائے۔ ارے بھئی آج کل کی عورت، عورت کیا ہے؟ شیخ ہے، شیخ ہے، یعنی وہ خود مرشد بنی ہوئی ہے۔ انشاء اللہ ثم انشاء اللہ جب آپ مت کر اللہ کے لئے عاجزی اور نرمی اختیار کریں گے۔ اخلاقی تربیت کی ذمہ داری پوری کریں گے انشاء اللہ آپ کا گھر گوشہ عافیت اور جنت نشان بن جائے گا۔ اور یہ تو بڑے مزے مزے کا تعلق ہے۔

ایک بزرگ فرماتے ہیں کہ میں نے نکاح صرف اس لئے کیا ہے کہ حضور اکرم صلی اللہ علیہ وسلم کی امت میں اضافہ ہو۔ اور یہ کہنا کہ تو میرا خیال رکھ یا نہ رکھ، میری ماں کا خیال رکھ، میرے ماں باپ کا خیال رکھ یا بات غلط ہے۔ انشاء اللہ وہ شریف زادی ہے آپ کے اخلاق حسنے سے متاثر ہو کر آپ کے ماں باپ کا احترام کرے گی۔ گو آپ کے والدین کا

احرام اس کے لئے سنت ہے فرض و واجب نہیں ہے۔ لیکن آپ اس کو زبردستی نہیں کر سکتے۔

بیوی کے لئے سب سے زیادہ محترم شوہر ہے

حدیث شریف میں آتا ہے مرد کے لئے سب سے بڑا تعلق جو ہے سب سے بڑا رتبہ اس کی ماں کا ہے۔ اور عورت کے لئے سب سے بڑا رتبہ اس کے شوہر کا ہے۔ معلوم یہ ہوا کہ بہو اور ساس کا تعلق ڈائریکٹ نہیں ہے۔ غور کیجئے اس روایت پر۔ ڈائریکٹ نہیں ہے ان ڈائریکٹ ہے، ان دونوں کے ماہین شوہر ہے اور بیوی مجاز ہے اس بات کی اگر وہ یہ شرط لگائے کہ میں آپ کے اہل خانہ کے ساتھ نہیں رہنا چاہتی کیونکہ میں بے ادب ہوئی جاتی ہوں۔ یا ان کی طرف سے زیادتی ہے یا میری طرف سے کمی ہے۔ عافیت اس میں ہے کہ میرے لئے آپ الگ رہائش کا انتظام کریں تو شوہر کو کرنا چاہئے۔ آج ان باتوں پر ہمارا تدبیر بالکل نہیں ہے ہمارا غور بالکل نہیں ہے۔ کہ کس بچی کے ساتھ کس گھر کے اندر کیا زیادتی ہو رہی ہے اور ہمارے گھر میں تو ہماری ماں کی چلے گی۔ اس میں کوئی تک نہیں ہے۔ تو لازماً ”تمہاری بیوی کو بتائی گی۔“ تمہاری تو چلے گی تمہاری بیوی کی نہیں چلے گی۔ تمہاری بیوی کے ذمے تو نہیں ہے کہ دیور کے کپڑے دھوئے، جیسے کے

کپڑے دھوئے، ساس سر کے کپڑے دھوئے، پورے کنپے کا کھانہ پاک کر دے، سارے گھرانے کی صفائی کریں۔ اس کے ذمے نہیں ہے۔ ہاں اس کو اتنا خوش رکھا جائے کہ وہ آپ کی خوش اخلاقی سے متاثر ہو کر اپنے شوہر کو راضی رکھنے کے لئے اس کے گھروالوں کا کام بھی کر دے۔ تو یہ اس کا احسان ہے۔ لیکن اس کے ذمے نہیں ہے۔ نان و نفقة اور باپرداہ رہائش، شوہر کے ذمے ہے۔ اور یہ باتیں میرے ذہن کی نہیں ہے۔ رسول پاک صلی اللہ علیہ وسلم کی شریعت کے جواہکام ہیں ان کو میں آسان الفاظ میں پیش کر رہا ہوں۔ آج بھی معاشرے کے اندر مردوں کی طرف سے زیادتی ہے۔ آپ الگ رکھئے! دیکھئے آپ کی ماں آکر آپ کی کتنی خدمت کیا کرے گی۔

بیوی کے لئے الگ رہائش بہتر ہے

حضرت مولانا محمد اور لیں صاحب کاندھلوی رحمۃ اللہ علیہ فرمایا کرتے تھے کہ جب میرے لڑکے سیانے ہو جائیں گے اور جب میں ایک ایک کی شادی کروں گا تو پہلی شرط بھی ہو کو گھر میں نہیں رکھوں گا۔ الگ میں انتظام کروں گا سب کی کارکردگی سامنے آئے۔ چار بہوؤں ہیں تو چار گھر، چار سالن، چار قسم کا کھانا ہر وقت حاضر ہے۔ اب ساس سر کسی کے ہاں

پہنچے۔ سعادت مند بھوئیں سر سے کھتی ہیں، اب اجی آپ ہمارے ہاں رہئے ہم تو آپ کو نہیں جانیں دیں گے۔ بستر لگایا کھانا کھلایا۔ اور ساس سے کھتی ہیں امی جی آپ ہمارے پاس رہیں گی۔ اب اس کی کارکردگی، صحیح محبت کا انداز سامنے آ رہا ہے۔ الگ رکھ کے انداز دیکھو وہاں گھوٹ کے کیا انداز دیکھتے ہو اس بچی کا! الگ رکھ کے انداز دیکھو۔ ظلم و تشدد کر رکھا ہے۔ اس ظلم و تشدد کی بناء پر یہ بیچاری اپنی ترجمانی نہیں کر سکتی۔ گھٹ گھٹ کر مرتب ہیں اصل بات یہ ہے۔ ترجمانی نہیں کر سکتیں۔ اللہ تعالیٰ نے کچھ ایسی صفت ان کے اندر رکھی ہے کہ ترجمانی پوری نہیں کر سکتیں پھر گھٹ گھٹ کر مرتب ہیں۔ اس کے مشاء کو تو شوہر کو پہنچانا چاہئے۔ اس وقت کا کیا تقاضہ ہے؟ اس کا مشاء کیا ہے؟ اگر اس نے کوئی بات کھی ہے تو اس کے مشاء کو دیکھو۔ ارے بھئی! باور پچی جب دیگ پکاتا ہے تو پوری دیکھ پلٹ کر نہیں دیکھتا کہ چاول کچے ہیں کہ پکے، اور کمی کتنی رہ گئی۔ دو چار چاول نکال کر دیکھ لیتا ہے کہ ہاں اتنی کمی رہ گئی۔ تیل کا ڈرم جو ہے سارے کام سارا لوٹا کے نہیں دیکھا جاتا، معمولی سی تیل کی دھار سے دیکھ لیتے ہیں کہ تیل کیسا ہے۔ پچانو اس کی بات! یہ بیچاری مظلوم ہے۔

سر کار دو عالم صلی اللہ علیہ وسلم کی آخری وصیت
حضور اکرم صلی اللہ علیہ وسلم کے آخری کلمات بھی یہی ہیں۔ دیکھنا!

نمازی کی پابندی رکھنا۔ اور عورتوں اور غلاموں کے حقوق میں بر تاؤ نرم رکھنا۔ دنیا سے رخصت ہو رہے ہیں بار بار فرمایا رہے ہیں عورتوں کے حقوق کا لحاظ رکھنا، عورتوں کے ساتھ بر تاؤ نرم رکھنا۔ یہ جنس لطیف اور صرف نازک ہے۔ اگر آپ ان کی رعایت نہیں کریں گے تو کیا الگ سے ملائکہ کی جماعت نازل ہوگی وہ آکر مراعات دلوائے گی آپ مکلف ہیں اس بات کے کہ ظلم و زیادتی سے باز آئیں، نشاء کو پچانیں، اور کیونکہ یہ ایک نازک چیز ہے اس کے ساتھ بر تاؤ بھی نازک یعنی لطیف رکھو۔ اور گھر کے بگاڑ کو پچائیں۔ اللہ تعالیٰ ہم سب کو فہم و بصیرت عطا فرمائیں۔ انشاء اللہ ذرا سی بھی آپ کو شش کریں گے۔ اللہ کی مد آپ کے ساتھ میں ہوگی۔ اور آپ کو نامعلوم کتنا اجر و ثواب ملے گا۔ بے شک ناگواریاں پیش آتی ہیں بڑی بڑی ناگواریاں پیش آتی ہیں۔ اللہ کے لئے آپ ضبط و صبر سے کام لجھجے۔ راہیں کھل جائیں گی، آپ کی اولاد صالحین میں سے ہوگی، رزق و اعمال میں ترقی ہوگی۔ اللہ تعالیٰ فہم و بصیرت ہم سب کو عطا فرمائے اور ہمیں ہدایت پر قائم رکھے۔ صراط مستقیم کے ہدایت سے پوری امت کو مشرف رکھے۔

واخر دعوانا ان الحمد لله رب العالمين

بِسْمِ اللَّهِ الرَّحْمَنِ الرَّحِيمِ

اصلاح خوبین کے ذریعہ صول

افادات

شیفیق الامم حضرت مولانا شاہ محمد فاروق صاحب دامت برکاتہم خلیفہ خاص

مسیح الامم حضرت مولانا شاہ محمد سعید اللہ صاحب رحمۃ اللہ علیہ

ناشر

مکتبۃ النور، پوسٹ بکس ۱۳۰۱۲
کراچی ۷۵۲۵۰ پاکستان

خطبہ ماثورہ

تَحْمِلَةً وَ تَصْرِيْلَةً وَ نُسْلِمَةً عَلَى رَسُولِهِ الْكَرِيمِ ه

توفیق الہی اپنے پیارے حضرت کی برکت سے، آپ کی خدمت میں چند ضروری باتیں عرض کرنا چاہتا ہوں، دعا کیجئے کہ اللہ آپ کو اور ہم سب کو عمل کی توفیق عطا فرمائے۔

الحمد للہ یہاں جا صر ہو کر دل کو خوشی محسوس ہوئی آپ میری پیاری بیٹیاں، پچیاں اصلاح کے جذبے سے دین کے شوق سے ہر ہفتے یہاں تشریف لاتی ہیں۔ دعا ہے کہ اللہ تعالیٰ اس با برکت دینی مجلس کو ہمیشہ جاری رکھیں اور آپ کے دینی شوق میں اللہ تعالیٰ مزید ترقی عطا فرمائے۔

پہلا اصول

پہلی بات یہ ہے کہ میری بھی! میری بھی! اعمال اس وقت تک بے جان ہیں جب تک کہ نیت درست نہ ہو اور نیت اختیاری ہے اور اس کی اصلاح بھی اختیاری ہے اور تمام اعمال کا انحصار اور مقبولیت کا دارودار نیت کی درستی پر ہے میری بھی دین کے ضروری کاموں میں سب سے پہلے فرض ہے کہ تو اپنی نیت درست کر لے دیکھنا! جس نے نیت کو درست کر لیا اس نے اعمال کی حقیقت کو پچان لیا اور اعمال کی فضیلت کو حاصل کر لیا میں محض مختراً اور ضروری با تین اس میں پیش کرنا چاہتا ہوں ایک دوسرے کی جانب دیکھنا گھر کے موجودات کو دیکھنا دوسرا بھیوں، بھنوں کے لباس کو دیکھنا یا اشارے کرنا یا بہت آہستہ آہستہ کانوں میں با تین کرنا اس کو چھوڑ دیجئے یہ بُری بات ہے۔

دوسراء اصول

جب تجھ پر نماز فرض ہو گئی تو پھر نماز میں کوتا ہی کیسی؟ اتنی کوئی مہلت دیتا ہے دنیا میں جتنی مہلت تمہیں ملی ہے اتنی مہلت کوئی تمہیں دیتا ہو تو مجھے بتا دو؟ جو کھانا دے، دانہ دے، ہر نعمت دے اور چودہ پندرہ سال تک کوئی

فريضه عائد نہ کیا، کتنا بڑا احسان ہے اتنی لمبی مدت مملت کی، دن مملت کے راتیں مملت کی، یہ انعام نہیں انکا؟ کیسی کیسی نعمتوں سے انہوں نے ہمیں نوازا، انسان کے گھر میں پیدا کیا۔ مسلمان کے گھر میں پیدا کیا اور انہوں نے کیسی شفقت سے ہمیں پالا دینی تعلیم و تربیت سے ہمیں آراستہ پیدا کیا اور اس مدت کے بعد نماز فرض ہوئی جب تم سیانی ہو گئیں نماز روزہ ایک ہی سال فرض ہوتا ہے جب نماز فرض ہو گئی جس سال نماز فرض ہو گئی اس سال روزے بھی فرض ہو گئے نماز فرض ہونے کے بعد جو رمضان آیا اس کے روزے بھی فرض ہو گئے اور کتنا احسان فرمایا ہمارے اور کچھ دن تم پر ایسے بھی آجاتے ہیں کہ تم نماز نہیں پڑھ سکتیں ان ایام کی نماز معاف کر دی دنیا میں کوئی شخص ہے کہ اپنی عائد کی ہوئی بات کو معاف کرے؟ البتہ روزے کے بارے میں فرمایا گیا کہ جتنے روزے تمہارے چھوٹ جائیں ایسی حالت میں معدود ری کی حالت میں بعد میں قضا کرے یہ بہت بڑی بات ہے ورنہ وگنی تکلیف ہو جاتی معدود ری کی تکلیف ایک اور دوسری تکلیف اس حالت میں کمزوری میں روزے رکھنا۔ وہ رب ہیں کیسی پیاری تربیت فرمانے والے ہیں میری معدود ری کے اور پر میرے رب نے کتنا احسان فرمایا۔ دوسری تکلیف سے بچالیا۔

معدوری کے ایام میں نماز کی جگہ ذکر اللہ

اور معدوری کے دنوں میں نماز کے اوقات پر وضو کر کے قبلہ رو بیٹھ جانمازنہ پڑھ کچھ اللہ اللہ کر لیا کہ یہ ستر سال کی عبادت سے بہتر ہے شریعت نے یہ حکم فرمایا میری بچی یا درکھ اس بات کو کہ معدوری کے ایام میں نماز کے وقت وضو کر کے قبلہ رو بیٹھ جائے ایک تو تیری عادت کے اندر جو پختگی ہے وہ قائم رہے گی اور دوسرے ستر سال کی عبادت کا ثواب ملے گا کیسی عجیب بات ہے کہ معدوری کی معدوری جس میں وہ ایک وقت کی بھی نمازنہ پڑھ سکے اور اس پر بغیر کچھ کئے ہوئے ستر سال کی عبادت کا ثواب تجھے مل جائے۔ پانچوں وقت کی نماز اور چھٹی ہے وتر کی ستر اور چھٹ کو ضرب دے کر حساب لگاینا اب تو گھر گھر کھلکھلیٹر موجود ہیں کہ کتنے اس کی عبادت کا ثواب تجھے یومیہ ملتا ہے چھ نمازیں ہیں کس نے کہہ دیا کہ پانچ نمازیں ہیں وتر سمیت چھ نمازیں ہیں فدیہ بھی چھ نمازوں کا دیا جاتا ہے قضاء بھی چھ نمازوں کی کی جاتی ہے ذہن کشادہ رکھنے کی ضرورت ہے۔

تیرا اصول

ذات باری تعالیٰ نے تیرے اور نعمتوں کی بارش فرمائی اور تجھے اگر

صاحب نصاب بنادیا؟ میری بیٹی نصاب والی ہو گئی اور اپنے مال میں سے جب مال آگیا سال گزرنے کے بعد حوالان حول ہونے پر، تمیں سو سالھ دن ہونے پر اس میں سے زکوٰۃ دے عید الفطر پر صدقۃ الفطر دے، قربانی کے موقع پر قربانی کروادے اور اگر کوئی اور حقوق مالیہ واجب ہیں اس مال سے وہ ادا کر دے آسان سی بات ہے عمل بہت آسان ہے اگر کرنے کا ارادہ اور نیت ہو اور اگر زیادہ مال ہے خدا کے گھر تک آسکتی ہے جاسکتی ہے اور وہاں کے قیام و طعام کا خرچہ وغیرہ برداشت کر سکتی ہے تو زندگی میں ایک بار بیت اللہ کا حج فرض ہے اسے کر لے دیکھنا دین کتنا پیارا، لذیز، لطیف، مزے دار ہے سچان اللہ فریضے ادا کرنے بھی جاؤ۔ آم کے آم گھٹلیوں کے دام والی بات سے کیسا پیارا سفر ہے کیسی کیسی نعمتیں ملتی ہیں۔ کھانے کو وہ نعمتیں ملتی ہیں سفر حرمین میں جو زندگی بھر گھر نصیب نہیں ہوتیں بس یہ مالیات کا شعبہ تیرا پورا ہو گیا۔

چوتھا اصول

اب چوتھی بات جو بے حد ضروری ہے ان اعمال کے ساتھ وہ ہے ”حفظ لسان“ تاکہ میری بیٹی اپنی زبان کی خاٹلت کر کے اپنی عاقبت کو سنبھالے رکھے دیکھئے! جب انسان بے آبرو ہوتا ہے تو بے آبرو ہونے میں

پہلی چیز ہی زبان کی حفاظت نہ کرنا۔ یہاں سے بے عزت ہونا شروع ہوتا ہے یہ مسافر کی طرف سے ہدیہ ہے تیری خدمت میں ایک مسافر، دور افتادہ تیرے گھر پر چل کر آیا ہے پس اسی ہدیے کو لے لے گرہ باندھ لے اس ہدیے کو سنبھال کر رکھ کے میں زندگی بھر مرتبے مرجاوں گی لیکن زبان کی حفاظت کروں گی؛ جس نے زبان کی حفاظت کی اس نے ایمان کی حفاظت کی اس نے اعمال کی حفاظت کی اس نے اپنی سیرت اور کردار کی حفاظت کی۔ جب کوئی انسان بے آبرو ہوتا ہے تو، وہاں زبان کی بے احتیاطی سے ہوتا ہے۔ توبہ! توبہ! اتنا بے آبرو ہوتا ہے کہ کلمات کفریہ بھی زبان پر آجاتے ہیں اللہ کے 'زدیک' بے آبرو ہو جاتا ہے۔ جو شخص کفر کو اختیار کر لے کفر ان نعمت کو اختیار کر لے اس کی کوئی آبرو ہے؟ نہ عند اللہ آبرو ہے نہ عند الرسول آبرو ہے۔ نہ عند الملائکہ آبرو ہے نہ عند الناس آبرو ہے، بالکل بے آبرو ہے کسی کے زدیک یہ آبرو مند نہیں۔

پانچواں اصول

پانچویں بات یہ ہے اے میری بیٹی! پر دے کا اہتمام کر پر دے کا اہتمام کر تیرے جسم کے دو حصے ہیں ایک کو ستر کتے ہیں اور ایک کو جا ب کتے ہیں تین چیزیں جو ستر میں داخل نہیں کھفن (دونوں ہاتھوں) قد میں (دونوں

پاؤں) و جہر (چہرہ) تیسری دونوں ہتھیلیاں، نخنے سے ینچے تیرے دونوں پیرا اور چہرہ اور بالوں کو، کانوں کو، چھپانے کے بعد اور ٹھوڑی سے اندر کا حصہ چھپانے کے بعد اتنا چہرہ داخل ستر نہیں یہ تین چیزیں ستر میں داخل نہیں ہیں بلکہ ستر پوشی فرض ہے ستر پوشی کے لئے بہاس اختیار کرنے کا شریعت نے حکم مبارک دیا ہے اور بہاس میں یہ شرط لگا دی کہ ستر کے خلوط اور نشیب و فرازنہ مایاں نہ ہوں، ان باتوں کو یاد رکھنا ستر پوشی کس طرح ہوا یہے اچھے بہاس سے ہو جو دیز ہو یعنی کپڑا موٹا ہو تیری حیثیت کے مطابق ہو بڑھیا کپڑا پہننے سے منع نہیں کرتے اگر تیری حیثیت سورہ نہ میڑ کپڑے کی ہے تو بے شک اس کو استعمال کر سکن دیز (موٹا) ہو۔ ایسا بہاس نہ ہو جس سے بدن جھلکتا ہو ورنہ آقائے نامدار رسول صلی اللہ علیہ وآلہ وسلم نے ایسی عورتوں کو ننگا اور برہنہ قرار دیا ہے، بات آئی سمجھ میں یہ تین چیزیں تیری داخل ستر نہیں ہیں باقی ستر کی تو حفاظت کر دیز کپڑے کے ساتھ، موٹے کپڑے کے ساتھ جس میں بدن کا کوئی حصہ یا تیرے بال نہ جھلکیں نہ نظر آئیں اس کا بہت خیال رکھ تیرے ایمان کی حفاظت کی بتائیں ہیں۔

اب رہ گیا حجاب یہ صرف چرے کا ہے اب یہ آسان سی بات ہے کہ چرے پر نقاب کا استعمال کیا جائے چاہے وہ بر قعہ کی نقاب ہو یا چادر میں نقاب لگائی جائے یا بڑا بر قع ہو یا چھوٹا بر قع ہو چاہے وہ سفید رنگ کا ہو یا براون رنگ کا ہو یا بلیک رنگ کا ہو، ہو بر قع یا کوئی بڑی چادر ہو کہ پورے

بدن پر لپیٹ لی جائے اور راس پر نقاب لگی ہوئی ہو۔ جلباب اس کو کہتے الحمد للہ اپنے نکٹ پر آیا ہوں، میرے گھر میں موجود ہیں اپنے بچوں کے ساتھ کھاتا پیتا ہوں میں کسی طبع کی طمع اور لالج کے تحت نہیں آیا تیرے پاس میں اللہ کا پیغام دینے کے لئے آیا ہوں اور تیرے فائدے کی بات تجوہ سے کہنے کے لئے آیا ہوں خدا کی قسم اخھا کے کھاتا ہوں علمائے تفیسراں بات پر متفق ہیں کہ جلباب کہتے ہیں کہ تیری آبرو کے لئے کوئی کپڑا سر سے لٹکایا جائے اور تھوڑی کے نیچے تک آجائے اس کو کہتے ہیں جلباب جس کو ہماری زبان میں کہتے ہیں۔ نقاب بات آئی سمجھ میں، اس بات کو اڑانہ دینا، دل میں بٹھا لینا۔

اب تیرا مسئلہ ہے لباس کا تحفظ کیسے کیا جائے تو نے بر قبھی لے لیا اور نقاب بھی اوپر سے نیچے کو لے آئی چرے کو ڈھانپ لیا موقع زینت کو تو نے محبوب کر لیا۔ ستر کو مستور کو کر لیا ستر مستور ہو گیا چرہ تیرا محبوب ہو گیا لیکن اب تیرے لباس کا تحفظ کیسے ہو قربان جائے اسلام پر ہمیں یہ ضابطہ بھی بتلا دیا کہ تیرے لباس کا تحفظ بھی تب ہو گا جب تو گھر سے باہر نکلے تو حرم کے ساتھ نکلے یہ بے حد ضروری باتیں ہیں یہ مسافر فقیر آپ کی گلیوں میں صد الگانے کے لئے آتا ہے کبھی اس کی صدا پر کان دھر لینا انشاء اللہ قیامت کی مارکیٹ میں دیکھنا اس کے کیا دام آتے ہیں اور تم کتنی قیمتی بن جاتی ہو اور رسول پاک صلی اللہ علیہ وسلم کتنا خوش ہو کر تمہاری شفاعت

کرتے ہیں۔

مستور ہونے کی بھی ضرورت ہے محبوب ہونے کی بھی ضرورت ہے اور تحفظ ملبوسات کے لئے محروم کی ضرورت ہے تحفظ ملبوسات کے لئے اور لباس کی حفاظت کے لئے محروم کی ضرورت ہے محروم کا مسئلہ کوئی خواہ مخواہ نہیں ہے۔ شوہر کی بڑی حیثیت ہے تیرے باپ کی بڑی حیثیت ہے تیرے بھائی کی بڑی حیثیت ہے تیرے مااموں کی بڑی حیثیت ہے تیرے بیٹے کی بڑی حیثیت ہے یہ تیرے محروم ہیں پھوپھا محروم نہیں، غالو محروم نہیں، پھوپھی کا لڑکا، غالہ کا لڑکا مااموں کا لڑکا، یہ محروم نہیں ہیں پچھا کے لڑکے یہ محروم نہیں ہاں پچھا تیرا محروم ہے، میری بیٹی یاد رکھ، زندگی کے کسی حصے میں جس سے تیرا نکاح نہ ہو سکے وہ تیرا محروم شرعی ہے لیکن محروم کے اندر ایک شرط ہے کہ وہ احکام اسلام کا پابند ہو ایک محروم وہ ہے جو احکام اسلام کا پورا پابند ہے ایک محروم وہ ہے جو احکام اسلام کا پورا پابند نہیں تو جو مجرم احکام اسلام کا پورا پابند ہے اس کو ساتھ لینے میں ترجیح دی جائے گی میں مختصر مختصر یہ دس نمبر تیری خدمت میں پیش کرنا چاہتا ہوں اس میں سے پانچ ہو چکے ہیں۔

چھٹا اصول

اور چھٹی ذمہ داری تیرے اوپر تیرے شوہر کی ہے تاریخ انٹھا کر دیکھئے،

تیرا کردار تاریخ کی کتابوں میں لکھا ہوا ہے۔ امتحان میں ایسی صالحت گزری ہیں جنہوں نے بگڑے ہوئے شوہروں کو ولی کامل بنا دیا بڑے بڑے جواری، شرابی، بد کردار، بد کار شوہر ایک صالح کی برکت سے اس کی دعا کی برکت سے اللہ کے ولی بن گئے اور اللہ کے مقبول بن گئے تیرا کردار ایسا ہونا چاہئے کہ بگڑا ہوا شوہر سنور جائے نہ کہ سنورا ہوا شوہر پریشانیوں کا شکار ہو جائے اور تیری جانب سے اس کو پاس کی مایوسی کی کیفیت ہو تو پھر وہ اپنے کردار کو خراب کر لے توبہ! تیری خوبی تاجدار مدینہ صلی اللہ علیہ وآلہ وسلم نے عجیب بیان کی اللہ تعالیٰ وہ خوبی تیرے اندر پیدا کردے آپ نے فرمایا یہ وہ ہے جس کے دیکھنے سے دل خوش ہو جائے اور علماء حدیث کتنے ہیں اس کا مطلب یہ نہیں کہ وہ بہت عمدہ لباس پنے ہر وقت فیشن میں رہے نہیں اتنی با سیرت با کردار ہو کہ دیکھنے سے سکون حاصل ہو دیکھنے سے شوہر کو سکون حاصل ہو کہ میری آبرو کو میری عزت کو کس طرح تھا ہے ہوئے ہے اور گھر کے نظام کو کتنا عمدہ چلا رہی ہے جب وہ گھر آئے گا ہر چیز اپنے موقع پر رکھی ہوئی ہو گی گھر صاف مستہرا ہو گا گھر آتے ہی یہروں پریشانیاں اس کی دور ہوں گی اور سکون ملے گا جب سکون ملے گا۔ اس کا دل خوش ہو گا اور تو حدیث شریف کی مصدقہ بن جائے گی یعنی فرمان رسول تجھ پر صادق نظر آئے گا آج کل کیا ہے کہ سارا بے ڈھنگا پن ہے اور شوہر کو خوش کرنے

کے لئے میک اپ کر لیا یہوئی پار کے اصول جو ہیں وہ اختیار کرنے گر بیٹھے۔ جی فرجخ اندازوہ گھر کے اندر جاری کر لیا اور عمدہ کپڑے پن لئے بس اچھا لباس پن لیا اور بن ٹھن گئے توبہ توبہ! اری یہ کوئی دل جیتنے والی باتیں ہیں جو کچھ تم نے کیا اس کی جیب تم نے خالی کر دی۔ اس کی جیب خالی کر دی اس کی حیثیت سے زیادہ اس پر بھاری ڈال دیا اپنے فیشن کا، یہ عقل مندی کی بات نہیں ہے اور میں تجھ سے بات کر رہا ہوں ایک سمجھدار بیٹھی سمجھ کر، لہذا مجھے جب کبھی آئندہ حاضری کی توفیق ہو تو مجھے چاروں طرف سے خبر ملے کہ جی آپ کی بیٹیوں نے بات سن کرویا ہی ثبوت دیا جیسے آپ سمجھا کر گئے تھے ہاں اگرچہ دیسے میں مجرے میں رہتا ہوں لیکن مجھے معلوم ہو جاتا ہے الحمد للہ تعالیٰ میری بیٹیوں نے کتنا عمدہ عمل کیا میری باتوں پر لہذا شوہر کا خیال رکھو اس کا بہت بڑا حق ہے۔

ایک حدیث میں آتا ہے جو عورت شوہر کی خدمت کرے اور جس وقت اس عورت کا جنازہ اٹھے اس حالت میں کہ شوہر اس کا راضی ہو آقائے نادر صلی اللہ علیہ وآلہ وسلم نے ارشاد فرمایا وہ عورت سیدھی جنت میں جائے گی ایسی حالت میں تیرا جنازہ اٹھے کہ شوہر تیرا تجھ سے راضی ہو تو ایسی عورت سیدھی جنت میں جائے گی سیدھی جنت میں جانے کا یہ مطلب نہیں کہ ابھی جنت میں جائے گی بلکہ ابھی جنت کا فیصلہ کرے برزخ میں ہر قسم کا جنت کا آرام مہیا کر دیا جائے گا جنت میں توجب ہی داخل ہو گی

لیکن اس بزرگ ہی کو جنت بنادیا جاتا ہے۔

ساتواں اصول

ساتواں نمبر یہ ہے کہ اولاد کی تربیت تیرے ذمے ہے اور تم نبیوں کی ماں رہی ہو، صحابہ کی ماں رہی ہو، ائمہ اور فقہاء کی ماں رہی ہو اولیاء کی ماں رہی ہو اسے کیسی کیسی شخصیات کو تم نے جنم دیا ہے۔ اطلب العلم من المهد الی العد مقولہ ہے کہ علم طلب کرو علم تلاش کرو علم حاصل کرو تم ماں کی گود سے لے کر قبرتک، مدد تالحد، تو معلوم یہ ہوا کہ تمہاری گود جو ہے وہ مدرسہ ہے پہلی درسگاہ ہے مکتب میں تم بسم اللہ کرانے کے لئے تم لوگوں کو جمع کرتی ہو، نہیں پہلی بسم اللہ تو تمہارے مکتب میں ہی تمہاری درسگاہ میں ہے لذما میاں بیوی کو بہت متواضع سنجیدہ کردار بچوں کی سامنے پیش کرنا چاہئے۔ آپس میں لڑنا چاہئے نہ اوپھی آواز سے بولنا چاہئے نہ تو تو میں میں ہونی چاہئے میرے اباجی رحمۃ اللہ علیہ یعنی میرے بیارے مرشد نے فرمایا سوتے ہوئے بچے کو جاگتا ہوا سمجھو۔ سوتے ہوئے بچے کے سامنے جو بات کی جاتی ہے اس کا عکس بھی اس پر پڑ جاتا ہی سوتے ہوئے بچے کو سوتا ہوا مت سمجھو سوتے ہوئے بچے کو جاگتا ہوا سمجھو۔

اولاد کی تربیت میں سب سے پہلی بات یہ ہے کہ تو اللہ کی دی ہوئی

نعت کو جو اس کا حق ہے یعنی دودھ اس کو پورا پورا پلا اس میں خیانت نہ کر اور جب رات کو سویا کر تو ایمان کی تجدید کر کے، ملکہ پڑھ کر، سلام کر کے سویا کر، یہ سب باتیں اس کے کان کے قریب کیا کر، دیکھ انشاء اللہ پھر کیسا پودا قائم ہوتا ہے اور کیسے پھول اس میں آتے ہیں۔

رات کو اپنے معمولات لینے کے وقت کیا کر تو یہ بچے کے کان کے قریب کیا کر اتنا سا معمول بنالے تو پھر دیکھ انشاء اللہ تیرے چن میں کیسا ہرا بھرا پھولوں والا خوشنا پھولوں والا پودا قائم ہوتا ہے اور بعد میں کیسے عمدہ شجر کی حیثیت حاصل کرتا ہے کتنی پیاری ترکیب ہے رات کو بستر پر لیٹئے وقت معمولات اپنے شیر خوار بچے کے کان کے پاس کر لیا کرو بس اتنی سی بات ہے دیکھنا اس کے اثرات کتنے اچھے پیدا ہوتے ہیں اس بات کو یاد رکھنا یہ بات کسی نے نہیں بتائی ہوگی مومن کے لیل و نمار میں جو معمول ہیں۔

میرے حضرت کے بتائے ہوئے ہیں ان کو جب بستر کرنے لگو تو توجہ اپنے گود کے بچے کی طرف رکھو اس کے کان کی طرف رکھو بس وہ معمولات کر کے سو جایا کرو انشاء اللہ ثم انشاء اللہ اس کا اثر جلد تم اپنے بچے میں دیکھو گی۔

اور بچے کی تربیت کب تک کی جائے فرمایا باعثیں سال تک امام اعظم ابو حنفہ رحمۃ اللہ علیہ ہمارے روحاں پیشوا فرماتے ہیں کہ بچیں سال کی عمر تک جا کر صرف صاحب الرائے نہیں رہتا بلکہ صائب الرائے (رائے کا

پختہ) ہوتا ہے۔ لہذا میں اس کو پسند نہیں کرتا کہ شورمنی میں کسی پچیس سال سے کم عمر والے کو رکھا جائے۔ پنجگی پچیس سال کی عمر میں ہوتی ہے میری بیٹی اس بات کو یاد رکھ۔ جب تک بچہ تیری کفالت میں ہے تیرے ہاتھ کی کپی ہوئی کھاتا ہے تیرے شوہر کا دیا ہوا لیتا ہے اس کو برتاتا ہے تم اپنی بات سنوا اپنی بات کیا ہے؟ دین پر چلا و بس سیدھی سی بات ہے دین پر چلا و پسلے بچے کے دین و ایمان کی حفاظت کا سامان کرو پہلے بچے کے دین و ایمان کی حفاظت کا سامان کرو قرآن مجید پڑھوا و بلکہ حفظ کراؤ اور اس کے بعد درس نظامی کا عالم ہونا بچے کا بے حد ضروری ہے تاکہ آپ کے گھر میں آپ کی نسلوں میں اللہ کا دین جاری رہے اور اس کی بہترین صورت یہی ہے کہ اپنے بچے کو عالم بنوا اور سالانہ رخصت میں جب مدرسے بند ہو جاتے ہیں شعبان اور رمضان وغیرہ میں جو سالانہ رخصتیں ہوتی ہیں انہیں بسہولت کسی اللہ والے کی خانقاہ میں بھیجو اور ذکر و فکر میں لگاؤ پھر دیکھو آپ کو کیا سکھ نصیب ہو گا آپ کا بیٹا ولد صالح ہو گا، آنکھوں کی ٹھہنڈک ہو گا، قرۃ العینوں ہو گا اور قرۃ القلوب ہو گا دیکھنا تو سی کیسی بھار آتی ہے اور اولاد کی طرف سے بیٹی اگر! چین نصیب ہو جائے تو جنت کی ہوا میں تجھے یہاں آنا شروع ہو جائیں گی۔

آٹھواں اصول

اور آٹھویں بات میں یہ عرض کرنا چاہتا ہوں اولاد کی تربیت کے بعد قناعت اختیار کرو تو شوہر کی جو آمدی ہے اور آمدی میں سے اپنی حشیثت کے مطابق اپنے گھر میں جو بیوی بچوں پر خرچ کرتا ہے اس سے زیادہ لودا اور وزن اس پر نہ ڈالو قانعہ رہو۔ حدیث شریف میں قناعت اختیار کرنے کی بے حد فضیلت آئی ہے بغیر قناعت اختیار کئے ہوئے مومن کو مقام زہد نصیب نہیں ہوتا لہذا قناعت اختیار کرو اور قناعت اختیار کرنے کا مطلب جیسے ہے کہ جو بھی اسباب روزی کے آپ کے شوہر کو من جانب اللہ حاصل ہیں اس پر راضی رہنا۔ اسے کہتے ہیں قناعت اختیار کرنا اور قناعت اختیار کرنے میں دو فائدے ہیں ایک فائدہ تو یہ ہے کہ جو روزی اللہ کی طرف سے آپ کو ملی ہے اس پر آپ قانعہ ہیں یعنی رضا مند ہیں دوسرا فائدہ یہ ہے کہ دل دنیا کی طرف سے دنیائے مردار کی طرف سے اچاٹ ہو جائے گا بے رغبت ہو جائے گا قناعت کی برکت سے مقام زہد تجھ کو حاصل ہو جائے گا۔

میرے حضرت فرمایا کرتے تھے تمام اعمال کا حاصل زہد ہے کیا عجب بات ہے میں اپنے حضرت کی کس کس بات کی تعریف کروں، فرمایا تمام اعمال کا حاصل جو ہے وہ مقام زہد ہے اگر کوئی زاہد نہ بنتا تو وہ اعمال سے فیض یا بند ہوا۔ تمام اعمال کا حاصل مقام زہد ہے اور جو زاہد نہ بننا اور میری پنجی جو زاہد نہ بنی تو پھر یاد رکھ پھر تو نے اعمال سے کوئی فائدہ حاصل نہ

کیا۔ ایسی عجیب بات فرمائے تو قناعت اختیار کر۔ کہ جو بھی تیرے پاس اللہ کی دی ہوئی نعمتیں ہیں ان پر راضی رہ۔ قناعت بہت بڑاً عمل ہے اب اندازہ لگائیے اس سے مقام زہد حاصل ہوتا ہے یہ بہت بڑاً عمل ہے۔
 سبحان اللہ قناعت کی برکت سے ناشکری نہیں ہوتی اور قناعت کی برکت سے دل دنیا نے مردار میں نہیں پھنستا، کتنا فائدہ ہے قناعت کا۔

نوال اصول

اور نوال نمبر یہ ہے کہ جس اللہ نے اتنی نعمتوں سے نوازا ہے ارے بھائی اس کی یاد میں بھی لگنا چاہئے۔ تو ذکر و تلاوت اور دعا کا اہتمام بھی ہونا چاہئے میرے شیخ فرماتے تھے، ابا جی رحمۃ اللہ علیہ جو حقیقی ابا جی تھے اور پوری امت مسلمہ کے ابا جی تھے رحمۃ اللہ علیہ ثم رحمۃ اللہ علیہ عجیب بات فرمائے کہ چوبیں گھنٹے میں اگر کوئی عورت ایک گھنٹہ ذکر و تلاوت اور دعا کے اندر لگائے چوبیں گھنٹے کی زندگی میں صرف ایک گھنٹہ ذکر و تلاوت اور دعا میں لگائے اللہ کے ذکر میں لگائے اور تیرے لئے سب سے بہترین ذکر سبحان اللہ و الحمد لله ولا اله الا اللہ و اللہ اکبر ہے اس میں تسبیح بھی ہے تحریم بھی ہے تسلیل بھی ہے، سکبیر بھی ہے۔

حدیث میں آیا ہے کہ یہ چار کلمات تمام کلمات میں ذات باری تعالیٰ

کو سب سے زیادہ پسند ہیں۔ سبحان اللہ والحمد للہ والا اللہ والا اللہ
 اکبر لیلۃ المراج میں سیدنا ابراہیم علیہ السلام جو ہمارے جد اجد تھے
 انہوں نے ہمارے نبی صلی اللہ علیہ وسلم سے فرمایا کہ اپنی امت کو میرا
 سلام کہہ دینا اور یہ کہہ دینا کہ جنت چھیل میدان ہے جنت میں محلات اور
 درخت و رخت نہیں ہیں اور خالی اسی خیال میں رہو کہ جائیں گے تو ہر چیز
 ایسے ہی مل جائے گی۔ بغیر کئے ہوئے مل جائے گی ابراہیم علیہ السلام نے
 پیغام بھیجا آپ کی امت کے نام کہ انکو بتا دینا کہ جنت چھیل میدان ہے
 صاف ایک پلاٹ ہے لمبا چوڑا ایک میدان ہے نہ محلات ہیں نہ باغات ہیں
 اگر ہیں تو اس کے لئے ہیں جو دنیا سے بکثرت پڑھ کر آئے سبحان اللہ
 والحمد للہ والا اللہ والا اللہ اکبر

حدیث شریف میں آتا ہے ان چار کلمات کی برکت سے حق تعالیٰ
 جاندار مخلوق کو رزق عطا فرماتے ہیں اور امام مهدی کے زمانے میں جب
 مادی اشیاء فروٹ وغیرہ جب مسلمانوں کو کھانے کے لئے نہیں ملیں گے ایسی
 مشکلات کا وقت آئے گا تو کھانا اور پینا ان کلمات سے ہو جایا کرے گا
 سبحان اللہ والحمد للہ والا اللہ والا اللہ اکبر بہت جامع اذکار ہیں۔

سبحان اللہ والحمد للہ والا اللہ والا اللہ اکبر، اس میں سب کچھ
 ہے کھانا بھی ہو جایا کرے گا پینا بھی ہو جایا کرے گا کمزوری بھی دور ہو جائے
 گی صحت و قوت بھی بڑھ جائے گی اذکار تو اور بھی ہیں میرے حضرت فرمایا

کرتے تھے عورتوں کے لئے بالخصوص سبحان اللہ و الحمد للہ، واللہ اکبر اللہ
واللہ اکبر تین تسبیح ہیں ایک ظهر کے بعد ایک مغرب کے بعد ایک عشاء کے
بعد، اور پھر حسب فرمات ٹلاوت ہوا اور ٹلاوت کے بعد دعائیں قبول ہوتی
ہیں اس کے لئے مناجات مقبول کی منزل پڑھی جائے۔

دسویں اصول

نمبر دس یہ ہے کہ انسان کی زندگی میں بہت سی باتیں ناگوار بھی پیش
آتی ہیں اور ان باتوں کے لئے متوقع رہنا چاہئے یہ نہیں کہ ہماری زندگی میں
کوئی ناگواری پیش ہی نہیں آئے گی یہ سوچنا غلط ہے دیکھئے اللہ کی خلوق میں
جو سب سے بڑی حیثیت ہے وہ انبیاء کی ہے اور انبیاء میں جو سب سے بڑی
حیثیت ہے وہ سرکار دو عالم، رحمت کائنات، فخر موجودات، نور کائنات صلی
اللہ علیہ وسلم کی ہے کیا ان کو ناگواریاں پیش نہیں آئیں؟ بلکہ سب سے
زیادہ ناگواریاں انبیاء کو پیش آئیں اور آپ نے فرمایا کہ تمام انبیاء کو وہ
ناگواریاں پیش نہیں آئیں جو مجھ (تھا) کو پیش آئیں اکیلے کو پیش آئیں
ناگواریاں پیش آئیں گی اس کی طرف پہلے سے متوقع رہنا چاہئے کسی
ناگواری سے غیر متوقع نہیں ہونا چاہئے لیکن ذات باری تعالیٰ نے کمال ہی
فرمادیا۔ سبحان اللہ! جس شان کے خدا ہیں اس شان کا عمل بتایا اور اجر و

ثواب کیا دیا کہ جنت میں جا کر بھی ختم نہ ہو۔ ہمیں صبر کا حکم دیا اس کے لئے کہیں مع الصبرین کہیں بشر الصبرین کہیں بحسب الصبرین فرمایا! سبحان اللہ

حدیث شریف میں آتا ہے کہ صبر نصف ایمان ہے اور صبر سے اللہ کا ساتھ نصیب ہوتا ہے اللہ کی طرف سے بشارت ملتی ہے اللہ کی طرف سے محبت اور پیار ملتا ہے۔ لہذا ناگواریاں آپ کی زندگی میں پیش آکر رہیں گی۔ اس کی طرف سے ضرورت صبر کی ہے اور صبر کے ثمرات کچھ آپ کے سامنے پیش کئے گئے اور یہ نہیں کہ ساری زندگی ناگواریاں ہی پیش آئیں گی بلکہ زندگی کے بیشتر ایام میں خوش گواریاں زیادہ پیش آتی ہیں اس پر شکر فرض ہے۔ الشکر نصف الایمان۔ حدیث میں آتا ہے کہ شکر بھی نصف ایمان ہے۔ آدھا ایمان صبر سے مل جاتا ہے اور آدھا شکر سے مل جاتا ہے ایمان کی تکمیل ہو جاتی ہے لہذا الفاظ شکر کہنا بھی سنت ہیں۔ اللهم لک الحمدولک الشکر، الحمدللہ، الحمدللہ بنعمتہ تتم الصالحات یا اپنی زبان میں کہے اللہ آپ کا بے شمار بار شکر ہے لاکھ لاکھ شکر ہے لیکن حقیقت شکر یہ ہے کہ الفاظ شکر کے ساتھ ساتھ کہ جس ذات نے وہ نعمت بخشی ہے، عطا کی ہے اس نعمت کا استعمال اس ذات کی مرضی اور نفعاء کے مطابق ہو۔ اللہ تعالیٰ آپ کو صابرہ بھی بنائے اور میری بیٹی کو شاکرہ بھی بنائے۔ بس میں یہ دس باتیں عرض کرنا چاہتا تھا اور پہلے میں نے آپ کی

خدمت میں حضرت خواجہ صاحب رحمۃ اللہ علیہ کا مراقبہ موت سنایا تھا لیکن درس عبرت رہ گیا تھا آج کی نشست میں میرا جی چاہتا ہے کہ فصیحت کے لئے جو دس باتیں جو میں نے آپ کی خدمت میں پیش کی ہیں اس کے علاوہ جی چاہتا ہے کہ اپنے بزرگوں کا یہ منظوم کلام جس کے سنتے سے دل دنیا سے اچاٹ ہو جائے بس یہی حیات طیبہ کے آثار میں سے ہے کہ ہمارا دل دنیا سے اچاٹ ہو جائی اور دنیا کی کسی چیز میں پھنسانے رہے تو حضرت خواجہ عزیز الحسن مجذوب غوری رحمۃ اللہ علیہ حضرت تھانوی کے محبوب خلیفہ درس عبرت کے نام سے یہ منظوم کلام ہمارے نفع کے لئے بیان فرمائے اور کچی بات تو یہ ہے کہ مجھے یہ کلام اپنے شیخ ابا جی رحمۃ اللہ علیہ کے وصال ہونے پر سمجھ میں آیا اس سے پہلے بھی میں اس میں غور کیا کرتا تھا لیکن ابا جی رحمۃ اللہ علیہ کے فراق پر جب حاضر ہوا اس وقت آنکھیں کھل گئیں۔ (اس کے بعد حضرت والا نے حضرت خواجہ عزیز الحسن مجذوب رحمۃ اللہ علیہ کا منظوم کلام ”درس عبرت“ سنایا اور پھر دعا کے بعد وعظ اختتام پذیر ہوا)

بِسْمِ اللَّهِ الرَّحْمَنِ الرَّحِيمِ

جامع فضائح

افادات

شفیق الامت حضرت مولانا شاہ محمد فاروق صاحب دامت برکاتہم خلیفہ خاص

مسیح الامت حضرت مولانا شاہ محمد سعید اللہ صاحب رحمۃ اللہ علیہ

ناشر

مکتبۃ التور پوسٹ بکس ۱۳۰۲

کراچی ۵۴۵۰ پاکستان

خطبہ ماثورہ

نَحْمَدُ اللّٰهَ وَنُصَلِّی وَنُسَلِّمُ عَلٰی رَسُولِہِ الْکَرِیمٰ

توفیق الہی اپنے مرشد پاک کی برکت سے اس وقت کی ملاقات میں چار باتیں اپنی اصلاح کی غرض سے پیش کرنے کا خیال ہے اللہ تعالیٰ توفیق عطا فرمائے۔

المحمد اللہ میں بہت خوش نصیب ہوں کہ مجھے آپ حضرات صالحین کی صحبت نصیب ہوئی۔ اور آپ واقعی صالحین ہیں۔ ہم جنس کا میلان ہمیشہ ہم جنس ہی کی طرف ہوا کرتا ہے۔ قطع نظر اسکے کہ میں کیا صالح ہوں۔ لیکن آپ حضرات صالح سمجھ کر آئے ہیں۔ تو ظاہر ہے کہ یہ آپ کی اپنی خوبی ہے کہ آپ صالحین میں سے ہیں اور آپ پر صالحیت کا غالبہ ہے اسی استحضار کے ساتھ ایک عکنے کو صالح سمجھ کر تشریف لائے۔ تو یہ بات ثابت ہوئی کہ آپ صالحین ہیں۔ اور میں اس پر جتنا بھی شکر کروں کہ مجھے آپ کی معیت اور رفاقت نصیب ہے۔ وہ کم ہے! اللہ تعالیٰ بات میں اخلاص عطا فرمائے۔

رساء کی گفتگو سے اللہ تعالیٰ بچائے۔ پتہ نہیں کیا بنے گا؟ آپ حضرات کا فیضان صحبت اور میرے حضرت کی برکت ساتھ ساتھ چلتی رہتی ہے۔

میری زندگی کا پر مسرت دن

ایک بات یاد رہے! الحمد للہ! ثم الحمد للہ! میری زندگی کا وہ دن بھی بہت شکر اور مسرت کا دن تھا جس کا حظ جس کی لذت مجھے آج تک محسوس ہو رہی ہے۔ جب میرے حضرت مسیح الامت نے مجھے اپنے خدام میں شامل فرمایا۔ اور شرف بیعت عطا فرمائی۔ بہت بڑی نعمت، بہت بڑی نسبت، بہت بڑا انعام ذات باری تعالیٰ نے فرمایا۔ بیعت کے بعد فرمانے لگے دیکھو تم ابھی چھوٹے ہو۔ ملاقات تو ہوتی رہی گی لیکن چند باتیں میں تم سے کہہ دوں۔

بیعت کے حضرت مسیح الامت کی نصائح

ان چند باتوں میں ایک بات یہ فرمائی ہوش کی حالت میں جا گئے ہوئے اپنی ان آنکھوں سے اگر کسی کو حرام کاری میں، کبائر میں، گناہوں میں جلتا دیکھنا تو تب بھی اس کو حقیرمت سمجھنا۔ یہ آسان بات نہیں ہے۔ اور ساتھ

ہی فرمایا کہ اس خرابی کی پرده پوشی کرنا۔ باقی اور باقی میں جو فرمائیں وہ کسی اور موقع پر انشاء اللہ ثم انشاء اللہ آپ حضرات کی برکت سے آجائیں گی۔ تو معلوم یہ ہوا کہ دوسرے کے عیوب کی پرده پوشی کرنا چاہئے۔ خدا کی قسم! اور میں اپنی قسم میں بالکل سچا ہوں کہ یہ سارے عالم کا نظام پرده پوشی پر چل رہا ہے۔ ذات باری تعالیٰ کی ستاریت ہر وقت ہر عام کا رفرما ہے۔ اگر وہ ستاریت کا معاملہ نہ فرمائیں تو جینا دو بھر ہو جائے۔ توبہ! توبہ! اگر میرے عیب کھل جائیں تو میرے یہوی بچے بھی مجھے قبول نہ کریں گے۔ آج میرا بھرم ہے ماں باپ بھی اچھا سمجھتے ہیں، یہوی بچے بھی اچھا سمجھتے ہیں۔ احباب بھی اچھا سمجھتے ہیں۔ لیکن میرے جو اصل جرام ہیں وہ تو ذات باری تعالیٰ کو سب معلوم ہیں۔ اے میرے اللہ! آپ نے کتنا بڑا احسان فرمایا۔ یا اللہ آپ تو ستار مطلق ہیں میں کروڑوں جانوں کے ساتھ مر جاؤں گا آپ کے احسانات پر شکر کرتے کرتے، ایک نعمت کا بھی شکر ادا نہیں ہو سکتا۔ وہ میرے اللہ! وہ! تیری کیا شان ہے۔ دنیا میں کوئی انسان ہمیں قبول کرنے کے لئے تیار نہ ہو۔ توبہ! توبہ!

حضرت مفتی محمد حسن صاحب امرتسری رحمۃ اللہ علیہ ثم رحمۃ اللہ علیہ خلیفہ اعظم حکیم الامت حضرت تھانوی رحمۃ اللہ علیہ نے فرمایا! اگر ہمارے اترے پترے کھل جائیں تو ہماری قبر پر کوئی کتاب پیشاب کرنے کے لئے بھی نہ آئے۔ اس گمان میں ہم بنے ہوئے بیٹھے ہیں۔ اپنی حالت کا

جا نہ لیں۔ اپنی حالت کا احساس کرنا چاہئے۔

اہل اللہ کی شان ستاری

اور خاصان خدا کی بھی عجیب شان ہے۔ اولیاء اللہ تخلقو ابا خلاقی اللہ کا نمونہ ہوتے ہیں۔ اخلاق خداوندی اپنے اندر لے لیتے ہیں۔ اللہ تعالیٰ ستار مطلق ہیں اور یہ اللہ والے ستار مجازین ہیں یہ بھی پردہ پوشی کرتے ہیں۔ اخلاق خداوندی کا پرتو ہیں پر تو یعنی عکس! سبحان اللہ! سبحان اللہ! مانا کہ تاثر سے پاک تو صرف اللہ کی ذات ہے اور کوئی نہیں۔ لیکن کم سے کم! کم سے کم! تاثر اگر ہو سکتا ہے تو وہ اولیاء اللہ میں ہو سکتا ہے۔ بڑے شفیق، بڑے مربان، بڑے رحم دل ہوتے ہیں۔ اندازہ فرمائیے کہ واقعی جرائم اور واقعی عیوب کی باتیں اور پھر ان کو دیکھ کر اس کو حقیرنا سمجھنا، اور ان عیبوں کی ستاری کرنا، پردہ پوشی کرنا، کتنا برا عمل ہے؟ بہت برا عمل ہے کوئی معمولی درجے کا عمل نہیں ہے۔

پردہ پوشی کے فضائل

احادیث، عیبوں کی پردہ پوشی کے فضائل سے بھری پڑی ہیں۔ ایک

روایت میں آتا ہے کہ تو دنیا کے لوگوں کی پرده پوشی کر! قیامت میں ہم تمیری پرده پوشی کریں گے۔ اور وہاں پرده پوشی کی کس قدر ضرورت ہے۔ یہاں ہم بنے سورے ہوئے ہیں۔ اپنی چالاکی سے ہم نے اپنے آپ کو ڈھکا ہوا ہے۔ میں تو کہتا ہوں نعمات کے سامنے، اساتذہ کرام کے سامنے، احباب کے سامنے، ابھی جانے دیجئے رسول کریم صلی اللہ علیہ وسلم کے سامنے اگر کسی کے عیب کھلے تو وہاں کون سا آسمان ہے جو آپ کو اٹھا لے۔ کون سی زمین ہے جو آپ کو نگل لے۔ توبہ! توبہ! اس وقت ہمارا کیا بنے گا؟ چہرہ بہ چہرہ، منہ درمنہ اگر ایسی بات پیش آئی تو کہاں جاؤ گے۔ یا اللہ ایسی گھڑی سے ہم آپ کی پناہ چاہتے ہیں۔

ایک ہے پرده دری اور ایک ہے پرده داری، یہ دونوں چیزیں الگ الگ ہیں۔ پرده دری کے معنی ہیں کسی کا پرده چاک کرنا۔ پرده داری کے معنی ہیں پرده پوشی یعنی کسی کے عیبوں کو چھپانا۔ بہت بڑی فضیلت ہے۔ انشاء اللہ ثم انشاء اللہ میرے عزیز آپ یہاں پر کسی کے عیب چھپا لیں گے تیرے عیب معاف بھی کئے جائیں گے، ستاری بھی کی جائے گی۔ اور بڑی بات تو یہ ہے کہ تو دوسرے کے عیب پر کیا نظر لے جا رہا ہے؟ اپنے اوپر نظر ڈال تو اس سے زیادہ عیب دار ہے۔

میں آپ سے صحیح عرض کر رہا ہوں کہ اگر انہاں اپنا جائزہ لے اور نظر احباب اپنے اوپر رکھے اس کو نظر آئے گا سارے عالم میں سب سے

زیادہ گناہ گار اور مجرم میں ہوں۔ اور بڑے درجے کے لوگ تھے اس زمانے کے اندر میرے حضرت فرمایا کرتے تھے اس زمانے کے عوام کا مقابلہ اس زمانے کے خواص نہیں کر سکتے۔ فرمایا کہ یہ بات ہے۔ کیسے لوگ تھے!

آپ صلی اللہ علیہ وسلم نے ارشاد فرمایا۔ کوئی کسی کے عیوب کو چھپا لے۔ اتنا ثواب ملتا ہے۔ اتنا ثواب ملتا ہے گویا کہ زندہ درگور کی جانے والی لڑکی کی جان بچالی۔ اتنا ثواب ملتا ہے۔ عیوب کی پردہ پوشی بہت بڑا عمل ہے۔ ہائے افسوس! کہ بہت سے اعمال ایسے ہیں جس سے تعلق مع اللہ و افر مقدار میں ملتا ہے۔ لیکن ہم اس کا عمل نہیں جانتے۔ اور یہ کمزوری کیوں ہے؟ اس لئے ہے کہ صحبت کا فقدان ہے۔ اگر اہل اللہ، خاصان خدا، اولیاء اللہ، مشائخ عظام، علماء کرام کی صحبت ہوتی، اہل عرفان کی صحبت ہوتی تو یہ بات نہ ہوتی۔ تو پسلے زمانے کے لوگ نیک کام کر کے اپنے آپ کو مجرم گردانے تھے۔ مجھے ایک بات یاد آئی۔ دیکھئے بات اگر ایسی ہو جس سے محبت الہی میں ترقی ہو وہ بات لے لینی چاہئے۔ ہماری جو فقیرانہ صدائیں ہیں۔ انہیں انشاء اللہ ثم انشاء اللہ یاد کرو گے۔ ایک فقیر آیا تھا جو صد الگا کر چلا گیا۔

”جس نے مدینہ نہ دیکھا اس نے کچھ نہ دیکھا“

ہمیں اپنے بچپن کے ایک فقیر کی صدا یاد ہے اور ہم نے اس پر کان
دھرا بہت نفع ہوا۔ ہمارے یہاں جعرات کو پیر متقدیہ کا ایک فقیر آیا کرتا تھا
تکمیل سے مراد قبرستان! وہ یہ کہتا تھا کہ جس نے مدینہ نہ دیکھا اس نے کچھ
بھی نہ دیکھا۔ اس کی روٹیاں ہماری حولی سے بندھی ہوئی تھیں اور بس یہ
کہہ کر ہمارے خاندان سے وہ لے جایا کرتے تھے۔ سائیں ان کو کہتے تھے۔
تکمیل کے اندر ہمارے خاندان کے قبرستان کے مقابر کی وہ حفاظت کرتے
تھے۔ لیکن آپ دادی کو جھنجھوڑ کر پوچھا کرتے تھے پھوٹ سے تھے برطانیہ کا
یہ زمانہ تھا کہ یہ مدینہ کیا ہے؟ جس نے مدینہ نہ دیکھا! اس نے کچھ بھی نہ
دیکھا۔ واللہ سچ کہا اس نے! جس نے مدینہ نہ دیکھا! اس نے کچھ بھی نہ
دیکھا۔ میں یہ عرض کر رہا ہوں اس کی صد اکا یہ اثر ہوا کہ یہ بات مجھے آج
تک یاد ہے۔ کہ میں دادی مرحومہ کو پکڑ کر جھنجھوڑتا تھا کہ یہ تو بتاؤ کہ یہ
مدینہ ہے کیا؟ وہ میری بالائیں لیتیں! پیار کرتیں! اور فرماتی ہیں کہ خدا تجھے
بار بار مدینہ نصیب کرے۔ دنیا سے رخصت ہو رہیں تھیں میں سورہ حشر کی
تلاوت کر رہا تھا مجھے پاس بٹھا دیا تھا۔ سحور کا وقت تھا۔ اور سحور کے وقت تو
ذات باری تعالیٰ پسلے آسمان پر ہوتے ہیں۔ اعلان فرماتے ہیں اس وقت۔
ہے کوئی گناہ گار جو ندامت کے ساتھ توبہ کرے ہم اسے معافی دے دیں۔
ہے کوئی رزق کا مثلاشی، جو ہم سے رزق مانگے ہم اسے رزق دے دیں۔

ہے کوئی عافیت کا طالب، ہم سے عافیت مانگے ہم عافیت دے دیں۔
 سبحان اللہ! حضرت جناب رسول مقبول صلی اللہ تعالیٰ علیہ وآلہ وسلم
 نے ارشاد فرمایا آسمان دنیا پر روزانہ یہ اعلان ہوتا ہے۔ سحور کا وقت۔
 اور دادی مرحومہ ذکر فرمرا رہیں تھیں۔ میں تلاوت کر رہا تھا مجھے قریب بلا یا
 کہ مجھے یہ جو سورت تم پڑھ رہے ہو سناؤ۔ سورہ حشر میں ان کو سناتا رہا۔ نو
 عمری تھی میری اس وقت بست خوش ہوئیں اور مجھے مدینے کی دعائیں دیتی
 جاتی تھیں۔ یہاں تک کہ انہوں نے ایک ہچکی لی اور ایمان پر ان کو خاتمہ
 نصیب ہوا۔ عرض یہ کر رہا تھا کہ بعض وقت کی صد اجوبے وہ کام دے جاتی
 ہے۔ یاد رہتی ہے۔ اور اس سے کام بن جاتا ہے۔

مسجد نبوی کے افتتاح کا انوکھا انداز

سلطان عبدالجید خاں یہ ترکی کے بادشاہ ہوئے ہیں۔ آج سے پانچ سو
 سال پسلے مسجد نبوی کی تعمیر کرائی۔ دیکھو اس زمانے میں نیکی کا کام کر کے
 لوگ اپنے کو مجرم کہا کرتے تھے۔ اور ہم واقعی مجرم ہیں۔ ہمارے جرام میں
 کوئی کلام نہیں لیکن ہم اپنے آپ کو ملانکھی سے بڑھ کر سمجھتے ہیں۔ مسجد نبوی
 صلی اللہ علی صاحبہ وسلم تیار ہوئی۔ جس کا اگلا حصہ اب بھی موجود ہے۔
 کتنا بانور حصہ ہے۔ کتنا دل لگتا ہے۔ اس قدر اس میں کشش ہے۔ امیر

مذہب نے اتنی بول ان کی خدمت میں عریضہ بھیجا کہ باشندگان مدینہ آپ سے درخواست کرتے ہیں کہ آپ اس کے افتتاح کے لئے تشریف لائیں۔ بات ذہن میں رکھنا اس زمانے کے لوگ نیکی کا کام کر کے بھی اپنے آپ کو مجرم خیال کرتے تھے۔ سلطان عبدالجید خاں نے کہا کہ مدینہ طیبہ میں جو فقراء اور دراویش ہیں ان کو بلا کر افتتاح کرا دیا جائے۔ دیکھا اس زمانے کے دنیا دار بادشاہوں کی اولیاء اللہ پر تھی۔ لیکن اہل مدینہ نہیں مانے کہ سلطان عبدالجید خاں کو بلا یا جائے۔ اور وہ خود آئیں اور افتتاح فرمائیں۔ الغرض انہوں نے اہل مدینہ کی یہ درخواست قبول فرمائی اور وہ تشریف لائے۔ کس طرح آئے وہ! مدینہ طیبہ سے تقریباً سولہ میل پلے پڑا وہ ڈال دیا۔ سب لوگ ان کے استقبال کے لئے وہاں گئے۔ لکڑی کے بڑے بڑے صندوق ان کے پاس تھے۔ جب مدینہ طیبہ جانے کی تیاری ہوئی تو وہاں سے وضو فرمایا۔ معمولی کپڑے پہنے، شاہی لباس اتار دیا۔ وہ صندوق کھلوائے اور ان کے اندر بیڑیاں، ہتھکڑیاں لو ہے کی وہ چیزیں تھیں۔ جو قاتل اور مجرم کو پہنائی جاتی تھیں۔ سلطان عبدالجید خاں نے کہا میری ٹانگوں میں بیڑیاں ڈالو، ہاتھوں میں ہتھکڑیاں ڈالو اور مجھے گھیٹ کے لے چلو۔ حکم شاہی ہے یہ بات ماننا پڑے گی۔ بتائیے کون شخص ہیں وہ! والی سلطنت عثمانیہ، حضرت عمر ابن خطاب رضی اللہ تعالیٰ کی اتنی بڑی ملکیت مسلمانوں کی بی۔ تو ایک ہی وقت پر اس کا طول و عرض دیکھئے سورج ڈوب

رہا اور اسی وقت ان کی مملکت میں سورج نکل رہا ہے۔ سلطنت عثمانیہ، انگریزوں نے بڑی سازش کے بعد اس کے نکلوے نکلوے کروائے۔ اتنا بڑا شخص اور اس نے حکم دیا اپنے خدام کو کہ مجھے ہٹکھڑیاں پہناؤں اور ثانگوں میں بیٹھیاں ڈالو زخمیوں سے مجھے باندھو، اور مجھے گھسیت کر کپڑوں کے چلو چنانچہ ایسا ہی کیا گیا۔ اور روتے جاتے تھے! کتنے جاتے تھے! یا رسول اللہ! مجرم ہوں منہ دکھانے کے قابل نہیں ہوں۔ یا رسول اللہ! مجرم ہوں منہ دکھانے کے قابل نہیں ہوں۔ جیسے ہی آپ کی خدمت میں آؤں، معافی دے دو! در گذر کر دو، معافی دے دو، در گذر کر دو، زار و قطار رو رہے ہیں اور سارا جمع رو رہا ہے۔ دیکھا! یہ ہے مسجد نبوی کا یوم افتتاح، اس طرح افتتاح ہوا۔ واقعی نوافل ادا کئے گئے۔ سرخچہ کہ پڑھ گیا رزاق کسب پر جا کر۔ مجرم ہوں! میں نے انہی لوگوں کے کہنے پر ہمت کی ہے جو میں آپ کی خدمت میں اس طرح آیا ہوں۔ میں اس قابل نہیں ہوں کہ میں افتتاح کی نیت سے حاضر ہو سکوں۔

دیکھا! اس زمانے کے لوگ کیسے لوگ تھے نیک کام کر کے اپنے آپ کو مجرم اور قصوروار سمجھتے تھے آج ہے دنیا میں کوئی؟ بادشاہوں کو تو جانے دیجئے۔ ہم جیسے پاپوش بردار بھی ایسا کام کرانے کے لئے تیار نہیں ہیں۔ معاشرے کے اندر را دنی اور خسیس آدمی ہیں۔ لیکن ہم اس کو گوارہ نہیں کرتے کہ ہمارے ساتھ خسیت کا بر تاؤ کیا جائے۔ بیعت کے وقت کی

نصیحتوں میں حضرت نے فرمایا کہ دیکھنا! اگر کسی کو اپنی آنکھوں سے حرام کاری میں بھلا، اور کبائر میں بھلا دیکھنا تب بھی اس کی خمارت، اور اس کے ساتھ نفرت نہ کرنا۔ اور اس کے عیبوں کی پردہ پوشی کرنا۔ یہ بھی فرمایا حضرت نے! دیکھو گناہ بیری چیز ہے لیکن گناہ گاربرانیس۔ گناہ گار سے نفرت ہونی چاہئے لیکن گناہ^{گناہ} سے نفرت نہیں ہونی چاہئے۔

بدگمانی تہمت اور بہتان سے بڑھ کر ہے

عزیزان من! عیبوں کو چھپانا، یہ پردہ پوشی بہت فضیلت والا عمل ہے۔ اور آج تو انتا ہو گئی۔ عیبوں کو چھپانا تو درکنار بلکہ بلا وجہ سوء ظن کے تحت، بدگمانی کے تحت، عیبوں پر اور الزام لگاتے ہیں۔ وہ اپنے انعام کو سوچ لیں کہ ان کا کیا بنے گا۔ توبہ! توبہ! حسن طفون اتنا بڑا عمل ہے، اللہ اکبر! اس کے لئے کسی دلیل کی ضرورت نہیں، کسی ثبوت کی ضرورت نہیں۔ ثواب ہی ثواب ہے۔ لیکن سوء ظن کے لئے، بدگمانی کے لئے دلیل کی ضرورت ہے۔ میرے حضرت فرمایا کرتے تھے حدیث پاک^{پاک} سے بدگمانی، تہمت اور بہتان سے بڑھ کر ہے۔ بہت بڑا جرم اور بہت بڑا گناہ ہے۔ کبھی بھی کسی گناہ گار کو حقیر و ذلیل نہیں سمجھنا چاہئے۔ میرے حضرت نے فرمایا کہ تم نے حقیر سمجھا تو تم میں کبر آگیا۔ اور اس کو توبہ خالصہ اور صادقہ کی

توفیق مل گئی تو وہ اللہ کا ولی بن گیا اور تم مارے گئے۔ ارے بھی کوئی شخص
بیمار ہو تو وہ قابل رحم ہے کہ نہیں؟ قابل رحم ہے۔ بات کس کی ہو رہی
ہے؟ جسمانی بیماری، اور روحانی بیماری اس سے زیادہ قابل رحم ہے۔ آپ کو
ترس آنا چاہئے۔

حضرت تھانوی رحمۃ اللہ علیہ نے فرمایا امراض جسمانی کی نسبت
امراض روحانی اشد اور خطرناک ہیں۔ ایک آدمی جسمانی بیماری میں مبتلا
ہے آپ اس پر رحم کھاتے ہیں ایک آدمی روحانی بیماری میں مبتلا ہے اس
پر بھی تو ترس کھانا چاہئے۔ اس کے لئے دعا کرو اگر کچھ اور نہیں کر سکتے ہو تو
ذیل و رسو اتو مت کرو۔ اس کے لئے دعا کرو، اگر آپ نہیں سمجھا سکتے۔
اور واقعی اکثر آدمیوں کو سمجھانا نہیں آتا۔

میرے حضرت فرمایا کرتے تھے مقام نصیحت ہر ایک کو حاصل نہیں۔
آخری عمر میں فرمایا کہ اللہ کا شکر ہے کہ اللہ نے مجھے ناصحانہ انداز عطا
فرمایا ہے۔ اب میں اس عمر کو پہنچ گیا ہوں کہ نصیحت کر سکتا ہوں۔ یاد رکھنا
بعض آدمی نصیحت کرتے کرتے عار دلانے لگتے ہیں۔ ایسی بے جا شرم اس کو
دلاتے ہیں کہ وہ ایک چلو بھرپانی میں ڈوب مرتا ہے۔ وہ معاشرے کے اندر
منہ دکھانے کے قابل نہیں رہتا، چل دفعہ ہو جا۔ بھلا ان باتوں سے بدایت
ہو گی۔

حدیث شریف میں آیا ہے جو آدمی کسی کو بجائے نصیحت کے عار دلانے

کسی گناہ پر کہ تو ایسا ہے! تو ایسا ہے! اس عیب اور گناہ کے اندر جلا ہے۔ تیری سوسائٹی خراب ہے۔ تیرا ماحول خراب ہے وغیرہ وغیرہ۔ فرمایا اگر اس نے جلدی سے توبہ نہ کی اور یہ تائب نہ ہوا تو یہ یاد رکھے عار دلانے والا کہ مرنے سے پہلے پہلے وہی گناہ کرے گا جس گناہ کی عار دلانی ہے۔ بیسویوں ایسے افراد میرے پاس تائب ہوئے جو بدگمانی کرتے تھے اور وہ قسم کھا کر کہتے ہیں ہم نے خواہ مخواہ بدگمانی کی اس کی پاداش میں ہمیں یہ سزا ملی، جو بدگمانی کی دلیل ہے ہی پھر ہم نے منہ کالا کیا۔ عزیزان من! یہ عیبوں کی پردہ پوشی عیبوں کو چھپانا اور گناہ گار کو حقیر و ذلیل نہ سمجھنا بت برا عمل ہے۔ اس میں آپ کا ذاتی فائدہ ہے۔ اس کی عادت بنا لیجئے۔ حضرت کا احسان ہے کہ حضرت نے مجھے کیسی نصیحت فرمائی۔

دوسری نصیحت

اور دوسری ایک بات یہ فرمائی کہ معاف کرنے کی عادت کو مستقل کرو۔ اس سے تمہارے مسائل سب حل ہو جائیں گے۔ یہ معاف کرنا کس کی صفت ہے اور معاف کرنا کس کو محبوب ہے؟ ذات باری تعالیٰ کو۔ یہ بھی اخلاق خداوندی میں سے ہے۔ جب کوئی بندہ در گذر کرتا ہے، معاف کرتا ہے تو اللہ تعالیٰ بت خوش ہوتے ہیں کہ اچھا! میرا بندہ اور میرا انداز

لے رہا ہے۔ اے فرشتو! دیکھنا میں بھی اس سے درگذر کئے دیتا ہوں۔

حضرت مجدد تھانوی رحمۃ اللہ علیہ کی شان عفو

حدیث شریف میں آتا ہے تم زمین والوں پر رحم کرو، آسمان والا تم پر رحم کرے گا۔ ہمارے اسلاف نے کیا کچھ معاف کیا ہے۔ حضرت تھانوی رحمۃ اللہ علیہ خانقاہ میں لیئے ہوئے ہیں قیولہ فرمائے ہیں۔ کمل اوڑھے ہوئے ہیں اور حضرت مسح الامت اس واقعہ کو بیان فرمائے ہیں۔ ایک شخص بے ارادہ قتل چھرا لے کر پنچا اور حضرت پر چڑھ گیا۔ حضرت نے جو کمل اپنے چہرے سے ہٹایا اور ہٹا کر دیکھا، فرمایا : کون؟ وہ شخص ایک دم لرز گیا اور اس نے وہ چھرا کا نپتے ہوئے ہاتھوں سے حضرت کو پیش کیا۔ دیکھنے اتنے میں خدام آگئے اور وہ شخص کپڑا گیا۔ تھانہ بھی حضرت کا، تھانے دار بھی حضرت کے، اتنے خدام بھی موجود، تسلکہ بوثی ہو سکتی تھی۔ اگر ایک ایک تھیر مارتے تو تب ہی کام تمام ہو جاتا۔ حضرت نے کیا فرمایا؟ حضرت نے یہ فرمایا اسے کچھ مت کتنا! میں حکما "کہتا ہوں اسے کچھ مت کنا! اور میں آپ سب کے سامنے اسے معاف کرتا ہوں۔ دیکھا ہمارے بزرگوں کی شان اس قسم کے پانچ واقعات ہیں۔

حضرت مسیح الامت کی شان عفو و درگذر

ایک واقعہ اور یاد آیا۔ اباجی رحمۃ اللہ علیہ اس نئے مجلس خانہ میں جو وضو خانہ ہے وہاں وضو کے لئے تشریف لے گئے۔ اتفاق کی بات ہے کہ جماں حضرت کی نشست تھی وہاں پر کوئی اور آدمی تھا نہیں وہاں پر ایک چھوٹی سی صندوقی رکھی رہتی تھی۔ اور حضرت تقسیم کے پیسے اس صندوقی میں رکھا کرتے تھے۔ اور بعد میں یہ معمول ہو گیا تھا کہ ایک روپے کے لفافے، دو روپے والے لفافے، تین والے، چار والے، پانچ والے، دس والے، پندرہ والے، بیس والے، پیکنیس والے، اور اس کے سرے میں لکھا ہوا ہوتا تھا کہ لفافے میں کتنے پیسے ہیں۔ کیونکہ مجلس میں بیٹھے ہوئے لوگوں کے سامنے حاضرین مجلس کے سامنے بھی سائل آجاتے تھے تو کھلے ہوئے پیسے دینے میں حضرت کو کچھ جواب ہوتا تھا اور لینے والے کو بھی جواب ہوتا تھا اس لئے اس جواب سے بچنے کے لئے حضرت نے جو ڈاک کے مستعمل لفافے ہوا کرتے ہیں ان کو اس کام میں استعمال فرمایا اس لفافے کے سرے پر لکھا ہوتا تھا کہ یہ پانچ روپے والا لفافہ ہے، یا دس کا ہے، یا پندرہ کا ہے، یا بیس کا ہے، یا پیکنیس کا ہے۔ تو صندوقی میں وہ لفافے بھی رکھا کرتے تھے۔

ایک شخص آیا اور سیدھا داخل ہوتے ہی حضرت کی صندوقی پر گیا

اور جا کر اس نے صندوقی کے پیسے نکالے اور جانے لگا۔ حضرت کے خدام میں سے ایک صاحب فوراً ہی داخل ہوئے۔ انہوں نے اجنبی آدمی کو جب دیکھا یہ گھبرا یا ہوا بھاگ رہا ہے تو فوراً ”پکڑ لیا اور کہا کہ تم کون ہو؟ اب وہ رنگے ہاتھوں پکڑا گیا۔ برعکس اس نے اقرار کر لیا کہ میں یہاں آیا تھا اب ابھی سے ملنے کے لئے اور میں حاجت مند ہوں، ضرورت مند ہوں، اب ابھی مجھے ملے نہیں تو میں نے سوچا کہ وہ صندوقی جس میں سے نکال کر پیسے سائلوں کو دیا کرتے ہیں۔ میں کیوں نہ اس میں سے نکال لوں اور زیادہ سے زیادہ نکال لوں۔ اب جب ذرا اونچی گفتگو ہوئی تو دو تین آدمی اور بھی آگئے اور اس کو مارنے کے قریب ہوئے تو حضرت اندر سے باہر آگئے فرمایا کیا بات ہے؟ کیا بات ہے؟ انہوں نے کہا : اب ابھی انہوں نے ایسا ایسا کیا ہے۔ اب ابھی نے فرمایا : چھوڑ دو! چھوڑ دو! پیسے کماں ہیں؟ پیسے تو یہ ہیں! اچھا رکھ دو، اطمینان سے اس کو بٹھایا اور پوچھا، کس ضرورت سے آتا ہوا تھا۔ اس شخص نے کہا کہ دس روپے کی ضرورت تھی! فرمایا یہ لو یہ دس روپے۔ حضرت نے پھر پوچھا آئنے جانے کا بس کا کیا کرایہ ہے؟ اس نے کہا کہ دو روپے! ایک طرف سے کرایہ دو روپے۔ حضرت نے ان کے لئے چار روپے دیئے۔ کھانا چائے کا وقت بھی تھا۔ اس کے پیسے بھی دیئے۔ اور سب سے یہ کہا اس کو ہاتھ نہ لگانا کوئی اس کے قریب نہ جائے اور میں اللہ کے لئے اس کو معاف کرتا ہوں۔ یقین جانئے کہ وہ شخص جا رہا تھا، مژ

مرڑ کے حضرت کو وہ دیکھ رہا تھا۔ آنکھوں سے اس کے آنسو جاری تھے۔ عزیزان من! اسلام میں معاف کرنا یہ بہت بڑا عمل ہے آج آپ کسی کو معاف کریں گے انشاء اللہ آپ کو معافی مل جائے گی۔ ابھی معافی کیا ملے گی۔ میں تو عرض کیا کرتا ہوں کہ تاج ولایت بھی آپ کے سر پر رکھ دیا جائے گا۔

امام زین العابدین رحمۃ اللہ علیہ کی حکایت

ایک حکایت اہل بیت کی یاد آئی۔ امام عالی مقام حضرت زین العابدین رحمۃ اللہ علیہ کی خادم شوربہ کا خوب کھولتا ہوا پال لے کر آرہی تھیں ان کو ٹھوکر لگی اور امام زین العابدین رحمۃ اللہ علیہ کے پچے کے سر پر وہ کھولتا ہوا شوربہ گر گیا جس سے وہ پچہ فوت ہو گیا۔ اندازہ فرمائیے۔ اور وہ خادم ہے! باندی ہے امام زین العابدین کی! اس سے انتقام بدلہ لیا جاسکتا ہے۔ لیکن حضرت نے ذرا اس کو ترچھی نگاہ سے دیکھا۔ بڑوں کے خادم بھی بڑے فہم والے ہو جاتے ہیں۔ حضرت بہ طلب صادقہ وہ خدمت میں رہے اور باقی خادم بن کر رہے مخدوم بن کرنہ رہے۔ تو اللہ تعالیٰ ان کو عالی شان فہم عطا فرماتا ہے۔ باندی نے کہا! امام عالی مقام سے! کہ ذات باری نے قرآن مجید میں فرمایا ہے والکاظمین الغیظیہ اہل ایمان کی شان

ہے، صفت ہے کہ وہ غصے کو پینے والے ہیں۔ یہ سن کر حضرت نے نظریں نجی فرمائیں۔ باندی نے کہا کہ حضرت ابھی آیت جاری ہے آگے فرمایا والاعافین عن الناس اور وہ لوگوں کو بھی معاف کر دیتے ہیں، درگذر بھی کر دیتے ہیں۔ آپ نے فرمایا کہ میں نے تجھے معاف کیا۔ اس باندی نے کہا کہ آیت ابھی ختم نہیں ہوئی۔ آیت کا کچھ حصہ باقی ہے واللہ یا حب المحسنين اور اللہ تعالیٰ ایسے محسنین کو اپنا دوست بنالیتے ہیں۔ ان سے محبت فرماتے ہیں۔ اس پر فرمایا امام عالی مقام نے کہ جامیں نے تجھ کو آزاد کیا۔ کیا اخلاق ہیں! اہل بیت کے۔ واللہ اہل بیت کی محبت عین ایمان ہے۔

۔

تیری نسل پاک میں ہے بچہ بچہ نور کا
تو ہے عین نور تیرا سب گھرانہ نور کا
عیبوں کی پردہ پوشی اور گناہ گاروں کو حقیرنہ سمجھنا، اور دوسرے نمبر پر
معاف کرنے کی عادت مستقل کرنا۔

تیری نصیحت

اور تیری بات یہ فرمائی کہ نیکی کی ہدایت کرتے رہنا۔ یہ ہر مومن کا فریضہ ہے کہ وہ ہدایت کی دعوت دے۔ آپ کا ایک ایک امتی داعی بنے۔

دعوت دینے والا! یہ امت دعوت ہے اس کا ایک ایک فرد داعی بنے۔ اور دعوت کے فضائل بھی بہت زیادہ ہیں۔ حدیث میں آتا ہے کہ ہدایت کی دعوت دینے والا اتنا ثواب پاتا ہے کہ جتنے لوگوں کو اس نے دعوت دی اور اس کی دعوت پر جتنے لوگوں نے عمل کیا ان کے عمل کا ثواب کم نہیں ہوگا جتنا وہ ثواب پائیں گے اس تھا اور اسکیلے کو اس داعی کو اتنا ثواب ملے گا۔ جیسے امام صاحب نے نماز پڑھائی۔ اور ہم سب نے ان کے پیچھے نماز پڑھی۔ اب ہم سب کو فردا "فردا" جتنا نماز کا ثواب ملے گا۔ مجموعی طور پر میرے حضرت فرماتے تھے امام کو اتنا ثواب ملے گا۔ اور مصلین کے ثواب میں سے کوئی کمی نہیں کی جائے گی۔

دعوت و تبلیغ امت محمدیہ کی اہم ذمہ داری ہے

عزیزان من! برادران اسلام! یہ امت دعوت ہے امت کو آخری پیغام آپ نے خطبات حج میں کیا دیا؟ فرمایا : بلغو عنی ولو ایدا اگر تم ایک آیت جانتے ہو یعنی ایک بات جانتے ہو تو پہنچاؤ۔ امت کا یہ مزاج ہوتا چاہئے۔ لیکن خوش اخلاقی کے ساتھ۔ نرمی کے ساتھ، مٹ کر۔ کیا فرمایا میرے حضرت نے! بست ہی نچے اتر کہ کام کرنا پڑ رہا ہے۔ جناب عروج، عروج سے کون نزول میں آتا ہے۔ یہ اباجی رحمۃ اللہ علیہ کی شان ہے۔

فرمایا کرتے تھے کہ بست نیچے اتر کر کام کرنا پڑ رہا ہے۔ کیا شان ہوتی ہے اللہ والوں کی اور محققین کی۔ ارے ان کی آواز میں بھی خشوع ہوتا ہے۔ ان کے بولنے میں بھی خشوع ہوتا ہے۔ ان کے لکھنے میں بھی خشوع ہوتا ہے۔ اور اگر ان کو دیکھو اور ان کے پاس رہو تو خشوع پیدا ہوتا ہے۔ توجہ الی اللہ، عاجزی، زمی، پستی، احکامی، افتخاری، خاکساری یہ صفات اہل اللہ کی اور یہ چیزیں تو ان کے روز مرہ کے آداب میں یہ چیزیں داخل ہیں۔ جیسے کہ کسی کی گھنی میں کوئی چیز پڑی ہو۔ تو داعی بننے کے لئے صلاحیت کی ضرورت ہے۔ نیکی کی ہدایت کرنے کے لئے امر بالمعروف کے لئے صلاحیت کی ضرورت ہے۔ کسی نے فرمایا وعظ عام کی اجازت جو ہے عوام کو نہیں دی گئی۔ وعظ عام وہ کہے کہ اس کے بڑے اس کی اجازت اس کو دیں۔ اب جی رحمۃ اللہ علیہ نے آخری سال میں فرمایا کہ ہمارے بڑوں کی عجیب شان ہے! بڑے اپنی زندگی میں اپنے چھوٹوں کو بڑا بنا جاتے ہیں۔ تو امت کا ایک ایک فرد داعی ہونا چاہئے۔ نیکی کی ہدایت کرنا بست فضیلت کا کام ہے۔ امر بالمعروف امت کے فرائض میں سے ہے۔ بلغو عنی ولو ابہا ایک روز فرمایا کہ امر بالمعروف پہلے ہے یا نہی عن المنکر پہلے ہے۔ میں نے کہا جی وہ امر بالمعروف پہلے ہے اور نہی عن المنکر تو بعد میں ہے۔ اچھا! تو اگر سرے سے بالکلیہ معروفات کا ہی اہتمام ہے تو منکرات کی نوبت آئی گی۔ میں نے کہا حضرت نہیں آئے گی۔ حضرت نے فرمایا کہ بس یہی سمجھنے کا

نقطہ ہے۔ یہ بات سمجھنے کی ہے اگر سرے سے بالکل یہ معرفات کا اہتمام رہے تو منکرات کی نوبت کہاں سے آئی گی۔

ایک دلچسپ نکتہ

ایک روز بات چل رہی تھی قوا انفسکم و اہلیکم نارا ارے بھی اپنے آپ کو بچاؤ، اور اپنے اہل کو بچاؤ دوزخ کی آگ سے۔ تو حضرت ابا جی رحمۃ اللہ علیہ نے عجیب بات فرمائی۔ فرمانے لگے مولا نا انفسکم پلے ہے یا اہلیکم پلے ہے۔ میں نے عرض کیا ابھی انفسکم پلے ہے۔ فرمایا میری ایسی ہی باتیں ہوتی ہیں۔ انفسکم، انفسکم، انفسکم ارے بھی سب ہی اپنے آپ کو بچالیں تو اہلیکم بھی توفع گئے۔ یہ دادا بیٹھے ہوئے ہیں، یہ باپ بیٹھا ہوا ہے، یہ بیٹا بیٹھا ہوا ہے، یہ پوتا بیٹھا ہوا ہے۔ انفسکم یہ بھی ہیں، انفسکم یہ بھی ہیں، انفسکم یہ بھی ہیں۔ اور سب نے اپنے آپ کو بچالیا تو اہلیکم بھی توفع گئے یا نہیں نفع گئے۔

سبحان اللہ! ایسی پر معنی گفتگو ہوتی تھی۔ اور بست ہی فکر دلانے والی اور فکر بھی پوری شان کے ساتھ اور جامیعت کے ساتھ دلانے والی گفتگو ہوا کرتی تھی۔ تو یہ تیرے نمبر پر آئی۔ کیا ہدایت ملی۔ نیکی کی ہدایت کرتا۔ امت کے ہر فرد کو داعی بننا چاہئے۔ دین کی بات پھیلانی چاہئے۔ ہدایت کی

تلخین کرنی چاہئے۔ کتنی کتنی فضیلت، آپ کی بات پر جتنے لوگ عمل کریں گے سب کا ثواب بھی آپ کو ملے گا۔

اور چوتھی بات یہ ہے کہ موجودہ ماحول میں کچھ ایسا ہو رہا ہے کہ گھر سے باہر کے تعلقات کو زیادہ نبھایا جا رہا ہے۔ اور اندر وون خانہ تعلقات کی کوئی قدر و منزلت دل میں نہیں ہے۔ مثلاً باہر کے دوستوں پر انسان زیادہ خرچ کرتا ہے لیکن اتنا خرچ ماں باپ پر یوی بچوں پر نہیں کرتا۔ جب کہ حیثیت بھی ہے۔ یاد رکھئے گفتوں حیثیت میں رہ کر ہو رہی ہے۔ حیثیت سے باہر نہیں! چادر سے باہر یہ نہیں نکالنے چاہئیں۔

حدیث شریف میں ہے : ایک وہ دینار جو راہِ خدا میں خرچ کیا جائے، ایک وہ دینار جس سے غلام آزاد کرایا جائے۔ ایک وہ دینار جو کسی مسکین اور غریب کو دیا جائے۔ ایک وہ دینار جو اپنے یوی بچوں پر خرچ کیا جائے تو رسول کریم صلی اللہ علیہ وسلم نے ارشاد فرمایا ان چاروں دیناروں میں سب سے زیادہ ثواب اس دینار کا ہے جو اپنے یوی بچوں پر خرچ کیا جائے۔ عزیزان من! کوئی صدقہ خیرات اس خرچ کا مقابلہ ثواب کے اعتبار سے نہیں کر سکتا جو خرچ آپ اپنی حیثیت کے مطابق اپنے یوی بچوں پر کریں۔ اللہ تعالیٰ اس کی توفیق عطا فرمائے۔

دیکھئے ہر چیز درجہ بدرجہ ہے۔ پہلے ہے اہل و عیال اور والدین اور اس کے بعد میں ہیں دوسرے حضرات۔ لہذا اپنی حیثیت کے مطابق اپنے

بیوی بچوں پر تنگی نہ کرو۔ گنجائش کے اندر رہ کر ان پر خرچ کرو۔ ان کی ضروریات کا خیال کرو۔ باہر آدمی سفروں میں، ہولٹوں میں، پارکوں میں، دوستوں پر اس قدر لٹاتا ہے اور انہی لوگوں کے گھر جب جانا ہوتا ہے اندازہ ہو جاتا ہے کہ بیوی بچے تنگی سے گزارہ کر رہے ہیں۔ یاد رکھئے ایک موٹی سے بات آپ سے عرض کرتا ہوں۔ وہ لذت جس کا شہرہ آخرت میں مرتب نہ ہو وہ واجب الترک ہے۔ لذت نفس کے تحت دنیاوی دوستوں پر خرچ کرنا، اور بیوی بچوں کو نظر انداز کرنا معاف سمجھئے ظلم عظیم ہے۔ صراحتہ ظلم ہے۔ کیونکہ یہاں لذت نہیں اور دنیاوی دوستوں پر، ہم عمر دوستوں پر، جوان دوستوں پر، ہم جنوں پر خرچ کرنے میں لذت نفس ہے۔ لیکن یہ وہ لذت نفس ہے اور جس کا شہرہ آخرت میں مرتب نہیں ہو گا۔ لذت یہ چھوڑنے کے قابل ہے ترک کرنے کے قابل ہے۔ ایسی لذت کو بالکل نہ اپنایا جائے اس میں نفاسیت ہے حظ نفس ہے اور شوت نفس ہے۔ اس کولات مار دی جائے۔ آپ کو آپ کے بیوی بچوں میں لذت نہیں آتی۔ مزہ نہیں آتا، یاد رکھئے بیوی بچوں کی لذت وہ لذت ہے جس کا شہرہ سو فیصد تو کیا بلکہ ہزار فیصد کامیابی کے ساتھ بڑھ کر آپ کو آقا سے ملے گا۔

بس میں نے یہ آپ کی خدمت میں چار باتیں پیش کر دی ہیں۔ میں آپ کا مزید وقت لینا نہیں چاہتا۔ آپ کا احسان ہے کہ آپ مجھے اپنے قدموں میں بیٹھنے کا موقع عطا فرم رہے ہیں ایک انجان علاقے کا آدمی، ایک پردیکی

جس کے حسب و نسب سے آپ والق نہیں ہیں یہ حق تعالیٰ کا احسان ہے
 کہ وہ آپ کے قدموں میں بیٹھنے کی توفیق مجھے دے رہے ہیں۔ اللہ تعالیٰ
 آپ کے فیضان صحبت کی برکات مجھے اور میرے متعلقین کو اور پوری امت
 کو عطا فرمائیں۔

وآخر دعوانا ان الحمد لله رب العالمين

بِسْمِ اللّٰهِ الرَّحْمٰنِ الرَّحِيْمِ

مُفْرَطَاتٌ شَفِيقُ الْأَمْمَاتِ

فرمایا : - کہ اہل اللہ کے ذمہ طریقہ تحصیل بتانا ہے تسلیم ان کے ذمہ نہیں۔ لیکن یہ نہایت شفیق ہوتے ہیں ذمہ تو وہی ہے لیکن طریقہ تسلیم بھی بتاتے ہیں۔ ایک بزرگ کے پاس ایک شخص آئے۔ اور کہا حضرت بوڑھا ہو گیا ہوں سانچھ سال عمر ہو گئی ہے۔ بد نظری کی عادت نہیں جاتی۔ انسوں نے فرمایا کہ اچھا جب بد نظری ہو جایا کرے تو زور زور سے یوں کہا کرو کہ یہ میری بمن ہے۔ یہ میری بیٹی ہے۔ بار بار کہو، انسوں نے ایسا ہی کیا، کچھ دن کے بعد آکر بتایا کہ حضرت! اس مرض سے تو نجات ہی مل گئی ہے۔

فرمایا : - کہ ایمان کی حقیقت ہے ”اخلاص، تقویٰ، تواضع“ کہ جو بھی کام ہو رضائے الہی کے داعیے سے ہو۔ رضائے الہی کے تقاضے سے ہو۔ اور خوف الہی کو اپنایا جائے اور اللہ کے راستے میں اپنے کوس سے کمتر اور باقی خلق خدا کو اپنے سے بہتر سمجھا جائے بغیر اس کے راستے نہیں کھلتا، بلکہ ہوا بھی نہیں لگتی۔ یہ بہت ضروری ہے۔ اور باقاعدہ طور پر اس کی مشق کی جائے۔ دل کی گمراہیوں میں یہ بات بٹھائی جائے۔ صرف

معلومات کے درجہ میں نہ ہو۔ بلکہ محض محسوسات کے درجہ میں ہو کہ میں سب سے کمتر ہوں۔ اور سب بھی سے بہتر ہیں۔

فرمایا : - کہ نیکی کے کرنے میں تو کچھ کرنا پڑتا ہے۔ گناہ کے چھوڑنے میں کچھ نہیں کرنا پڑتا، ترک تو ترک ہی ہے۔

فرمایا : - کہ عالم مشکلات اور عالم مصائب کا ایک تقاضہ یہ ہے کہ عافیت محمودہ جو آپ کو حاصل ہے۔ اس پر شکر کرو۔

فرمایا : - کہ حضرت تھانوی رحمۃ اللہ علیہ فرمایا کرتے تھے جو شخص یہ چاہتا ہو کہ اس کی اصلاح باطن جلدی ہو اس کو چاہئے کہ لا حول ولا قوۃ الا باللہ ستر مرتبہ ہر نماز کے بعد پڑھ لیا کرے انشاء اللہ اس ذکر کی برکت سے اس کے رذائل فضائل میں بہت جلدی تبدیل ہو جائیں گے اور گناہوں سے بچا رہے گا۔

ایک مجلس میں فرمایا : - کہ تعریف میں جو مبالغہ ہے یہ اچھی بات نہیں ہے۔ اس میں جانبین کا نقصان ہے۔ تعریف میں مبالغہ کرنے والے کا بھی نقصان ہے۔ اور جس کی تعریف کی جا رہی ہے اس کا بھی نقصان ہے۔ نفس سب کے ساتھ لگا ہوا ہے۔ ہاں! اللہ کی تعریف میں مبالغہ کرو، کثرت سے اللہ تعالیٰ کی تعریف، حمد و ثناء، شکر و پاس پیش کرو۔ کسی کی آپ تعریف کریں یہ بہت بدی تعریف ہے۔ جو نص سے ثابت ہے ”ما شاء اللہ“ اس سے عجب بھی پیدا نہیں ہوتا۔ نظر بد بھی نہیں لگتی۔ جس کی تعریف کی

اس کو نقصان بھی نہیں پہنچ پاتا۔ تعریف کرنے والے کو بھی نقصان نہیں پہنچتا۔ یعنی جو اللہ نے چاہا وہی ہوا۔ جو اللہ چاہتے ہیں وہی ہوتا ہے اس سے معلوم ہوا کہ تعریف کرنے والا اس کے کمالات کو اس کی طرف منسوب نہیں کر رہا بلکہ یہ بتلا رہا ہے کہ یہ کمالات ان کی عطا ہے تیرے اندر کوئی کمال نہیں۔

فرمایا : - کہ جو حضرات اہل دین، دین کے خادم ہیں، دین کے پیش کرنے والے ہیں اکابر نے بتلایا کہ دو باتوں کو وہ لازم پڑتیں۔ ایک خلوت کو ایک ذکر لسانی کو اس کے بغیر ان کی تقریروں میں اور ان کے وعظوں میں نورانیت پیدا نہیں ہو سکتی۔

فرمایا : - کہ قلب کا جاری ہونا یہ ہے کہ ہر وقت یہ فکر ہو جائے کہ جائز بات کون سی ہے۔ اور ناجائز کون سی ہے۔ جائز کو میں اپنالوں ناجائز سے بچوں یہ ہے قلب کا جاری ہونا۔ لوگوں نے قلب کے پھر کرنے تحریک کے قلب کا جاری ہونا سمجھ لیا ہے۔ یہ بات غلط ہے بالفاظ دیگر یوں کہہ سمجھئے کہ ”ذکر قلبی نام ہے فکر قلبی کا“

فرمایا : - کہ کبھی بھی کسی بھی حالت میں مجرد آدمی کے لئے مناسب نہیں کہ اپنی خلوت گاہ میں کسی امرد کو بٹھائے۔ اس سے تقوی زنگ آلودہ ہو جائے گا۔

